

FƏXRƏDDİN MEYDANLI

**S E V Ə N L Ə R
Q O C A L M I R**

BAKİ - "ŞİRVANNƏŞR" 2009



Redaktor - İlyas Taplıq


Fəxrəddin Meydanlı
“Sevənlər qocalmır”, Bakı-2009. 228 səh.


Fəxrəddin Meydanlı iki şeirlər kitabının - "Sevdalı könüllər", "Yazıcı" Ədəbi Nəşrlər evi 2000-ci il, "Azərbaycan torpağı - gözəlliklər diyarı" CBS PP mətbəəsi, 2004-cü il, müəllifidir.

Fəxrəddin Meydanlı indi də oxucularının mühakiməsinə üçüncü - "Sevənlər qocalmır" adlı şeirlər kitabını təqdim edir.

83.3. Az(2)
M ----- Şirvannəşr, 88 (1338) 2009
054

© “Fəxrəddin Meydanlı”, 2009





Redaktordan

**Şair İlyas Tapdıq -
Prezident təqaüdçüsü
(30.11.1934-cü il:-Gədəbəy
rayonu, Əli-İsmayıllı kəndi)**

Ana məhəbbətli, Haqq sədaqətli - şeirlər

2006-cı ilin payızı idi.

Şirvan elinin unudulmaz oğlu, şələlə səslə Aşıq Şakirin Kürdəmir rayonunun Mədəniyyət evində 80 illik yubileyi keçirilirdi. Aşıqlar, xanəndələr, rəqqaslar məclisi görkəmli sənətkarın adına layiq bir səviyyədə sevimli və şən Şirvan havaları ilə coşdururdular. Bakıdan bu məclisə dəvət edilmiş, Şakirin sənət dostları onun haqqında ağız dolusu danışır, sənətini yüksək qiymətləndirir, həyatdan vaxsız getməsinə təəssüflənirdilər.

Bu xoş və gözəl əhvallı tədbirdən sonra yubileyin təşkilatçısı olan Kürdəmir rayon Mədəniyyət şöbəsinin müdürü Vaqif Aliyev məndən soruşdu: - İlyas müəllim, gecəni Kürdəmirdə qalacaqsınız, ya indi qayıtmaq fikirindəsiniz? - Mütləq getməliyəm,-dedim.

Vaqif müəllim bizdən azacıq aralı dayanmış bir nəfəri səslədi və əlavə etdi, - Şakiri sevən insanlardan biridir, həm də gözəl şairdir, Şirvan oğlundur, Fəxrəddin Meydanlıdır, maşınla Bakıya gedir, Siz də onunla gedərsiniz, hələlik gəlin çay işək...

Biz etiraz etsək də, Vaqif müəllim üz vurdub, çay içib yola düşdük.

Ta Bakıya qədər Şirvan sənətkarlarından-Şakirdən, Aşıq Əhməd Rüstəmovdan, İzzətəli Zülficarovdan söhbət açdıq. Mən çox təəsüfləndim ki, Aşıq Əhmədlə görüşə bilmədim. Fəxrəddin Aşıq Əhmədin xəstə olmasını söylədi, onun şeirlərindən gözəl bəndlər misal götirdi. Zövqlə seçdiyi misralardan hiss etdim ki, Fəxrəddinin ürəyində sənət eşqi, yazmaq həvəsi var. Bunu da hiss etdim ki, o, öz şeirləri barədə söhbət açmaq istəmir. Mən bunu Fəxrəddinin təvazökar bir insan olması kimi qiymətləndirdim. Həm də o, ixtisasca başqa sahənin mütəxəssisi olduğuna görə ədəbi mühitə çox müdaxilə etmir, fikir söyləmək istəmir.

Yolumuzun əsas hissəsini, demək olar Şirvan sənətkarlarının, Şirvan nemətlərinin gözəlliyi, bu yerlərin insanların çalışqanlığı barədə söhbətlər təşkil etdi...

Bakıya yaxınlaşırıq, dedim, Vaqif müəllim Sizi mənə şair kimi təqdim etdi, kitabınız varmı? Fəxrəddin gülümşəyib, maşınının kiçik

sandıqçasını açdı və nəfis tərtibatlı bir kitabı və vizit kartını mənə təqdim etdi. Mən kitabı vərəqlədim, "Təbrik edirəm, evdə oxuyaram dedim"...

Üç-dörd saatlıq yol yoldaşlığından sonra mən evə çatanda kitabı oxuyub, Fəxrəddin Meydanının yeniyetməlik çağlarından istehsalatda çalışdığını, əsgəri xidmətdə olmasını, D.Bünyadzadə adına Azərbaycan Xalq Təsərrüfatı İnstitutunda qiyabi təhsil alaraq "iqtisadçı" ixtisasına yiyələndiyini öyrəndim.

Onun 2004-cü ildə nəşr olunmuş "Azərbaycan torpağı-gözəlliklər diyarı" adlı bu kitabına Gəncə şəhərində abuturiyent, Stavropol diarında əsgəri xidmətdə olduğu zaman, və daha sonralar yazdığı şeirləri daxil edilmişdir.

Şairin qələmindən çıxmış bir çox cizgilər, onun portret cizgiləridir. Bu şeirləri yazmaq üçün Fəxrəddinin əsas bədii vaistəsi hər birinin özünə məxsus gözəllik atributlarını hiss etdirməkdir. Bu hiss və duyuş şairə imkan verir ki, quru bir gözəlliyi deyil, həm də dürüstlük, xeyirxaxlıq, gözəlliyyin qədrini bilmək, şükranlıq, alicənablıq, nikbinlik kimi ali sıfətləri üçün öz sözünü desin, yadda qalan bir silsilə yaratsın. F.Meydanının "Gözlərindədir" şeirdən gətirdiyim bir bəndi nəzərdən keçirək:

Ay sərvi qamətlim, ay şüx bədənlim,
Yanağı laləli, nərgiz çəmənlim,
Saçları kəhrəba, sünbül-süsənlim,
Həyatın nəşəsi sözlərindədi,
Günəşin işığı, gözlərindədi.

F.Meydanlı ismin hallarından yararlanan altı misralıq portretl şeirər də yaratmışdır. Bu şeirlərdə maraqlı cəhət hər misrada şair üçün yeni bitgin fikrin deyilməsidir. Əlbətdə yeni fikir söyləmək üçün maraq doğuran bir də şairin forma axtarışıdır. Bu axtarışlar o zaman uğurlu olur ki, şeirdə təzə bir fikrə xidmət etmiş olsun. Həm də yeni fikir hansı bir forma da(köhnə ya təzə) deyilməsindən aslı olmayaraq diqqəti çəkir. Klassik üslubda deyilmiş "Ana" qəzəlindən götürülmüş bir beyt kimi:

...Yükümüz olsa ağır, bil, əyilər qamətimiz,
Doqquz ay yük daşıyan, can içrə bir can anadır...

Səkkizlik vəzndə yazılmış "Üz çıçəyi" şeir parçası da dediklərimi bir daha təsdiq edə bilər:

Dolanaraq bağça-bağı,
Gözü dolu söz çıçəyi.
Çiçəklərin sənsən şahı,
Yığsam cəmə yüz çıçəyi.

Aşıq demə hər dinənə,
Tez alışib tez sönənə.

Çox yaraşar ağ sinənə,
Bircə-bircə düz çiçəyi.

Qorxma qiyməti bahadan,
Gün görünər sökülsə dan.
Ay Fəxrəddin, lap yaxadan,
Ehmal-ehmal üz çiçəyi.

F.Meydanlığının yaradıcılığında dədə-baba vəzni sayılan qoşma və gərayılilara da yer verilmişdir:

Kişi salamını al iki əlli,
Kişi kəlamını eşit əməlli.
Kişidən dərs alsan, olar ki, bəlli,
Dünya çiynindədir nər kişilərin!
Sayı yaman azdır, ər kişilərin!..

XX əsrin 91-ci ilindən yeniləşən müstəqil-liyimiz uzun ilərdən bəri unudulmuş dini mövzulara da meydan verdi. Son illərdə ədəbiyyatımıza onlarla yeni yaranmış dini mövzulu əsərlər daxil oldu. Yeni qəzəllər, mərsiyələr, qəsidələr, nohələr, ilahilər yazıldı, dini mərasimlərdə səsləndi. Bu mövzulara görkəmli şairlərimiz Nəbi Xəzri, Məmməd Aslan, Zəlimxan Yaqub və başqaları da müraciət etdilər, dəyərli əsərlər yaratdilar. Yığcam, iki misra ilə İmamdan, Cənab Haqdan, ona olan müqəd-dəs inamdan bəhs edən şairlərdən biri də Fəx-

rəddin Meydanlıdır. İnanıram ki, Fəxrəddinin yeni toplusunda yer alacaq dini mövzulu şeirlər oxucu rəğbəti qazanacaqdır. O, daxili təmizliliyi, yüksək əqidəliliyi, vicdanlı, ədalətli, imanlı olmağı dini anlamlı şeirlərinə mövzu seçmişdir. Müqəddəs Ramazan ayı üçün ya-zılmış şeirdən bir parçanı nəzərdən keçirək:

Göndəribdir müjdəsin,
Rəbbim müqəddəsdir bu ay,
Dinləyin Haqq kəlməsin,
göydən gələn səsdər bu ay!...

Möhtərəm oxucu "Sevənlər qocalmir" kitabını oxuduqca daha başqa mövzulu şeirlərlə də rastlaşacaq, Fəxrəddin Meydanının zəmanənin bir çox problemlərinə toxunan bəşərin gələcəyini daha parlaq görmək arzularını ifadə edən şeirlərlə tanış olacaqlar. Şairin ana məhəbbəti, Haqq sədaqəti onların da qəlbinə işiq sala-caqdır.

22.03.2009-Bakı





Tənqidçi sözü

**Vaqif Yusifli - Prezident
mükafatçısı, filologiya
elmləri namizədi**
(20.04.1948-ci il: -Masallı
rayonu, Ərkivan kəndi)

"Sevgi söylədiyin elə cahandı"

Fəxrəddin Meydanının nə özünü gör-müşdüm, nə də şeirlərini oxumuşdım. Məncə, şairlə şəxsi tanışlığın bu dünyada elə bir qorxusu yoxdu. Ya bunun böyük bir fərəhi, sevinci də yoxdu. Bir də görürsən ki, şair-lə yaxından tanışlıq doğrudan da sənə zövq verir, şair o zaman elə öz gözəl şairlərindən birinə çevirilir. Amma əksinə də olur, şeirlərin-dən sevdiyin şairi tanış olandan sonra sevə bil-mirsən.

Ən yaxşısı budur ki, şeirlə üzbəüz qalasan,
o şairin içində şairi görəsən, duyasan, sevəsən.

Məni Fəxrəddin Meydanlı ilə şair dostum
Ədalət Əsgəroğlu tanış etdi. Fəxrəddin Mey-
danının şeirlərini götürdüm, neçə gün bu şeir-
lərlə üz-üzə qaldım, bu şeirlərlə dostluq etdim,
bu şeirlərdə çırpinan bir ürəyin odunu, yanğı-
sını, gözəllik duygusunu hiss etdim. Fəxrəddin

bu şeirləri "Sevənlər qocalmır" adlı kitabında oxuculara təqdim edəcək. Amma o şeirlərin ilk oxucusu mənəm və bu səbəbdən ilk rəyi də sizinlə bölüşmək istəyirəm.

Mən elə Fəxrəddinin sevgi şeirlərindən söhbətə başlamaq istəyirəm.

Fəxrəddinin sevgi şeirləri yaşılan hissərin, duyğuların inikasıdır. Onun bu şeirlərində yalan, riya, ölçülü-biçili saxtalıq yoxdu. O deyəndə ki, "Günəşin işığı gözlərindədi" - "Köhnül barışıği gözlərindədi" - mən bir oxucu kimi bu hissərin saflığına inanıram. O şeirdə GÖZ gözəllik obrazı kimi canlanır.

Fəxrəddinin sevgi şeirlərində qəlbi qocalmaq qorxusu keçirməyən bir Aşıqin - Müasir insanın nikbinliyi canlanır. Bunlar ənənəvi hicran şeirləri deyil. Bunlar sevgidən və bu sevginin gözəlliyyindən doymaq bilməyən bir insanın könülə siğmayan fərəh hissəridir.

Ürəyimdə yerin var,
Xalıda naxış kimi.
Gözüm yol çəkər, axar,
Həsrətli baxış kimi.

Nə payız, qış, yay, bahar,
Əsər xəzri, gilavar.
Misralarım damcılar,
Çıskinli yağış kimi...

Fəxrəddinin sevgi şeirlərində insan - təbiət vəhdəti də qabarıq nəzərə çarpir. Təbiət gözəlliklərindən zövq almayan insan necə sevəbilər? Axı onun sevdiyi qız - pərəstiş etdiyi qadın, təbiətin özü qədər gözəl deyilmi?

Ümumiyyətlə Fəxrəddin Meydanının bütün şeirlərində sevgi obrazı başdadır, yəni onun hər şeirində bir sevgi çağlayır. Bu sevgi öncə Allaha, Tanrıya doğru getdiyin, üz tutduğun yolda sənin könlünü işıqlandırır. Sən Allaha qovuşmağa can atırsan. Çünkü "Allah "OL" deməklə oldu bu dünya, Allah "DOL" deməklə doldu bu dünya, Haqqın dərgahına yoldu bu dünya"... Hiss edirəm ki, Tanrıyla bağlı şeirlərin müəllifi əsl Allah adamıdır.

Nə gözəl yaradıb **ALLAH** insani,
Yusifin gözüylə Züleyxaya bax...

İnsan doğulandan ölənə qədər YOL gedir. Bu yol çox maneələrdən, sıldırımlardan keçir, axır səni HAQQA qovuşdurur. Sən Şəriət, Təriqət, Mərifət və Həqiqət yollarıyla HAQQA qovuşmalısan. Bu yollar "Günəş tək işıqlı, üfüq tək təmiz" də ola bilər, qaranlıq da, zülmət də.

Fəxrəddinin "YOLLAR" silsiləli şeirlərində o yollarda HAQQA doğru gedən nurlu bir insanın izini gördüm.

Fəxrəddin Meydanlı şeirlərinə görə də, həyat adamı olduğuna görə də baharlı insandır, Novruza, yaza aşiq şairdir. Könlündə, ruhunda, duyğusunda yaz çiçəyi gülümşəməyən, bahar ətri gəlməyən şairi sevmək olarmı? Əlbətdə, ilin bütün fəsilləri gözeldir, şəxsən mən yaşıma görə payızı daha çox sevirəm, amma payızda da həsrət-həsrət ömrümün yazına boylanmağım var. Fəxrəddinin NOVRUZ şeirləri bu mənada insanda bahar duyğuları oyadır.

Bahar fəсли, sübh obaşdan,
Şux görünər nar çiçəyi.
Soldurarmı çovğun, boran,
Sənin təki tər çiçəyi?

Fəxrəddin payızın vəsfini də unutmur.

Qızıl payız yarpaqların yaxasını saraldar,
Topa-topa bulud gələr göyün üzün qaraldar.

Sel gələndə çaylar daşar, basar yolu-irizi,
Düzənliklər bir anlığa xatırladır dənizi...

Şairin təbiət sevgisi ötəri deyil. Hər şeydən əvvəl bu sevgidə təbiəti duymaq hissi var. Mübaliğə eləmirəm, Fəxrəddin Meydanının ən yaxşı təbiət şeirləri mənə Hüseyn Arifin - o usdad şairin gözəl təbiət şeirlərini xatırlatdı. Təkcə baharlı, payızlı yox, qısa həsr olunan

şeirlərində də mən bunu hiss etdim.

Fəxrəddin Meydanının "DÖRDLÜKLƏR"ı isə onun bir şair kimi təkçə qoşmaya, garaylıya deyil, həm də digər şeir formalarına meylini nümayiş etdirir. "DÖRDLÜKLƏR"də həyat, ölüm, varlıq, yoxluq, işıq, qaranlıq və s. əbədi problemlər öz əksini tapır. Mən bu "DÖRDLÜKLƏR"dən bircə nümunə ilə bu yazıya son qoyuram:

Sevgi sölədiyin hüdudsuz məkan,
Sevdalı bir həyat, gözəl gülüstan.
Sevgi ruhun özü, ürəkdi, candı,
Sevgi söylədiyin elə cahandı.

07.04.2009-Bakı



I. ALLAH "OL" DEMƏKLƏ OLDU BU DÜNYA

İl boyu müqəddəs günlərin sayı
Bir deyil, beş deyil, yüzə bərabər.
İnsanın dünyaya gəliş harayı
Car çəkir aləmə, özü bixəbər...

22.11.2004-Bakı

Allah "OL" deməklə oldu bu dünya

Allah "OL" deməklə oldu bu dünya,
Allah "DOL" deməklə doldu bu dünya
HAQQın dərgahına yoldu bu dünya-
Vallah, dolayları sərtdi bu yolun,
Enişti, yoxuşu dərddi bu yolun.

Öyünmə özünə, gülmə özgəyə,
Qisməti olmayan yetməz ərsəyə.
Kündən külə düşər, canın lərzəyə-
Diqqət et, yamacı kərtdi bu yolun,
Enişti, yoxuşu dərddi bu yolun.

Dünyada hamı tək, dar bir macalsin,
Əlac ol dərdlərə, qəlbin güc alsin.
İnsan mərd əməllə gərək ucalsin-

Mərd üçün cığırı mərddi bu yolun.
Enişi, yoxusu dərddi bu yolun.

Əbləh əməlini görmə zamanda,
Yatanda gözlərin qalar tavanda.
Suda boğulanın əli samanda-
Geriyə dönməmək şərtdu, bu yolun-
Enişi, yoxusu dərddi bu yolun.

Nadan məclisində nə danış, nə din,
Elə otur-dur ki, sımasın qəddin.
Gələr **SAHİB ZAMAN** bil, ay Fəxrəddin,
Tükənər zilləti, həddi bu yolun.
Enişi, yoxusu dərddi bu yolun.

05.07.2005-Bakı

Şükürlüyüm dərgahına...

Deyirəm kaş, yarayaydıq insanların işinə,
Mərd igidlər gəlməyə tuş naməndlərin dışinə.

Göz doyayıdı **ALLAH** verən nemətlərin birindən,
Gülü koldan qoparanda qopartmayaq dibindən.

Gördüyündən alma kirə, tət eylə sən nəfsinə,
Artıq nəfs xəncər olub taxılacaq köksünə.

Qala tikib çox görmə sən qonşulara çəpəri,
ULU HAQQĀ tapınanın olar gücü, təpəri.

FƏXRƏDDİN MEYDANI

Unutma sən dünənini, lap pis olar sabahın,
Paka çıxmaz ruhun sənin, çünki çoxdur günahın.

Başın dağ tək olsa uca, dibin nazik tük qədər,
Zərrəciksən **YARADAN**çün, ömür qısa, gün hədər.

Bir də düşməz belə imkan qazanmaqçün hörməti,
Heç olmasa səndən sonra söyləsinlər rəhməti.

Əldə əsa, gözdə eynək, ayaq çəkməz yükünü,
Şəvə kimi qaraltnısan, sən çallamış tükünü.

Yaşayırsan bu gün üçün, sabaha yox gümanın,
Ot-ələfin tükənər ha, qalar təkcə samanın.

Fəxrəddinin əməlləri ayna kimi pak, təmiz,
Şükürlüyüm **DƏRGAH**ına, hər nə versə **RƏBB**imiz.

20.09.2006-Bakı

...gəlim DƏRGAHa

Ey mənim **ALLAH**ım, **RƏBB**im, **PƏNAH**ım,
Göstər mərhəmətin, əhv et günahım.

Külli-Kainatın **SAHİB**i **SƏN**sən,
Zərrəyik, hökmündə şəriksiz-**TƏK**sən!

Əlim **DƏRGAH**ında, **XOF**un canımda,
SƏNin məhəbbətin şah damarımda.

Mən Oruc tutmuram, Namaz qılmıram,
Nə də ki, **İSLAM**a ləkə vurmuram.

ADIN dilimdədir günün hər ani,
Xəlq edib bəxş etdin bizə dünyanı.

Lənət o kəslərə, tanımaz **SƏNi**,
Şeytanın, İblisin olub həmdəmi.

Çoxları eyləyib **HƏCCi** ziyarət,
Sanıblar bu yolu **HAQQla** "ticarət".

Yox insan əməli əməllərində,
Yəqin var naqislik təməllərində.

Çəkirlər təsbehi, edirlər "zikr",
Hərəsi möməni bir yana çəkir.

SƏNə əl açana səxavətlisən,
Bütün dərdlər üçün şəfaətlisən.

Yetişməz bir qüvvə kəramətinə,
XUDAYA, şükrələr mərhəmətinə.

Yaratdırın bəşəri, verdin ruzi **SƏN**,
Hər nə var, verən də, alan da **SƏNsən**.

Üstümdən nəzərin çəkmə bir an da,
SƏNə güvənliyəm iki cahanda.

SƏNsən avand edən bütün işləri,
Düzənsən nizama bu gərdişləri.

Mənim ümid yerim, mənim and yerim,
Mən SƏNə möhtacam, SƏNsiz neylərim.

Ey yeri bilinməz, **ALİ HÖKMDAR**,
Eylərəm mən SƏNə daim dualar.

QÜDRƏTin dəmbədəm, artar, ucalar,
SƏNsən hökm verən, SƏNsən **CAHANDAR**.

Göyləri yerlərə, **SƏN** ram etmisən,
MERACı HÜZURa SƏN gətirmisən.

Özün bəlalardan hifs et, amandır,
Şəkk edən kəslərin halı yamandır.

Gecə də, gündüz də şükürlüyəm mən,
Saxlama kənarda öz kərəmindən.

Özün qismət eylə, gəlim **DƏRGAHa**,
Fəxrəddin, biz quluq **UCA ALLAHA**.

02.10.2006-Bakı

... **gəl oxu QURANı**

Ömürdü, yaşarıq əlli də, yüz də,
Nə fərqi, parçadır qumaş da, bez də.

Min hikmət gizlənib hər adı sözdə,
Dünyaya bərabər bircə kəlamı-
Biət et **HAQQa** gəl, oxu **QURANı!**

Gəlmışık dünyaya, yol yoldaşıyıq,
Sanırıq aqılık, nadan, naşıyıq.
Həvvə nənəmizdir, süd qardaşıyıq,
Bəlalar tərk etməz nifaq salanı-
Biət et **HAQQa** gəl, oxu **QURANı!**

Adın yadda qalmaz bu təmtəraqda,
Həyat tük kimidir - qalar daraqda.
Yaqut tək parlama şümsad barmaqda,
Əməldir gətirən dərdi, qadanı-
Biət et **HAQQa** gəl, oxu **QURANı!**

Zənginlik gözəldir olsa mürvətin,
İtirmə bir kəsin haqq, əziyyətin.
Xəbislik tez bükər qəddi-qamətin,
Bir qarın çörəkçün salma talanı-
Biət et **HAQQa** gəl, oxu **QURANı!**

İnsan torpaq sevər, balıq dənizlik,
Namaz ibadətdir, Oruc təmizlik.
KƏBƏ ziyarəti **HAQQa** kənizlik.
Çıx **MİNA** dağına, kəs qoç qurbanı-
Biət et **HAQQa** gəl, oxu **QURANı!**

Fəxrəddin Meydanlı hayda-harayda,
Keçmədi günləri altın sarayda.

FəxrəDDİN MEYDANI

Haqsızlıq görmüşəm ulduzlar sayda,
“**İNSAF** dinin yarısı”, ay quleybanı-
Biət et **HAQQa** gəl, oxu **QURANı!**

27.11.2007-Bakı

Müqəddəs gün, sübh çağrı,
Var təbrikim bu anda.
Niyətlərin ocağı,
Bu "Qurban bayramı"nda.

Bu bayramın şəninə
Qoy boy atsın diləklər.
Arzumdur ki, çıyninə
Savab yazsın mələklər.

Tanrım özü ömrünə
Bəxş eyləsin səadət.
Su kimi pak qəlbinə
Hakim olsun mərhəmət...

08.12.2008-Bakı

Müqəddəs ocağa bağla qəlbini
(Hacı Məhbubə xanım Məmmədov-
anın ikinci HƏCC ziyarətinə ithaf)

Mən doğum gününü gəldim təbrikə,
Dedilər Kəbədə-ziyarətdəsən.

Dolaşır çiymində bir cüt məlaikə,
Allahın evində-şərafətdəsən...

Geyin ehramını, oxşa huriyə,
Təfaf et Kəbəni yeddi kərəyə.
Həcərül-əsvətə sürtüb üzünü,
Əl qaldır göylərə, bağla gözünü.

Üz qoy "Qədəmgah"a, "tap" İbrahimim,
İki rükət Təfafin qıl tamamını.

Doldur ovucunu nuş et Zəmzəmi,
Yad et İsmayılı, məsum körpəni.

Yollara, izlərə nur saçıb Ziya,
Aqil insanllara eylə sən dua.

Zilhəccə ayının gözəl günündə,
Ulu Peyğəmbərin məmləkətində-
Allah ziyarəti eyləyib nəsib,
Mərvədə dırnaq və saçından kəsib-
Tuş et Cəmaratı, daşla şeytanı,
Çıx Mina dağına, kəs qoç qurbanı.

Səfa və Mərvənin səy et yeddisin,
Tanı müsalmanın Kəbə **QİBLƏsin**.

Ərəfat dağıdır Tövbənin evi,
Adəmlə Həvvanın ilk görüş yeri.

FƏXRƏDDİN MEYDANI

Məşhərül-hərəmə gəl Mizdəlfə,
Allahı ucadan başla tərifə.

Dünyada batmasaq əgər günaha,
Mürtəza Məşhərdə yetər pənaha.

Nisə Təfafini yetirib sona,
Vətən torpağında eylə sən bina.

Hacı Məhbubənin qoy dogum günü,
Kəbədə oxşasın Rəbbim könlünü.

Qoy yetsin qəbulə Həcc ziyarətin,
Xoş günlər yaşasın xalqın, millətin.

Müqəddəs ocağa bağla qəlbini,
Duayla yada sal sən Fəxrəddini...

04.12.2008-Bakı

Kim bilsə Əhyanın savab qüdrətin,
Qazanar açarın yəqin Cənnətin.

Mübarək Ramazan çatdı vüsala,
Oruclar, Namazlar yetsin qəbulə.

ULU DƏRGAHdadır əlimiz, Mələk,
Ramazan bayramı nə xoş mübarək!

Oktyabr, 2006-Bakı

İnsanın ruhuna **İSLAM** can verər,
Səhərlər açılan şəfəq dan verər.
Dildə söyləməklə iş yetməz kara,
Ürəkdən sevənlər can qurban verər.

Müqəddəs **QURBAN**la 2007-di,
Bize gözəl əhval, xoş gün gətirdi.
Qəbulə yetişsin qurbanlarımız,
Yetişsin imdada **ULU TANRIMIZ**.

Dekabr, 2006-Bakı

Vacibdir Namazdan əvvəl Dəstamaz,
Birgə ibadətdir Orucla Namaz.
Namazı bilən kəs qılmasa, günah,
İnam da, İman da səndə, Maşallah...

Köklənib "Segah"a tar ilə kaman,
GÖYLƏR eyləyəcək bizdən imtahan.
Qulaq as Azana, şirin avaza,
Səcdə et, zikr eylə, qatil Namaza.

Qoy olsun qəlbində iman bərqərar,
Gəl Namaz üstünə, eylə bir qərar.
Ovutsun könlünü Allah sevgisi,
Görünsün yuxunda **İSLAM ELÇİSİ**.

Üzün, xoş üzlərin, çöhrənin xası,
Namazla qarşıla hər gün İxləsi...

Qızılı Payızın gəlir qoxusu,
Qəlbi pak olanın çindi yuxusu.
Gündə üçcə dəfə namaz qılanın,
Hər iki aləmdə olmaz qorxusu.

Müsəlman, mələklər çəksin nazını,
İftara az qalıb, qıl namazını.
Qov, Şeytan ruhuna gəlməsin yaxın,
Dostu ol dünyada **UCA ALLAHın.**
ORUC HAQQın evi, **NAMAZ** bir açar
Bu açar üzünə qapılar açar...

Xoş görüntü çöhrədə,
Hərarət bədəndədi.
Şəfaət haqq Rəbbidə,
Günahkarsa bəndədi.
Namaz qılan səcdədə,
Qılmayan şərməndədi...

Yetişər meyvənin çoxu Payızda,
Çox balıq məskəni salar dayazda.

İstəsən çin olsun arzu-niyyətin,
Qaldır əllərini **HAQQa** namazda,
Şəfaye-kəramət **RƏBBİ-XUDADan**,
Bizləri hifs etsin dərdü-bələdan!

Eylə dəstəməz, sər canamazı,
Niyyət et, şövq ilə başla namazı.
Namazın savabın biləsən əcəb,
Olar diləklərin tamam müstəcəb.
Namaz qılınlara **HAQQ** edər kərəm,
Namaz qılmamasam da, dua eylərəm...

Mübarək bir ayda, İramazanda,
QURAN nazil olub eyni zamanda.
KƏBƏ qapıların açıb taybatay,
Göylərdə bərq verib bədirlənmiş Ay.
ALLAH ELÇİSİnə biət ediblər,
Mömünlər Namaza birgə gediblər.
İtirmə savabı, başla Namaza,
Mələklər gəlsinlər səni pişvaza...

Bayram gecəsində su bağlamaz buz,
Süfrədən olmasın əskik çörək, duz.
Bu Əhya gecəsi etsək dualar,
Namazlar, oruclar qəbul olarlar.

FƏXRƏDDİN MƏYDANI

Çəmən bəzək verər düzə, yamaca ,
Daim qüvvət verər **ALLAH** oruca.
Namazla İnsara, İftara gəlsən,
Haqqın qüdrətini duyub bilərsən...

Sentyabr, 2008-Bakı

Qəlbin paklığının rəhni imandır,
Fikri dağdan dağa salan gümandır.
İnsani insana yaxınlaşdırın,
Müqəddəs sevgidir, bir də inamdır.

Nə gözəl yaradıb **ALLAH** insanı,
Yusifin gözüylə Züleyxaya bax.
Qövuşdu tarixə Qurban bayramı,
Xeyirli açılsın üzlərə sabah.

Dekabr, 2008-Bakı

Çiçək yetirməkçün gözləmə yazı,
Gül ətri istəsən, başla Namazı.

Küləklər sərtləşər fəsli payızda,
Allahdan diləyi eylə Namazda.

Qar qışa yaraşıq, gül-çiçək yaza,
Hədis Peyğəmbərə, Oruc Namaza.

İnsanı qoruyar nəzirlə niyaz,
Əzəldən qardaşdır Orucla Namaz.

Səcdə qıl **GÖYLƏRƏ**, etmə günahı,
Namaz ibadətin sultani, şahı.

Namazın, orucun bilsən qədrini,
Allah ibadətin verər əcrini.

Qılarlar Namazı hər gün Azanda,
Niyət qəbul olar İramazanda.

Allahı sevənlər olmaz bədgüman,
Namazın, Orucun mənbəyi **QURAN**.

Mübarək Ramazan götürdü payın,
Soltani, Şahidir o on bir ayın.

Cəmi niyyətlərin yetsin **DƏRGAH**a,
Bağla ümidi **ADİL ALLAH**a!

Sentyabr, 2008-Bakı

II. Y O L L A R

Azərbaycan yolları,
Yollar açdı dünyaya.
Rəhbərin Fərmanları,
Saçdı işiq, nur, ziya...

24.01.2008-Bakı

...yollar, a yollar

Bütün həyat boyu müşaiətçimiz,
Uzun məsafədə qənaətçimiz.
Günəş tək işıqlı, üfüq tək təmiz,
Həmişə varsınız, yollar, a yollar.

Eniş də sizindir, yoxuş da sizin,
Təpəri olmayan qoyacaq dizin.
Yan-yörən məkanı lalə, nərgizin,
Yolçuya yarsınız, yollar, a yollar.

Vətən torpağına çarpez dağsınız,
Zülmət səmalarda aydın, ağsınız.
Yol azan yolçuya siz mayaksınız,
Dünya tək sağsınız, yollar, a yollar.

Uzanır boyunuz torpaqlar üstə,
Səmada, dəryada, poladlar üstə.

Bir az aramlı ol, bir az ahəstə,
Geniş, həm darsınız, yollar, a yollar.

Bəzən çəkirsiniz bizi şənliyə,
Yamaca, talaya, ya çəmənliyə.
Bəzən həmdəm olub dərdli-qəmliyə,
Könlünü alırsız, yollar, a yollar.

Bəzən uzanırsız görüş yerinə,
Bir çələng olursuz yarın telinə.
Bəzən dözmək olmur dəhşətlərinə,
Ömrə qiyarsınız, yollar, a yollar...

18.02.2005-Bakı

Nədəndir çəkilir ərşə ilhamım,
Müddətdir heç nədən yaza bilmirəm.
Elə bil soyuyur ürəyim, canım,
Bu dərdi heç yana yoza bilmirəm.

30.10.2003-Kürdəmir

...a dünya

Əzəldən belədir insan xisləti,
Başlayır bir özgə oyuna dünya.
Çıxarıb yadından haqq-ədaləti,
Yükləyib yükünü boynuna dünya.

Üzdə davranışı mələyə bənzər,
Daxili Şeytandan, İblisdən betər.
Qurduğu toy-düyün özünə yetər,
Çağırımir kimsəni toyuna dünya.

Həzz alır atlığı hər bəd əməldən,
Bilmir ki, yaranmış hansı təməldən.
Tamah gündəzində sübhü-səhərdən,
Hər şeyi doldurur qoynuna dünya.

25.08.2004-Bakı

...KİŞİLƏRİN

Kişi salamını al ikiəlli,
Kişi kəlamını eşit əməlli.
Kişidən dərs alsan, olar ki, bəlli-
dünya ciyindədir nər KİŞİLƏRİN,
Sayı yaman azdır ər KİŞİLƏRİN.

Hər işdə, əməldə bil öz həddini,
Yaxşıyla yamanın gör sərhəddini.
Gözləmə, vaxt gələr, bükər qəddini-
bağından məğrurluq dər KİŞİLƏRİN,
Sayı yaman azdır ər KİŞİLƏRİN.

Deyirlər itidir Qartal çaynağı,
Dağların qoynudur tərlan oylağı.
Deyirəm kişinin kübü, maymağı-

görəydi zorunu zor KİŞİLƏRin,
Sayı yaman azdır ər KİŞİLƏRin.

Sənə yanmasalar yan öz halına,
Qiyməti verərlər gözəl xalına.
Uyma bu dünyanın cah-calalına-
mərəzi sağalmaz çər kişilərin,
Sayı yaman azdır ər KİŞİLƏRin.

Dözər hər əzaba, dərdə, möhnətə,
Keçər var-yoxundan, düşməz minnətə.
Qatlaşar əməyə, işə, zəhmətə-
sel olar alnında tər KİŞİLƏRin,
Sayı yaman azdır ər KİŞİLƏRin.

Aqil adamların sözdür sərvəti,
Məqamdır qazanmaq Vallah, Cənnəti.
Yerində deməsən olmaz qiyməti-
gələrmi dilinə şər KİŞİLƏRin,
Sayı yaman azdır ər KİŞİLƏRin.

Fəxrəddin Meydanlı görüb-götürmiş,
Varından bir yemiş, yüzün ötürmüş.
Dost-yoldaş sarıdan bəxti gətirmiş-
qonağı çox olub pir KİŞİLƏRin,
Sayı yaman azdır ər KİŞİLƏRin.

26.11.2004-Bakı

Qarabağım, Qarabağım

Əsirlərdir sənin yaşın,
Nələr çəkmiş qovlu başın.
Doğma yurdum, məhəng daşım-
gül-çiçəkli ömür bağım,
Qarabağım, Qarabağım.

Azərbaycan bir mənzərə,
Şuşam ona bir pəncərə.
Viran qalmış neçə kərə-
sağalmayırlı sinə dağım,
Qarabağım, Qarabağım.

Cənnət Ağdam oldu talan,
Füzulidir yurdsuz qalan.
Cəbrayılmı oldu talan-
cücərmədi dirlik tağım-
Qarabağım, Qarabağım.

Zəngilanı yandırıldılar,
Qubadlısı sindirdılar.
Kəlbəcərli, Laçınlılar-
sizinlədir hər bir anim,
Qarabağım, Qarabağım.

Xocalıdır qətlənəm,
Belə dərdi necə danım
Qalxıb göyə ah-amanı-
naləm gedib, qalıb ağım,
Qarabağım, Qarabağım.

Xankəndində xan qalmadı,
Damarlarda qan qalmadı.
Rəbbim göydən daş salmadı-
cəsədlərdir solum-sağım,
Qarabağım, Qarabağım.

Qız-gəlinin düşdü əsir,
Ahilların oldu yesir.
Bu nə halət, bu necə sirr-
hani QEYRƏT, ay papağım,
Qarabağım, Qarabağım.

Topxanada at çapdilar,
Cənnətməkan yer tapdilar.
Nə gördülər, tez qapdilar-
"dost"um oldu mənim yağım,
Qarabağım, Qarabağım.

Gorus, Qafan, Göyçə mənim,
Vedi dağım dumən-çənim.
Dərələyəz göy çəmənim-
Zəngəzurdur mərd ocağım,
Qarabağım, Qarabağım.

İravanqulu İravanı-
Miras qoydu bu qalani.
Nankor dostum Yerevanı-
qəsb eylədi, yox yarağım,
Qarabağım, Qarabağım.

13.07.2006-Bakı

FƏXRƏDDİN MƏYDANI

Qanlı yanvar hüznü,
Çamxır dedi sözünü.
Bu torpağa qədimdən,
Kürən dikib gözünü.

Bu torpağın dağı var,
Düzəni var, dağı var.
Nənələrin dilində,
Deyilməmiş ağı var.

Cəbrayıl, Zəngilan, Laçın, Qubadlı,
Xankəndi, Kəlbəcər, Şuşa, Xocalı,
Od düşüb bağırna, yanır Qarabağ,
Qan ağlar Ağdərə, Ağdam, Füzuli...

Ay Borçalı, İrəvan,
Dərbənd, Təbriz, Bakı, yan.
Vətən beşə bölünüb,
Döz, dayan, Azərbaycan!

20.01.2009-Bakı

...gedər

Məğrur dağları da arxa sanma sən,
Ömrün duman-çənə bürünüb gedər.
Dünyada zəmisən, otsan, çəmənsən,
Üstündən ilanlar sürünüb gedər.

İşin gətirməsə, günah özündə,
Hər şeyin şirini, dadı düzümdə.
Dünya nemətləri heçdi gözümdə,
Hər kəs on arşına bələnin gedər.

Nə qədər imkandır, qazan hörməti,
Göstər ömrün boyu sən səxavəti.
İnsanın insana hüsnü-rəğbəti,
Ələkdə, xəlbirdə ələnin gedər.

Bu dünya nə şirin, haram olmasa,
Şərablar şərbətə qarışılmasa.
Çəmən saralmasa, çiçək solmasa,
Üzlərə gülablar çı�ənin gedər.

16.05.2006-Bakı

...vaxtıdır

Qızılı payızın belə çağında,
Bol-bol nemətlərin olan vaxtıdır.
Şamama saralıb, solub tağında,
Kəhrəba zəminin talan vaxtıdır.

Gün gödək, Günəş də erkən batanda,
Bir gözəl yarına şivə satanda,
Görüşdən gec gəlib, evə çatanda,
Bəhanə uydurmaq, yalan vaxtıdır.

Ömür bircə qarış, həyat maraqsız,
Bu dünya qalmayıb bir gün qonaqsız.
Dostu olmayanın evi çıraqsız,
Hərədən bir nişan qalan vaxtıdır.

Elə ki duruxdun, korşaldı təbin,
Qiymətin bilmədin buxağın, ləbin.
Onda soruşma sən, bil ki, səbəbin,
Can verən canını alan vaxtıdır.

Fəxrəddin Meydanlı, çox da alışma,
Dövranın axarı dönməz, çalışma.
Nadanın əməli naqis, qarışma,
Köhlən at nalını salan vaxtıdır.

05.10.2006-Bakı

...gül budağında

İş gah avand olar, gah da bəd gələr,
Tikan da, qönçə də gül budağında.
Biri qan axıdar, biri qan verər,
Kimin necə qalar gör damağında.

Tale qismətinə tapınmaq bəsin
Bəllidir hərəyə işin, həvəsin.
İçində təmizlik olan hər kəsin,
Görünər saflığı bil, yanağında.

Qara könüllərdə bəsirət olmaz,
Bardaq ki, boşaldı, ha çalış, dolmaz.
Gözləri doymayan gəzər, yorulmaz,
Gecələr sümsünər göl qırağında.

Adam var, eyləyər yaxşı təşəbbüs,
Adam var, boşboğaz, adam var, dürüst.
Büllur çıl-çıraqı olan nadürüst,
Gözlərin qonşunun şam çırağında.

Hərənin işində var bir kəm-kəsir,
Kiminin qılıncı iküzlü kəsir.
Sənin cah-calalın, bir məmmədnəsir,
Xəcildir yamaqlı bir yorğanında.

Odunun qurusu tez yanar yaşız,
Ordu da dağılar qalarsa başsız.
Biri loxma udmaز dostsuz, tanışsız,
Səninsə omayıb bir qonağın da.

Cəhrənin iyindən açıb dükçəni,
Döndərib kələfə, büküb boğcanı.
Ərişli, arğaclı toxu taxtanı,
Kəsməsin ipini sus yumağında.

FƏXRƏDDİN MEYDANI

Sapılcan, sərincin atıb paxırı,
Axşamlar gözlərsən gələn naxırı.
Sübħəcən gəzirsən ağıl, axuri,
Güç gəlib ağlına lap tamahın da.

Fəxrəddin, uymadın heç vaxt hiyləyə,
Yaxınsan həmişə Haqqa, Qibləyə.
Bu dünya belədir, hər kəs neyləyə,
Verəcək imtahan HAQQ qabağında.

27.12.2006-Bakı

Vəfa, etibardan dəm vuranda sən

Vəfa, etibardan dəm vuranda sən,
Dedimmi tələsmə, öyüncək olma.
Bilmirəm hardasan, kimlərə tənsən,
Çalış xirdalanıb, deyincək olma.

Çapanda kəhəri, boş qoy tərkini,
Sevdiyin insanın saxla ərkini.
Udanda loxmanı seçmə bərkini,
Görüb o dünyani bir də doğulma.

Həyat yol, biz də ki onun yolcusu,
Bu kiçik torpağın həndəvəri su.
Balıqlar qənimət, biz də torçusu,
Elə üz, dərinə düşüb boğulma.

İndi dəbdəbədir, tikirlər mülkü,
Ariflər gözündən çəkərlər tüket.
Hərənin özünün var ölüm yükü,
Yükünün qədərin bil ki, yorulma.

02.04.2007-Bakı

Kəndin portreti

Baharın bu çağında,
Kənddə, çay qırağında,
Döşəyəsən süfrəni,
Çalxayasan nehrəni.
Yağı çekib kökəyə,
Pay verəsən hərəyə.
Var ləzzəti ayranın,
Ac qarnı doyuranın.
Dəm verəndə samovar,
Çayla balın yeri var.
Lumular dilim-dilim,
Göyəribdir cincilim.
Əvəlikli dovğanın,
Dabənbasma soğanın-
Kim bilmirsə tamını,
Doldur onun camını.
Xirt-xırtlı qurğaz çörək,
Süfrəyə olsun bəzək.
Qırmağa düşüb balıq,
Güçün çatmir, ay ariq?

Yemliyi yiğ çəməndən,
Göbələyi peyindən.
Qanqalın da var dadi,
Hər çiçəyin öz adı.
Oynayaq çilingağac,
Mərədən ölç bir qulac.
Gizlənpaç, bayraqqaçıır,
Sən qovursan, o qaçıır.
Dirədöymə, ənzəli,
Çox oyun var məzəli.
Otla doldur axuri,
Axşam gözlə naxırı.
Camışı sağ sərincə,
Üzü köpükleyincə.
Səhər şirin süd, əppək,
Can möhkəm olsun gərək.
Xaşılın da yeri var,
Bəhməz töksən dad alar.
Günorta ye dolmani,
Ehsan eylə loxmani.
Palazda qur bardaşı,
Yuxayla ye bozbaşı.
Şorqoğalı, fəsəli,
Süfrələrin gözəli.
Axşamlar qazmaqlı aş,
Təamlarda olub baş.
Hərdən də iç atlama,
Çalış ki, diz qatlama.
İç üzümün şirəsin,

Döy ləklərin tırəsin.
Dirrikdə qur tələni,
Ələ keçir dələni.
Bu da sənə papaqlıq,
İstəsən çıxar çarıq.
Kərpici yiğ xərəyə,
Yorul, söykən dirəyə.
Qayadan yiğ mamırı,
Ərsinlə kəs xamırı.
Xoruz banı-obaşdan,
Səksənmə sən təlaşdan.
Yazın sabah şəhindən,
Xoşallanaq mehindən...

29.03.2007-Bakı

...keçəndə

Yaz axşamlarının öz gözəlliyi,
Ulduzu sanayıb Aydan keçəndə.
Dovğa bişirməkçün yiğ əvəliyi
Balağı cirməkli çaydan keçəndə.

Süfrədə kükü var, yaddan çıxıb ət,
Kömbə göbələklə doludur səbət.
Taparsan həmişə xeyir-bərəkət,
Yaxşını saxlayıb, zaydan keçəndə.

Bürüüb aləmi təndir tüstüsü,
Tükənib eltilər umu-küsüsü.
Bil ki, yaxınlaşır yayın istisi,
Apreldən adlayıb, maydan keçəndə...

02.05.2007-Bakı

...kölgəsində

İnsan məğrur olar el kölgəsində,
Bülbül qərar tutar gül kölgəsində.
Bir sözü deməmiş götür-qoy eylə,
Üzün qaralmasın dil kölgəsində.

Ürəklə getməsən ayaq yorular,
Lilli su yan alar, göldə durular.
Zirvə var, baxanda gözün qaralar,
Dağ da var, sərindi yel kölgəsində.

Deyirlər yaxşılıq heç zaman itməz,
Çəkilən zəhmətlər hədərə getməz.
Gəlinlik duvağı həyanı örtməz,
Abırsız görmüşəm tül kölgəsində.

Gözəllik xətrinə üzə qovuşma,
Ürəkdən gəlməyən sözə yovuşma.
Haqqı tapdalayıb şəstlə sovuşma,
Qalmaz Haqqın əli, əl kölgəsində.

Bir ömür kəsiyi hamımıza bəs,
Çalış gördüyün iş getməsin əbəs.
Səsinin səsini eşitməyən kəs,
Çox bəmlər gizlənib zil kölgəsində.

Adam var, heç kimə yetirməz xətər,
Adam var, İblisdən, Şeytandan betər.
Fəxrəddin, öz kölgən özünə yetər,
Tülkülər yatişar fil kölgəsində.

30.05.2007-Bakı

Yaman gileyliyəm ilham pərimdən

Yaman gileyliyəm ilham pərimdən,
Məndən küsüb gedib, geri qayıtmır.
Mətləbim, diləyim Xuda-Kərimdən,
Bu yatan bəxtimi niyə oyatmir.

Çekirəm bu yükü meydan kəl kimi,
Qayğılar çoxalır, yüküm tükənir.
Kəsir arx suyunu dostum şəl kimi,
Kimin dərdi olsa mənə söykənir.

Yaxşılıq edirsən tərsə yozular,
Nadanlıq çoxalıb, baş alıb gedir.
Sikkə üstündəki yazı pozulur,
Yamyasıl hər nə var saralıb gedir.

Sarvansız karvanım azib səhrada,
Dörd tərəf ümmandır, sonu görünməz.
Bir hakim deyir ki, bax, bu dünyada,
Hər nə var mənimdir, iki bölünməz...

26.10.2007-Bakı

Daş və əl...

Daş daşa dəyəndə qığılçım saçar,
Əldən ələ keçər qəlb hərarəti.
Bir başa daş düşsə əlacsız, naçar,
Əl var, daşdan ağır, qılıncdan iti.

Daş var, sal dayanıb, əzəməti var,
Əl də var, uzanıb xeyirxahlığa.
Daş var, ayaq altda, hamı ayaqlar,
Əl də var, səbəbdür çox bədxahlığa.

Daş var, cilalanıb heykələ dönər,
Əl var, başdan uca, yolgöstərəndi.
Daş var, yerə düşsə bu həyat sönər.
Əl var, işıqkəsən, közsöndürəndi.

Daş-daşa söykənsə dağ da yaradar,
Əl-ələ söykənsə gücü tükənməz.
Hər daş ayrılıqda gözü qaraldar,
Əl üstə əl olsa, bir ocaq sönməz.

17.02.2008-Bakı

... sürtülüb

Üz var, Kəbə kimi üzünü sürt sən,
Üz var, çox üz görüb, üzü sürtülüb.
Bir üzdə qartılmış qırışı görsən,
Əyrisi əyridir, düzü sürtülüb.

Ədnanın, əbləhin, pul hərisinin,
Bir quruş qiyməti yox dərisinin.
Gözündə nur olmaz heç beləsinin,
Köndələn baxışı, gözü sürtülüb.

Kamal sahibləri qurtular dardan,
Qışı da pis keçməz, yazdan, bahardan.
Keçədən don geyən hər cahil, nadan,
Qumaşı bəyənməz, bezi sürtülüb.

Görmüşük düz işə pəl qoyar naşı,
Zənənin məkiri salar savaşı.
Adam var, fəxr ilə geyər nimdaşı,
Üzütək şalvarın dizi sürtülüb.

Bülbüldən soruş sən gülün ətrini,
Aqillər mənasız yazmaz sətrini.
Anlamaz nə bilsin sözün qədrini,
Onun hər kəlməsi, sözü sürtülüb.

Fəxrəddin, ismətə, abıra bürün,
Necəsən elə ol, elə də görün.

Şərəflə yaşa ki, bitəndi ömrün,
Görənlər deməsin "100"-ü sürtülüb.

20.08.2008-Bakı

Ulduz var, işığı göz qamaşdırar

Ulduz var, işığı göz qamaşdırar,
Ulduz var, sönükdür, işığı gəlməz.
Duyğu var, atəsi qəlb alışdırar,
Qəlb də var, duyğusuz yeri bilinməz.

İşiq var, nur saçar cığır'a, izə,
İşiq var, azdırar səni yolundan.
Göz var, yaraşıqdır camala, üzə,
Göz də var, bəd yağar baxışlarından.

Od var, isındırər evi-eşiyi,
Od da var, yandırıb külə döndərər.
Torpaqdır insanın ana beşiyi,
Vətən hərarəti can isındırər.

Hər uzun gecənin yönü sabaha,
Açılan sabahlar geyməsin qara.
Ümidlər bağlıdır təkcə Allaha,
Fəxrəddin, sevənlər yetər ilqara.

30.10.2008-Bakı

Deyirlər dünyanın iki rəngi var

Deyirlər dünyanın iki rəngi var,
Rənginin biri ağ, o biri qara.
Dünyanın bəzəyi min rəngə çalar,
Bəs qalan bu rənglər yazılışın hara?

Nədəndir insanlar hər şeyə adı,
Mücərrəd nöqtədən baxırlar belə.
Yeddi rəngə çalır göyün qurşağı,
Hər rəngin mənasın tap, yəqin eylə.

Üç rəngin vəhdəti əzəmət verir,
Dünyanı fəth edən bayraqımıza.
Əsrlər boyudur düşmən göz dikir,
Rənglərə bürünmiş dağlarımıza.

Saymaqla qurtarmaz gülün rəngini,
Ağ gül, qırmızı gül, abi, sarı gül...
Rəngdir dəyişdirən zövq ahəngini,
Neçə rəngə çalır budaqda bülbül.

Nə rəngə oxşadım gözün rəngini,
Sevgiylə baxanda bərq verər, yanar.
Allah göstərməsin gözün cəngini,
Alov rəngi yeri, göyü yandırar...

09.11.2008-Bakı

...heç

Buludlar altından Günəş gülməsə,
Dağların buzları əriyərmi heç?
Daxmalar, hücrələr tam sökülməsə,
Yerində göydələn tikilərmi heç?

Gümansız ünvana ümid əkməsən,
İçində sevginə saray tikməsən,
Yatanda, duranda həsrət çəkməsən,
Gözlərin yollara dikilərmi heç?

İnsana nadanlıq hakim olmasa,
Daş-qalaq yollarda o yorulmasa,
Ömrünü mənasız başa vurmasa,
Yüz olsa, qaməti bükülərmi heç?

03.12.2008-Bakı

Nostalgiya

Qış fəslinin axşamı,
Gözəl olur yaşamı.

Yandırasan ocağı,
İsidəsən bucağı.

Qoşa qurub bardaşı,
Oturasan yanaşı.

Umac, xingəl, düşbərə,
Dad birindən bir kərə.

Pürrəngi çay qırmızı,
Qat gözünə yarpızı.

Qoşulginən söhbətə,
Salma sözü qürbətə.

Diri açıb sabahı,
Gözlə yenə mətahı...

15.12.2008-Bakı

Meşənin portreti

Meşə içi, qarlı tala,
Düm ağappaq, baxsan hara.
Ceyran enib yamaclarla,
Qış fəslində səhər çağrı,
Seyr edəsən buz bulağı.

Bax küknarın yarpağına,
Qirov düşüb budağına,
Dağların ağ duvağına,
Bağlayasan gəlinbağı,
Kim sevmeyir bu növraigı.

Ağac çıxıb öz kökündən,
Gövdəsində ağacdələn,
Heç görünmür gedib-gələn,
Boşdur yolun solu, sağı,
Gözləyirsən sən qonağı?

Dovşan qaçar dərə boyu,
Asta danış, salma hoyu.
O taya keç axan çayı,
Bax çobanın şələsinə,
Düşmə ovçu tələsinə...

03.01.2009-Bakı



III. SEVƏNLƏR QOCALMIR

Sevənlər qocalmır...

Tez-tez sual edir dostlar, tanışlar,
Çatdın əlli beşə, saçın ağarmır?
Görünmür üzündə hələ qırışlar,
Dərdini xalq ilə bölən qocalmır.

Şairin qələmi "əkin-biçin"də,
Şair dərdlərini çeker içində.
Şairin hər sözü ölçü-biçimdə
Ölçünü, biçimini bilən qocalmır.

Dəyişməz ovqatım bu yer oynaya,
Fəxrəddin, daş yana, torpaq qaynaya.
Sev sən bu dünyani, gül ki, dünyaya,
Sevənlər qocalmır, gülən qocalmır.

22.03.2009-Bakı

...gözlərindədi

Ay sərvə qamətlim, ay şüx bədənlim,
Yanağı laləli, nərgiz çəmənlim,
Saçları kəhrəba, sünbül - süsənlim,
Həyatın nəşəsi sözlərindədi,
Günəşin işığı gözlərindədi.

Şaraq gülüşlərin qəlbin yanğısı,
Yanakı baxışın canım alası,
Əllərin məlhəmdir, hanı qayğısı?
Gözlərim yolunda, izlərindədi,
Könül barışıği gözlərindədi.

Adın “ləkəsiz Ay”, qaşın Aypara,
Kirpiyin qaramı, şəvəmi qara?!
Ağ sinən pay verib qarlı daqlara,
Ceyranlar yurdumun düzlərindədi,
Hüsnün yaraşığı gözlərindədi.

Bir dünya bəxş etdi mənə baxışlar,
Üzündə tapdığım cizgi, naxışlar,
Varlığın dünyani mənə bağışlar-
Palid dəyanəti dizlərindədi,
Rəngin alışığı gözlərindədi.

14.09.2004-Bakı

Ad günü

Ad günün gələndə elə bilərdim,
Əziz bayramların bayramı gəlir.
Unudub dərd-səri deyib, gülərdim,
Yoxsan sənsizliyim sinəmi dəlir.

Hədiyyə almaqçün doğum gününə
Günlərlə, aylarla seçib arardım.
Ad günün dönərdi toya, düyüñə,
Könlümü sevginlə ovundurardım.

Gəzərdi əllərim ipək telində,
Kəpənək gül üstə gəzişən təki.
Deyirəm nolaydı, günün birində
Cücərib açayıdı ürəyimdəki.

Xəyalın gözümdə, özün iraqda,
Qalmışam izində ötən illərin.
Olsa da vücüdun, gülüm, uzaqda,
Oxşayır ruhumu xatirələrin.

Mən doğum gününə bu il ilk dəfə,
Təbriklər yazıram sənə-özünsüz.
Arzumdur oxların dəysin hədəfə,
Mətin ol həyatda, olma dözümsüz.

Gelişin nə qədər yubansa belə,
Gözlərəm yolunu, budur məramım.
Sənsizlik ömrümü verərsə yelə,
Yenə də eşqindir mənim həyanım!

21.09.2004-Bakı

...bir daha

BƏSTƏÇİ: - Qismət Əliyev

İFAÇI: - Fədayə Laçın

O ay bənizində şəfəqin nuru,
Göz yaşın bulağın suyundan duru.

Sənsən həyatımın əzmi, qüruru,
Nə olar, qəlbimə dəymə bir daha.

Sən mənim naləmsən, mənim ünümsən,
Mizrab toxunmamış dinən simimsən.
Mən necə söyləyim mənim kimimsən?
Nə olar, qəlbimə dəymə bir daha.

Gözdən uzaq düşdün, dəyişdi halım,
Çoxaldı dərdlərim, artdı məlalıım.
Nə yaxşı, gözümdə qalıb xəyalın,
Nə olar, qəlbimə dəymə bir daha.

Bu nədir, dağlara çökən çənmisən?
Dumana bürünüb gedən sənmisən?
Qurbanlar kəsərəm, qayıdır, gəlsən,
Nə olar, qəlbimə dəymə bir daha.

Özün harda olsan, eşqin ürəkdə,
Yaşarsan hər zaman, arzu, diləkdə.
Tapmadım ətrini açan çiçəkdə,
Nə olar, qəlbimə dəymə bir daha.

24.11.2004-Bakı

... sevgilim

BƏSTƏÇİ: - Qismət Əliyev

İFAÇI: - Fədayə Laçın

Eşqinin yükünü alıb boynuma,
Gəzərəm dünyani, məni qinama.

Çəkmə imtahana, məni sınama,
Bil ki, bağışlaram səni, sevgilim.

Sənsən ürəyimin gücü, təpəri,
Yanımdan keçəndə baxma ötəri.
Keçərəm nəyim var, səndən ötəri
Bil ki, bağışlaram səni, sevgilim.

Araya girənin gözü götürməz,
Sözün birin deyib, birin öturməz.
Bax belə soyuqluq xeyir gətirməz
Bil ki, bağışlaram səni, sevgilim.

Ay könlüm atəsi, dilim əzbəri,
Ruhum uçub göyə, qayitmaz geri.
İşvənin, nazın da vardır öz yeri
Bil ki, bağışlaram səni, sevgilim.

Bu qoca dünyanın çoxdu xatası,
Kim ki, ayaqlaşmaz, itib-batası.
Bircə məhəbbətdi bizə çatası
Bil ki, bağışlaram səni, sevgilim.

24.11.2004-Bakı

...üz çıçayı

Dolanaraq bağça-bağı,
Gözü dolu söz çıçayı.

FƏXRƏDDİN MEYDANI

Çiçəklərin sənsən şahı,
Yığsam cəmə yüz çiçəyi.

Aşıq demə hər dinənə,
Tez alışib tez sönənə,
Çox yaraşar ağ sinənə,
Bircə-bircə düz çiçəyi.

Qorxma qiyməti bahadan,
Gün görünər sökülsə dan,
Ay Fəxrəddin, gül yaxadan,
Ehmal-ehmal üz çiçəyi.

08.01.2006-Bakı

Dəryadakı ağ gəmidir,
Salamlarım səmimidir.

Hər açılan sabahın var,
Ruzi dolu tabağın var.

Xoş təbəssüm, gül çöhrədə,
Qibtə etsin qoy "ZÖHRƏ" də.

Sevgi dolu var ürəyin,
Kama yetsin hər diləyin.

Şahzadəsən al geyimdə,
Yox böyləsi bu deyimdə...

16.01.2006-Bakı

Təəssürat

Səninlə bölüşüb, sənlə dərdləşib,
Rahatlıq tapıram səsin gələndə.
Sənə üzüm-gözüm elə öyrəşib,
Taqətsiz oluram görünməyəndə.

Elə bil bir yerdə boyaya çatmışıq,
Sən mənə bu qədər doğma, əzizsən.
Tale yollarında qoşalaşmışıq,
Yelkənsiz qayığam, sənsə dənizsən.

Hardandır, bilmirəm belə duyğular,
Alıb ağuşuna, ovudur məni.
Qarışır gözümüzde şirin uyğular,
Unuda bilmirəm məlahətini.

Elə mülayimsən, elə həlimsən,
İncəsən ipəkdən, qumaşdan zərif.
Elə xanım-xatın sadə gəlinsən,
Sözlərin şəkərdən, baldan da lətif.

Təbiət naxışın əsirgəməyib,
Göylər də bəxş edib səxavətini.
Adam xoşal olur, qoxub-iyləyib,
Qızılıgül ətirli təravətini.

17.01.2006-Bakı

Ay toyda rəqs edən qız

Toy elimin adəti,
İki gəncin vəhdəti,
Şux saxla sən qaməti-
"Yallı" halay gedən qız,
Ay toyda rəqs edən qız.

Boyun uca, bel incə,
Qərq olmusan sevincə.
Heyran oldum görüncə-
Bu duyğu, hiss nədən, qız,
Ay toyda rəqs edən qız.

Yaraşıqsan məclisə,
Həm qoşmaya, təcnisə.
Qismət olmaz hər kəsə-
Belə yüngül qədəm qız,
Ay toyda rəqs edən qız.

Gözlərində qəm gülər,
Sənə xoşbəxt gün dilər,
Ürəyini kim bilər-
Mən dərdə bələdəm, qız,
Ay toyda rəqs edən qız.

Muncuqların yamyasıl,
Bu don sənə yaraşır,
Baxıram təbim daşır-

Nərmənəzlik bədən qız,
Ay toyda rəqs edən qız.

24.11.2006-Bakı

Yazmisan qəlbimə sözü gözünlə

Əqlim cilovunu açsa duyğumun,
Əllərim yetişər sən olan yerə.
Hər gün qonağısan şirin uyğumun,
Xoşbəxtəm, şükürlər uca GÖYLƏRə.

Gelişin gətirdi mənə dünyani,
Gedişin apardı məni özünlə.
Gözlərim dolanır, gəzir hər yanı,
Yazmisan qəlbimə sözü gözünlə.

Gelişin səadət gətirdi mənə,
Gedişin qəlbimdə yaratdı həsrət.
Adını yazmışam gül ləçəyinə,
Qoxlaram, adından gəlir təravət.

Məlaikə qismində gözəl surətin,
Mənə mükafatdır Ulu Tanrıdan.
Tükənməz varlığım, gücüm, taqətim
Gəlsə xoş müjdələr sənin adından.

28.11.2006-Bakı

Çəmən olum, çicəyim ol,
Yarpaq olum, ləçəyim ol.
Ətrin gəlsin bağ-bağçadan,
Sən gözəlim-göyçəyim ol.

05.12.2006-Bakı

Xalıda naxış kimi

Ürəyimdə yerin var,
Xalıda naxış kimi.
Gözüm yol çəkər, axar,
Həsrətli baxış kimi.

Nə payız, qış, yay, bahar,
Əsər xəzri, gilavar,
Misralarım damcılar,
Çıskınlı yağış kimi.

Yer verməyək qubara,
Bağlanaq etibara,
Dönək məğrur çinara,
Bitməyək qamış kimi.

Dünya ki, var - bizimki,
Ondan niyə bezim ki?!

Başqa söz yox, yozum ki,
Görüşək tanış kimi.

07.12.2006-Bakı

Ruhumun gözüilə görürəm səni

Üzünü görmürəm, demə uzaqsan,
Ruhumun gözüilə görürəm səni.
Qəlbimdə əbədi yaşayacaqsan,
Dağıt yol-irizdən dumani, çəni.

Bu yol düşünmə ki, uzundur, uzun,
Duyğular ürəkdən-ürəyə bağlı.
Gecələr səmada neçə ulduzun,
Dolannam başına, səni soraqlı.

Qopa fırtınalar, əsə küləklər,
Dəyişə hər nə var yerin üzündə.
Bürüyə dövrəmi huri-mələklər,
Təksən varlığınlə, təksən gözümdə!

12.12.2006-Bakı

Gül üzlərə açılan...

Gül üzlərə açılan sabahlar xeyir olar,
Şənlik edər, toy qurar bütün ellər, obalar.

Həkk olubdur gözümə üzündəki cizgilər,
Həya edir baxmağa camalına güzgülər.

Düzülübdür sahmana sənin xumar tellərin,
Çiçəyisən yamyaşıl, ətirli çəmənlərin.

Payız vaxtı bürüyər dağ başını dumanlar,
Xoş məclisdə xoş üzlə, xoş ötüşər xoş anlar...

12.12.2006-Bakı

Qız, camalın ağ mayadır,
Şax qamətin sal qayadır.

Tellərin bir gül çələngi,
Ruhun tutmaz hər ahəngi.

Bir qıyğacı baxışın var,
Min rəng çalan naxışın var.

Nərgiz gülü, sarı çiçək,
Təbim coşdu səni görcək.

Barmaqların şanı-şanı,
Sənə bənzər yoxdur, hanı?!

Sən şeirimin ol mayası,
Hara getsən qayıdası...

12.12.2006-Bakı

...gözlərin

Qızıl tellər tökülübdür üzünə,
Heyranınam, sözün desəm düzünə,
Əlli keçib, yetişəndə yüzünə,
Dad verə şəkərə, bala sözlərin,
Beləcə atəşli qala gözlərin.

Əllərin şəfali, ay təbib xanım,
Əynində libası ulu loğmanın.
Baxışın dərdimdir, həm də dərmanım,
Seçmişəm içindən səni yüzlərin,
Dönübüdür qəlbimdə xala gözlərin.

Özün dil anlayan, ismin Zəminə,
Edərəm bağbanlıq sənin zəminə.
Vardır etibarım, götür zəminə.
Yandırdı bağımı odu közlərin,
Salıbdır köksümdə tala gözlərin.

Fəxrəddin, bələdəm sənin zövqünə,
Hər ülkər çıxarmaz səni ağ günə.
Alışdım, yanmadım, inan, şövqünə
Neçə çöhrələrin, neçə üzlərin,
Qorxuram bəlaya sala gözlərin.

18.12.2006-Bakı

Şirin olur yuxum da...

Şirin olur yuxum da,
Sən gələndə yuxuma.
Xoşbəxtliyim yuxumda,
Sən hakimsən ruhuma.

Cənnət olan məkanı,
Naxışında görürəm.
Əql, kamal, zəkanı,
Baxışında görürəm.

Həyatın da üzüntək,
Güllü-çiçəkli olsun.
Söylədiyim bir dilək,
Ömrün fərəhlə dolsun.

21.12.2006-Bakı

Deyirlər hərənin...

Deyirlər hərənin bir ulduzu var,
Mənim ulduzumsan ulduz içində.
Qışda da rahiyyən bahardır, bahar,
Nə qədər xoşbəxtəm belə seçimdə.

Gəzirəm xəzanlı kiçik bağçada,
Başımın üstündə çilpaq budaqlar.

Açıb qış çiçeyin yalqız alça da,
Sənsən qış çiçeyim, səni soraqlar.

Baxıram dağlara - dağlar ağappaq,
Elə bil rəngini səndən alıbdır.
Qışın bu çağında açanda yarpaq,
İçimdə bir duyğu yarpaqlayıbdır...

26.12.2006-Bakı

İstərsən sus, istər danış

Həftə uzun, ay olubdur,
Qış da dönüb yay olubdur.
Həsrətinlə, canım, gözüm,
Eşqim dərya, çay olubdur.

Hər gün gəlirsən yuxuma,
Ruh verirsən sən ruhuma.
Qiyafən var göz oxşayan,
Doymaq olmur bir baxıma.

Hava tutqun, çıskın, yağış,
Tellərində min bir naxış.
Hər şey deyir baxışların,
İstərsən sus, istər danış...

06.01.2007-Bakı

...qəribsəyib

Mehribanım, gül üzünçün,
Könlüm, gözüm qəribsəyib.
Şəkər tamlı hər sözünçün,
Şeirim, sözüm, qəribsəyib.

Ceyran-cüyür yamaclarçün,
Düzənliklər, turaclarçün,
Şümşad, ipək barmaqlarçün,
Üzüm yaman qəribsəyib.

Həsrət olar uzaqlarçün,
Əl çatmayan şış dağlarçün.
Burdan-bura yaxınlarçün,
Necə dözüm qəribsəyib?!

22.01.2007-Bakı

...Banuçiçək

Xoş sabahlar, Banuçiçək,
Təmiz qəlbli, hüsnü göyçək.
Ətrin hopub lap canıma,
Harda vardır belə çıçək?!

Sənsən mənim şeir dünyam,
Sən varsansa, şeir də var,

Sən uyğusan, mən duyğuyam,
Şeirim sənlə pərvazlanar.

Hər nə qədər var ki, ömür,
Dilim səni vəsf edəcək.
Yer firlanır, illər dönür,
Daha gözəl gün gələcək...

26.01.2007-Bakı

...üz çevirə yana yar

Güllər gülü öz ətriylə tanınar,
Dost əlindən gülə-gülə alınar.
Gül də var ki özü gözəl, ətri yox,
Ətirli gül məclislərdə anılar.

Nərgiz də sən, yasəmən də, süsən də,
Qəlbin kövrək, hər kəlmədən küsən də.
Elə küs ki, barışasan küsəndə,
Yoxsa səni, hamı suçlar, qınayar.

Sevən qəlbin heç tükənməz ağrısı,
Başdan aşar, əskik olmaz qayğısı.
Heç sönərmi, məhəbbətin yanğısı,
İnsafdırımı intizada yana yar?!

Dünyamızın var acısı, şərbəti,
Etmə xəta, toplayaraq sərvəti.

FƏXRƏDDİN MEYDANI

Bir ömürdür, ya aşkar, ya xəlvəti,
Can toxuna bircə dəfə cana yar.

Ay Fəxrəddin, candan, qəlbdən sevəsən,
Dost yanında danışansan, gülənsən.
Yad küçədə, lap üz-üzə gələsən,
Dərd odur ki, üz çevirə yana yar.

31.01.2007-Bakı

Şehsən düşən tər yarpağı

Gündüz günəş, axşamlar ay,
Nur ciləyir bu torpağa,
Sən ulduzsan, həm də Runay,
Şehsən düşən tər yarpağı.

Bərq verirsən, tovuzlələk,
Gül ləçəyi ətək-ətək,
Ətirlisən şamama tək,
Nübarsan sən bağça-bağ.

Gözəllərin var mətini,
Asan eylər hər çətini.
Fəxrəddin eşq şərbətini,
İçər, göydən dolu yağ.

06.02.2007-Bakı

Şəkər hopub dodaqlara...

Seyr edirəm bu qış günü.
Ağac çılpaq, hər yan xəzəl.
Qış gödəlir, yazın yönü,
Üzüntək tər, bax, ay gözəl.

Tumurcuqlar gülür üzə-
Sankı sənin təbəssümün.
Necə doyum, səndən necə,
Mənim kəhraba sünbülüm?!

Günlər ötür, ömür qısa,
Ümid qalır sabahlara.
Göz görsə də, könül seçilir,
Şəkər hopub dodaqlara...

10.02.2007-Bakı

...yaman uzaqsan

Uca dağ başına əlim çatmayırlar,
Sənsə yaxın ikən yaman uzaqsan.
İntizar yaratmaq baş ucaltmayırlar,
Bilməzdim eşqindən belə qaçaqsan.

Gecələr yuxumda görürəm səni,
Gözümdə qönçətək ləçək açırsan.

Öpəndə ətirli xumar telini,
Köksümdə körpətək xumarlanırsan.

Sən niyə bu qədər əzizsən mənə,
Özümçün sualıq qalır cavabsız.
Cənnəti verərəm bircə kəlmənə,
Cətindir yaşamaq gülüm, savabsız.

11.02.2007-Bakı

...gündoğanımsan

Ulduzlar gecələr zülmət səmada,
Saplaqdan sallanmış üzümə bənzər.
Üzü bədirlənmiş nur verən Ay da,
Çiçək təravətli üzünü bəzər.

Həyatdır işığı alan Günəşdən,
Sən mənim işıqlı gündoğanımsan.
Ruhumu oxşayan səhər mehisən,
Həm xəzrim, həm də ki, gilavarımsan.

Sən mənim dəryada qızıl balığım,
Sonu görünməyən dəniz yolumsan.
Ən uca zirvədə sərin yaylağım,
Ən ümdə, ən təmiz arzularımsan...

19.02.2007-Bakı

SƏN-lər...

Düşünürəm, səndən SƏNi necə alım,
Bilmirsənmi, səndə SƏNsən pak amalım.

Sən SƏN olsan, olmaz SƏNə şikayətim,
SƏNsən mənim bir SƏN adlı hekayətim.

Sən SƏNdəsən, səndə SƏNi arayıram,
SƏNsiz səni, SƏN çağırıb haylayıram.

Sən SƏNimsən, mən dərya, SƏN sahilimsən,
Ümmanlarda SƏNsiz qalan sən SƏNimsən.

Kim nə desə, səndəki SƏN uca, nəhəng,
Gəl səndəki SƏNi sənə ad eyləyək...

26.02.2007-Bakı

Çiçək gülə tən gülüm

Cücəribdir cincilim,
Çiçək gülə tən gülüm.
NOVRUZ özün yetirdi,
Günün olsun şən, gülüm.

Əvəliyi suladım,
Yarpaq-yarpaq daradım.

Ömrüm boyu dünyada,
Səni gəzdim, aradım.

Unnu sirkan dərədə,
Nə dad desən tərədə.
Bu dünyada sənə tay,
Olmayıb bir kərə də.

05.03.2007-Bakı

...ötrü

Yamanca burnumun ucu göynəyir,
Sənin rayihəndən, ötrindən ötrü.
Məhəbbət qəlbimi talan eyləyir,
Meyl etdim sevdaya xətrindən ötrü.

Sən varkən neylirəm gülü, gülabı,
Məst edib baxışın, süzmə şərabı,
Eşqinə düşənin qalarmı tabrı? -
Dönərəm buluda çətrindən ötrü.

Olubdur heyranın Çin, Firəng, Yəmən,
Üzün gülüstandır, əndamın çəmən,
Çoxdan meyl etmişəm sözə, şeirə mən,
Bir dastan yazaram sətrindən ötrü.

28.03.2007-Bakı

Nə toxunmaq, dəymək olmaz
duyğulara,
Bulandırsan lil qarışmaz-
saf sulara,
Baxışının yox oxşarı
baxışlara,
Sevənlərin var ilqarı
düşsə dara...

30.03.2007-Bakı

arzu...

Duyğu kimi ürəyində yuva quram,
Uyğun kimi gözlərinlə yatıb, duram.

Qana dönüb damarında axa biləm,
Ayna olub mən də sənə baxa biləm.

Qolbaq olub bəzək verəm biləyinə,
Məlhəm olub yaxılaydım ürəyinə.

Sırğa kimi sallanam hər qulağından,
Xoş ətrini iyəleyəm tər buxağından.

Medalyontək bərq vuram o ağ sinəndə,
Düymə olub parlayam al köynəyində.

Arxalıqtək isidəm mən bədənini,
Daraq olub darayam şüx tellərini.

Gözün olub daim süzəm yanağını,
Boya olub qızardam bal dodağını.

Mən yaylıqdan dolaq olam boğazına,
Gülə dönəm çıxanda yar pişvazına.

Ömür boyu əlin ola əllərimdə,
Sən olaydın Fəxrəddinin taleyində...

12.04.2007-Bakı

...içində

Bu axşam yuxumda səni görmüşəm,
Bağçada çiçəyin, gülün içində.
Üz-üzə oturub deyib-gülmüşəm,
Dadmışam şirini dilin içində.

Özün də bilmədən gizli, xəlvəti,
Bəxş etdin sən mənə bu məhəbbəti,
İllərlə qazanar şair hörməti,
Gəl məni xar etmə elin içində.

Bir yerdə yollanaq buzlu kəhrizə,
Yol boyu əl çəkək lalə, nərgizə,
Gözlərin bənzəyir, vallah, dənizə,
İtərəm, axıtma selin içində.

Sevgisiz gözlərdə günəş qaralar,
Sevgisiz kəslərin qəlbi dar olar,
Sevgisiz hər nə var solub-saralar,
Sevgidən gül bitər külün içində.

Görməsəm mən səni bircə gün, yarım,
Qəlbimin simləri çəkilər tarım,
Eşqindən, gözəlim, şəvə saçlarım,
Ağardı tək bircə ilin içində.

Kirpiyin dönübdür yenə yarağa,
Onsuz da canımdır sənə sadağa,
Barmağım başında dönə darağa,
Yanakı ayrılan telin içində.

Meylim yox yaquta, ya da altuna,
Könlümü vermişəm sən tək xatuna,
Sən olsan yanımda neylər firtına,
Tutaram qərarı yelin içində.

Üzündən çəkmərəm bir an görmü,
Səninlə bağlaram cümlə, sözümü,
Fəxrəddin, Rəbbimdir verən dözümü,
Bu qədər fitnənin, felin içində.

16.04.2007-Bakı

Gözlərin qayılr üzün güləndə

Mən səni gündüzlər əliçırıqlı,
Gecələr axtardım qəlbin gözüylə.
Dolaşib dünyani dili soraqlı,
Bölüşdüm dərdimi hər gün yüzüylə.

Demirəm qarşısında sən diz çök, əyil,
Tutanda əlini çırpılıb gəril,
Səndən umacağım səadət deyil,
Ovundur qəlbimi quru söz ilə.

Qoy yansın eşqimin odu içində,
Varmı bir məhəbbət belə biçimdə.
Şükür, yanılmadım belə seçimdə,
Hopubdur baxışın cana göz ilə.

Sənsən fəxarəti bizim elin də,
Gözlərin qayılr üzün güləndə.
Girib ortalığa toyda, düyündə,
Bəlkə bir süzəsən işvə-naz ilə.

24.04.2007-Bakı

Paxıllığım tutur yaman...

Paxıllığım tutur yaman
Meh çəkəndə sığal sənə.
İsti gündə bir ağacın
Sığınanda kölgəsinə.

Paxıllığım tutur, üzük
Taxılanda barmağına.
Parıldayıb verir bəzək
O salxımlı qolbağına.

Paxıllığım tutur, gülüm
Kim baxarsa sən mələyə.
Sən gülümsən, mən bülbülün
Nəqəratsən hər nəğməyə.

25.04.2007-Bakı

Çəmənin şəhi var ayaqlarında...

Yamacda yağışdan sonra cücərən,
Çəmənin şəhi var ayaqlarında.
Sən bir gül ağacı, mən də becərən,
Qanımın rəngi var yanaqlarında.

Rayihən bürüyüb yanı-yörəni,
Fırlanır başına xallı kəpənək.
Məskən eyləmişəm sənin kölgəni,
Ətrini yaxından duyum mən gərək.

Arılar sinəndən sorur şirəni,
Balın şirinliyi elə sənmisən?!
Meh əsib varaqlar hər bir pərdəni,
Şeirimsən, yaranan nəğmələriməsən...

02.05.2007-Bakı

Bu yaz günü, bu anda...

Bu yaz günü, bu anda,
Olam sənin yanında.
Tutam yumşaq əlindən,
Ruhun coşa canında.

Tellərindən hörüm saç,
Hər birisi bir qulac.
Qaçış çıxış əlimdən,
Uşaq kimi qovum, qaç.

Arx qıraqı kalişdı,
Kiçik yastıq balışdı.
Məndən bir az kənar dur,
Bax, bu gələn tanışdı...

Kəfkirimiz qazanda,
Aşın vaxtı Azanda.
Tanrı verər taleyi,
Yazan da o, pozan da.

02.05.2007-Bakı

... bir də ki, Bahar

Yaz çığı Günəşin zərrəsi kimi,
Hopaydım ruhuna isındırəydim.
Sənin həyatını, könül mülkünü,
Baharın özütək bəzəndirəydim.

Sevgi nəğmələrin oxumaq üçün,
Qonaydım quş kimi pəncərənizə.
Elə darıxmışam vallah, səninçün,
Həsrətim siğmayır göyə, dənizə.

Qara birçək olub sallana billəm.
O, üzdən, bu üzdən yanaqlarına.
Yoluna qatbaqat xalılar düzəm,
Bir daş toxunmaya ayaqlarına.

Öpəm, əzizləyəm, duyam, iyələyəm,
Barmağın toxunmuş ən kiçik nə var.
Car çəkib aləmə bunu söyləyəm,
Sevdiyim bir sənsən, bir də ki, Bahar...

13.05.2007-Bakı

... geyin tərsinə

Yurdumun hər yanı bardı, bəhərdi,
Sökülsə dan yeri bil ki, səhərdi.
Köynəyin qotazlı, yaxası zərdi,
Gözlərim qamaşır baxanda sənə,
Çevir köynəyini, geyin tərsinə.

Tərsən çiçəkləmiş təzə tağ kimi,
Əndamin bürünüb tülə ağ kimi.
Hər sözün yayılır cana yağ kimi,
Mən sənə baxanda barı gülsənə,
Çevir köynəyini, geyin tərsinə.

Bir sevgi payımız:- o da şərikli,
Birçəyin salxımlı, saçın hörüklü.
Dağ yolu daş olar, döşü gədikli,
Gözləyir bizləri nələr bilsənə,
Çevir köynəyini, geyin tərsinə.

Gözlərin Günəşdir, üzün Ay təkin,
Sənsən yaraşığı bu məmləkətin,
Özün mülayimsən, ətrin gül təkin,
O gün söz vermişdin, durub gəlsənə,
Çevir köynəyini, geyin tərsinə.

18.05.2007-Bakı

Ağac bar gətirər əyər başını,
Gözəl naz eyləyər çatar qaşını.
Bir qucaq məhəbbət göndərdim sənə,
Cavabsız qoyarmı yar sirdaşını?!

Üzündə həkk olub göylərin nuru,
Sənin baxışların bulaqdan duru,
Bəs niyə hisslərin soyuq, həm quru,
Mənim sevdiciyim eşqə naşımı?

12.07.2007-Bakı

Elə bil yuxudan oyatdın məni

Ömür yol eyləyir eniş-yoxuşla,
Gözlərin yandırır odlu baxışla,
Üzündə bərq verən min bir naxışla-
Bəzədin yurdumu, çölü, çəməni,
Elə bil yuxudan oyatdın məni.

Yerişin ədalı, şaxdır qamətin,
Sənsən birincisi yüz bir afətin,
Dadanda tamını mən məhəbbətin-
Unutdum həyatda ələmi, qəmi,
Elə bil yuxudan oyatdın məni.

Könlüm su istədi, endim kəhrizə,
Gözlərim sataşdı o ağ bənizə,
Gördüm sədd çəkmisən cığır, izə-
Bağladın yolumda bəndi, bərəni,
Elə bil yuxudan oyatdın məni.

Qəlbimiz dənizdir, eşqimiz ümman,
Neyləyər bizlərə qatı çən-duman,
Ömür bir kəsikdir, ötüşür zaman-
Deyəsən yetişib qovuşmaq dəmi,
Elə bil yuxudan oyatdın məni.

Fəxrəddin, yuxuda hər şey şipşirin,
Çəkərlər nazını sona dilbərin,
Yuxudur əlacı bir çox dərdlərin-

FƏXRƏDDİN MƏYDANI

Sevincin, kədərin görünər çəmi,
Elə bil yuxudan oyatdin məni.

03.10.2007-Bakı

Pis deyil gözəlin boyu bəstəsi...

Uğurla başlasın hər iş həftəsi,
Payız tək ömrünə tökməsin xəzəl.
Pis deyil gözəlin boyu bəstəsi,
Ucaboy sərvinaz lap ondan gözəl.

Dodaqdır deyilən sözü oxşayan,
Tellərdir dağılıb üzü oxşayan.
Ehtiyac duyanda xoş baxışlara,
Gözündür ürəyi, gözü oxşayan.

Ulduzsan, işığın yarır zülməti,
Görmədim özgədə bu lətafəti.
Ruhum xəyaldadır, sən xəyalimdə,
Rəbbim tək yaradıb sən tək xilqəti.

17.11.2008-Bakı

...ulduz içində

Baxıram sayrışan ağ buludlara,
Elə bil göylərə həkk olub əksin.

Xəyalım köç edib lap uzaqlara,
Məlhəmdi ruhuma səsin, nəfəsin.

Zülmət gecələri yarır kəhkəşan,
Bərq verir ulduzun ulduz içində.
Əlçatmaz olmusan, qəlbim pərişan,
Deyərdim xoşbəxtəm bu qismətimdə.

Yandırdın qəlbimdə ilham ocağı,
Hər yeni şeirimin ünvanı sənsən.
Ömrümün indiki bu yetkin çağı,
Gələrəm məşriqə, əgər gəl desən...

21.11.2007-Bakı

Bənzətmərəm çöhrəni,
Şeh düşmüş bənövşəyə.
Bənzədirən "ZÖHRƏ"ni,
Saldın məni nəşəyə.

Hər çeşnisi bir nağıl,
Min naxışlı xalisan.
Gözlərindən nur yağır-
Sən göylərin barışan.

Baxtım varmış bəhərli,
Güldü üzə taleyim.

FəxrəDDİN MEYDANI

Həyatda ən dəyərli
Tapıntımsan, sevgilim!..

22.11.2007-Bakı

...çiçək açanda

Duyulur səsinin xoş təranəsi,
Budaqda yarpaqlar piçıldayanda.
Yayılar ətrafa gül rahiyyəsi,
Qönçələr çırtlayır çiçək açanda.

Qürurlu bir dağa əlini vursan,
Dağ da qürrələnər, daim öyünər.
Kəhrizin suyunda əlini yusan,
Sular şirinləşib şərbətə dönər.

Əlacsız xəstəyə dəysə nəfəsin,
Qalmaz mərəzindən əsər-əlamət.
Gözləməm yolunu bil ki, bir kəsin,
Yerin var qəlbimdə, qopsa qiyamət.
Saxla qəlbindəki eşqi əmanət.

27.11.2007-Bakı

...həkim xanım

Şamama tər qalıb, hələ tağdadı,
Meyvənin şirini sizin bağdadı,

Ayrılan telinin yönü sağdadı-
Görəndə çöhrəni qaynadı qanım,
Əlləri şəfali, ay həkim xanım.

Ağ xalat yaraşır bu uca boyा,
Hüsün bəzək verir düyünə, toya,
Çox ulu səslənən o köklü soya,
İzn ver dost olum, arxa dayanım,
Əlləri şəfali, ay həkim xanım.

Borçalı elindi, kənd-Kəpənəkçi,
Birdir Azərbaycan, nə ayrı-seçki?
Könül duyğuların ayıร ki, seç ki,
Gəlim hüzuruna, sən ol ünvanım,
Əlləri şəfali, ay həkim xanım.

Özün mülayimsən, dilindir şirin,
Saçında xoş ətri tər çiçəklərin,
İti baxışların mənası dərin,
Salmışan kəməndə məni, tərlanım,
Əlləri şəfali, ay həkim xanım.

Bənövşə boynunu bükər ayazda,
Qəlbimə ilhamı verdin payızda,
Sənə qibtə edir gəlin də, qız da,
Fəxrəddin tənhadır, gəl, ol həyanım,
Əlləri şəfali, ay həkim xanım.

06.11.2008-Bakı

Sevgin də qəlbimdə şıltaqlaşışdı

Payızdır, hər tərəf qızılı xəzəl,
Bağlarda ağaclar çılpaqlaşışdı.
Xəyalım həmişə izinlə gəzər,
Həsrətlə vüsalım qucaqlaşışdı.

Bulaq kökdən gəlsə hər zaman qaynar,
Damcılar dağlarda daşı cilalar,
Görünməz duyğular gizlənpaç oynar,
Sevgin də qəlbimdə şıltaqlaşışdı.

Dostuyam "xeyir"in, qovmuşam "şər"i,
Neynirəm altunu, tapmışam zəri,
Könlümü fəth edib alandan bəri,
Elə bil gülüşün şaqraqlaşışdı...

04.12.2008-Bakı

...olsun bəxti yar

Müqəddəs bayramda, bu əziz gündə,
Qəbul et şeirimi, olum bəxtiyar.
Gözəldir həyatda toy da, düyün də,
Xoşbəxt o kəsdir ki, olsun bəxti yar.

Dünyada tapan az, çoxdur itirən,
Mənimcün qiymətli bir tapıntısan.

Ruzini Tanrıdır bizə yetirən,
Nə olar qəlbimdə sevgi bitirsən?!

Sən mənim solmayan bir baharımsan,
Rahiyən uzaqdan mənə gəl deyir.
İlin hər fəslində yaşıl dondasan,
Hər görən bu üzə "güldür" söyləyir...

08.12.2008-Bakı

...sarı bülbülə

Qibtə eyləyirəm sarı bülbülə-
Sevdiyi çiçəyə o qona bilir.
Paxıllıq edirəm mən pərvanəyə-
Şamının başına dolana bilir.

Səmada sayrışan topa bulud da
İstəsə boşalar, istəsə dolar.
Gəlib təlatümə dəniz də, çay da,
Sular dalğalanar, istəsə donar.

Mən niyə çatmiram istədiyimə,
Dikmişəm gözümü sonsuz yollara.
Bir ülvi istək var, hopub könlümə,
Əməldir aparan xoş amallara...

12.12.2008-Bakı

Nə lazım dəfinə, var ikən yarım,
Zər-ziba dalınca bir an qaçmadım.

Onun gözlərində dünya mənimdi,
Dünyanın gözəli öz sevgilimdi.

Yeriyir, yerişi yeri titrədir,
Ətrafa yayılan onun ətridir.

Dolayıb boynuna qumaşdan şalı,
Düzübdür üzünə İrəvan xalı.

Şax durub, elə bil sərv ağacıdır,
Telləri çiçəyin, gülün tacıdır.

Bax belə bir gözəl deyin, harda var?!

Hər kim sevsə onu olar bəxtiyar!

14.01.2009-Bakı

Bayramlar ayında...

Bayramlar ayında gəldin dünyaya,
Gelişin bir müjdə yaz gəlişindən.
Ay sular pərisi, çıxdın dəryaya,
Balıqlar şahisan, yox gərdişindən.

Həmişəbaharsan, üzün tərdi, tər,
Açılsın üzünə hər gün xoş səhər.
Sevinclı həyatın görməsin kədər,
Titrəsin dağ-dərə şən gülüşündən.

Bu doğum günündə açıb çiçəklər,
Şəninə nəğmələr ötür böcəklər.
Gəlibdir təbrikə huri-mələklər,
Fəxrəddin nur dərir nəvazişindən.

11.03.2007-Bakı

Çoxdan görməmişdim, elə bilirdim,
"Yəqin qocalmışan, əldən düşmüsən".
Bu gün rastlaşanda bir az gərildim,
Sən demə, bir az da gözəlləşmişən.

Yenə atəşlisən, gözün yandırır,
Bərq verir yanağıн al xalı kimi.
Tellərin bir dəstə gülü andırır,
Dodağın beçənin yaz balı kimi.

Şux bədən yaraşır boyan, buxuna,
Nəbadə yad əllər dəyə, toxuna,
Ruhuma əbədi hopub surətin,
Çoxdan tuş olmuşam sənin oxuna...

26.11.2008-Bakı

Xoş sözü göndər sən xoş ünvanlara,
Bəsləmə ümidi boş gümanlara.

Bağla sən arxanı qədir bilənə,
Açma ürəyini üzə gülənə.

Sürüşən sanma ki, bir də sürüşməz,
Bilsən də dərdini, sənlə bölüşməz.

Sınarsa bir şüşə, yox ona dərman,
Çalış ki, bir daha olma peşiman.

Bil ki, var gözləyən yolunu, gəlsən,
Bax qoşa cığır, özün bilərsən...

02.12.2008-Bakı

Baharla məhəbbət doğulub qoşa

Baharla məhəbbət doğulub qoşa,
Vardır bənzərləri əkiz qardaşa.
Bahara məhəbbət var mayamızda,
Gəl tutaq əl-ələ, verək baş-başa.

Demə ki, bahardır, qaynayıq qanım,
Sən mənim qışda da qaynar qanımsan.
Sənsiz ötüşməyir mənim bir anım,
Bütün fəsillərdə ilk baharımsan.

Mənim məhəbbətim sənin üçündür,
Səni çağırıram, haylayıram mən.
Eşqimə soyuqluq söylə, neçündür?
Sənə, səndən ötrü yalvarıram mən.

Hərdən düşünürəm, görəsən səni,
Həyatda görmüşəm, yoxsa yuxuda?!
Gözəlim, səndəki bu cazibəni
Duymadım Günəşdə, Ulduzda, Ayda...

05.03.2008-Bakı

...şıltاقلیگی

Yanağın lalədir a dağlar qızı,
Arxada qoymusan, qışı, ayazı,
Birgə salamlayaq, bu səhər yazı,
Yaraşır Bahara, yaz şıltاقلیگی,
Gözəlim, az eylə, az, şıltاقلیگی.

Dönürsən arabir məsum körpəyə,
Bükürsən üzünü hərdən örəpəyə,
Gün düşər gözünə, çəkil kölgəyə-
Nə gözəl olurmuş naz şıltاقلیگی,
Gözəlim, az eylə, az, şıltاقلیگی.

Ruhumu dindirən ilk nəzər olur,
Göz-gözü tutmasa, göz həzər olur,
Nazı qız eyləsə, naz gözəl olur-

FƏXRƏDDİN MEYDANLI

Nazlı qız, nazında qız şıltaqlığı,
Gözəlim, az eylə, az, şıltaqlığı.

Pak mələk surəti var qamətində,
İsmətin görünür xoş surətində,
Baş vurub sulara kövlən edəndə-
Olar yaşlaşın qaz şıltaqlığı,
Gözəlim, az eylə, az, şıltaqlığı.

Fəxrəddin Meydanlı sözün aşiqi,
Tellərin, qaşların, gözün aşiqi,
Kamanın, həm tarın, sazin aşiqi-
Hopub avazına, saz şıltaqlığı,
Gözəlim, az eylə, az, şıltaqlığı.

14.03.2008-Bakı

... a Ceyran

Yaman xoşum gəlir yaz yağışından,
Göydə ulduzların sayrışmağından,
Olmuşam divanə bir baxışından,
Mən sənə heyranam, sən mənə heyran,
Ceyrandan gözəlsən, vallah, a Ceyran.

Od verir gözündə həyat şöləsi,
Yanağın çəmənin xallı laləsi,
Saçların şırlayan dağ şəlaləsi,

Düzüb sırasına səni kəhkəşan,
Ceyrandan gözəlsən, vallah, a Ceyran.

Sanma ki, dünyada mən xülyaçiyam,
Sən sular sonası, mən dəryaçayam,
Məhəbbət dərsindən mən əlaçiyam,
Sən soruş sevgidən, verim imtahan,
Ceyrandan gözəlsən, vallah, a Ceyran.

Həlimsən, zərifsən, ipək şal kimi,
Səkirsən, yerişin bir maral kimi,
Çıxmışan qarşımı xoş xəyal kimi,
Yaradıb Allahım səni mehriban,
Ceyrandan gözəlsən, vallah, a Ceyran.

15.03.2008-Bakı

8 mart gələndə...

8 mart gələndə təqvimimizə,
Eynimiz açılır, üzümüz gülür,
Qadındır bəxş edən həyatı bizə,
Qadınsız dünya da sönük görünür.

Qadınla ötüşən həyat gözəldi,
Qadınla keçən gün bərabər ilə.
Qadin şeiriyyətdi, qadın qəzəldi,
Qadındır qəlbləri gətirən dilə.

Qadınlar gündündə ey **QADIN**, sənə,
Fəxrəddin səadət dilər Fələkdən.
Gətirdin təravət bahar fəslinə,
Sevənlər, sevsinlər gərək ürəkdən.

08.08.2009-Bakı

Məhəbbət ...

Məhəbbət tərəzi gözünə bənzər,
Bir gözü sənindir, o, biri mənim.
Pozulub pərsəngi bu tərəzinin,
Bir gözü dopdolu, boş gözü sənin.

Məhəbbət atəşdi, ocaqdı, yanar,
Məhəbbət duyğudur, qəlbə oyanar.
Məhəbbət qüvvədi, gücdü, təpərdi,
Məhəbbət sevənə arxa dayanar.

Məhəbbət: düşünmə libasdı, dəbdi,
Məhəbbət könüldü, ürəkdi, qəlbdi.
Məhəbbət **GÖYLƏR**in əvəzsiz payı,
Məhəbbət Tanrıdı, Xudadı, Rəbbdi.

11.08.2009-Bakı

Sevgi hər ürəyin olməz qisməti,
Sevgidir dəf edən hər fəlakəti.
Sevgidən yaradıb Tanrıım insanı,
Sevgidir yaradan saf məhəbbəti.

Səadət deməklə səadət olmaz,
"Səadət hərənin öz əlindədi".
Hər adı söz ilə könül ovunmaz,
Səadət sevginin təməlindədi.

12.08.2009-Bakı

...Vallah, bəsimdi!..

Bu gün bir qız məni dayı çağırdı,
Soruşdum:- "Dayıya oxşayıram mən?"
- "Hələt atamdan da böyüksən" - dedi,
Dedim: - "Baba çağır, susub dözərəm".

O qız bilmədi ki, onun gözündə,
Sevgiyə tamarzı baxışı gördüm.
Gözləri oxşayan bu nazənində,
Gəncliklə ahilliq "yarış"ı gördüm.

Neyləyim, bu gözlə görürsən məni,
Hər "dayı" deməyin təskinliyimdi.
Bilmədən uzatdın bu gün ömrümü,
Bir anlıq sevgin də Vallah, bəsimdi!..

14.04.2009-Bakı

IV. İ T H A F L A R

Dədə Şəmşir

(Ustad aşiq-şair
Dədə Şəmşirin xatırəsinə)

Vəsf eylədin dağı, daşı,
Xoş üzləri, qələm qaşı,
Sona göldə yaşılbaşı,
Sözlə vurdun, Dədə Şəmşir,
Meydan qurdun, Dədə Şəmşir!

Heç olmadın yol yorğunu,
Məftun eylədin Vurğunu.
Kəsdin dostlara toğlunu
Coşdun, doldun, Dədə Şəmşir,
Meydan qurdun, Dədə Şəmşir!

Şəstlə aldın ələ sazı,
Yola saldın sərt ayazı,
Ağdabanda güllü yazı,
Qışdan sordun, Dədə Şəmşir,
Meydan qurdun, Dədə Şəmşir!

Simləri çəkdin tarıma,
Çiçək əkdin gülzarına,
Gül dedin Güllü yarına,
İllər yordun, Dədə Şəmşir,
Meydan qurdun, Dədə Şəmşir!

Əsirdi o pir məzarın,
Sandıq dolu yazıların,
Viran qalıb söz diyarın,
Dədə yurdun, Dədə Şəmşir,
Meydan qurdun, Dədə Şəmşir!

Biz üz-üzə görüşmədik,
Şeir deyib, ötüşmədik,
El-obayçün həmişəlik,
Haqdan nurdun, Dədə Şəmşir,
Meydan qurdun, Dədə Şəmşir!

Allah verdi təbi, səsi,
Qoşdun təcnis, müxəmməsi,
Meydanlıya bu həvəsi,
Miras qoydun, Dədə Şəmşir,
Meydan qurdun, Dədə Şəmşir!

20.03.2009-Bakı

Elton Məmmədov - 50

(Həmyerlim və dostum, Millət

Vəkili Elton Məmmədovun 50

illik yubileyi münasibətilə)

Ay adında EL adını gəzdirən,
Saçlarına bəyaz teli düzdirən,
Əl uzadıb Günəşdən nur üzdirən,
Əlli illik ömrün-günün mübarək.

Əməlin pak, özün xalqın elçisi,
Natiqliyin, doğma dilin dilçisi,
Gördüyün iş hər bir işin ölçüsü,
Əlli illik ömrün-günün mübarək.

Doğulduğun Ucar, kənd-Qazıqumlaq,
Döşündəki nişan-üçrəngli bayraq,
Ulu Şirvanıma ZİYA bəy dayaq,
Əlli illik ömrün-günün mübarək.

Bir ildə doğulduq, həmyaşdıq biz,
Qoy ömrün ötüşsün dumansız, çənsiz.
Önündə müsahib susar çarəsiz,
Əlli illik ömrün-günün mübarək.

Bir ömür yaşadın, yarımöşirlik,
Qazandın rəğbəti, etdin sadəlik,
Gün olsun yüzünü eyləyək təbrik,
Əlli illik ömrün-günün mübarək.

Tamam xanımla cüt qariyasınız,
Həyatdan hər cürə kam alasınız,
Elnurdan, Aynurdan yarıyasınız,
Əlli illik ömrün-günün mübarək.

Qoşaca yaşadız iyirmi ili,
Bir yerdə dərdiniz çiçəyi, gülü.
Olsun qismətiniz övlad şənliyi,
Əlli illik ömrün-günün mübarək.

Deyirlər var-dövlət bir əl çirkidi,
Şeiriyyət əzəldən cahan mülküdü,
Fəxrəddin Meydanlı Boyat türküdü,
Əlli illik ömrün-günün mübarək,
Bax beləcə, toy-düyünün mübarək.

07.11.2004-Bakı

Yaşar Əliyev - 70

(Yaxın qohumum, el ağsaqqalı Yaşar
Əliyevin 70 illik yubileyi münasibətilə)

Yeddi dən yetmişə gedən bir yolun,
Sevinci, kədəri olmamış olmaz.
Bu **YUBİLEY** gündündə geniş aç qolun,
Yaşar bəy, xoş gündən heç kəs qocalmaz.

Durmusan zirvədə qartaltək mətin,
Daha uca məqam səni gözləyir.
Çətində, qovğada var mətanətin,
Müdriksən, xətrini el əzizləyir.

Çapırsan dördnala sən kəhər atı,
Ayaq üzəngidə, yüyən əlində.
Sevirsən zəhmətlə keçən həyatı,
Yaşamaq sevgisi var əməlində.

Zəmində boy versin sünbül-kəhrəba,
Süfrəndən qonağın əskik olmasın.
Xeyirxah insana əhsən, mərhəba,
Allah nəzərindən səni salmasın.

Dünyada hərədən kiçik iz qalar,
Bu torpaq, bir meydan, biz də oyunda.
Budur Fəxrəddindən sənə arzular:
Qol açıb oyna sən nəvə toyunda!

31.10.2007-Bakı

Nuranə

(Yaxın qohumlarım Yaşar Əliyevin və mərhum Xalid Qasimovun nəvələri Nuranə xanının "Xəzər" Universitetinə qəbul olunması münasibətilə)

Nuru üzdə ara, sevinci gözdə,
Ülfəti söhbətdə, mənanı sözdə,
Çiçəyi yamacda, turacı düzdə,
Gəlir qulağıma xoş bir təranə-
Həlimsən, məsumsan, gülsən, Nuranə.

Müdrik bir baban var həmişəyaşar,
Ofelya nənənlə dünyani aşar,
Nurxan da, Nurgün də sənə yaraşar,
Nur dolu qəlbılənə yaşa şahanə-
Günəşdən ayrılan telsən, Nuranə.

İsmət simvoludur nənən Lətafət,
Hopub hər sözünə ətir, təravət,
Daim Xalid baban edərdi xiffət,
Qalmazdı heç zaman sənə biganə,
Sevimli nəvəsən bil sən, Nuranə.

Əsən külək də var, yağan yağış da,
İstəyən dost da var, bədbin baxış da.
Diləyin qönçətək açsın naxışda-
Fəxrəddin əmidən bir bəxşış sənə,
Öyün sən, sevin sən, gül sən, Nuranə.

14.08.2008-Bakı

Oğlum Elada 20 yaşı
münasibətilə məktub

Deyirlər VƏHY ilə gələr haqq kəlam,
Adın da VƏHY ilə gəldi dilimə.

VƏHY ilə yaranıb QURAN və İSLAM,
Şükürlər ALLAHın verdiklərinə.

Adın ELin adı, yükün ELindi,
Şərəflə daşı sən bu etimadı.
Elimin umacı, pak əməlindi,
Bil ki, həyat yolu daşdı, qayadı.

Səninlə bağlıdır çox arzu-dilək,
Ulu əcdadımın nur nişanəsi.
Çalış insanlara olasan gərək,
Təbabət elminin ol dəfinəsi.

Əsrin beşdə biri keçdi, ötüşdü,
Yetişdin ərsəyə, əqlə, zəkaya.
Zaman da varını sənlə bölüşdü,
Eladım, şükürlər olsun ALLAHA!

Arzumdur, hifs etsin səni YARADAN,
Nabatin, Nihadın ümidi səndə.
Pis gözdən, nəzərdən uzaq olasan,
Anan Əminəni gəzdir əlində.

Həyatda seçimi düz olan kəsin,
İş avand olar, günü xoş keçər.
Atan Fəxrəddinin öyünd kəlməsin,
Dinlə, köməyinə gələr kəlamlar.

07.07.2005-Bakı

...ay Nabat qızım

(Ulu nənəmin və anamın adlarının
daşıyıcısı - qızım Nabata ithaf)

Bəstəçi: - Qismət Əliyev

İfaçıçı: - Mənzurə Musayeva

Aloğlu Firudin kişilər nəri,
Göstərdi xalqına əzmi, hünəri.
Verdi öz qızına ana adını,
Nabat şirinliyin, ağız dadını.

Çağırkı qızını "Anam, Nabatım,
Gözümün işığı, ömrüm, həyatım."
Nabat da böyüüb yetdi ərsəyə,
Üç övlad böyüdüb verdi ölkəyə...

Nəvə şirinliyin duyub, dadmadan,
Anam Nabat nakam köçdü dünyadan.
Çağırkı qızımı - "Anam-Nabatım,
Ətirli çiçəyim, mənim gül adım."

NƏQƏRAT

Anamın nənəsi ay Nabat qızım,
Anamın nəvəsi baharım, yazım.
Anamın əvəzi, gözüm işığı,
Eladın, Nihadın yar-yaraşığı.

17.03.2004-Bakı

Oğlum Nihada 20 yaşı münasibətilə məktub

Əsri xırdaladın, böldün beş yerə,
Bölgün təkrar olsun hələ beş kərə.

Ömrün uzun olsun, canın da sağlam,
Sənsən həm sevimlim, həm kiçik balam.

Dayan arxa-kömək bacı-qardaşa,
Allah verən ömrü kişi tək yaşa.

Sənin hər məqsədə var dəyanətin,
Qəbulə yetişsin hər bir niyyətin.

Qoy olsun dayağın **ULU YARADAN**,
Qorusun həmişə dərddən, bəladan.

Əsməsin üstündən bir soyuq külək,
Bu gün doğulduğun gündür, mübarək!

Atan Fəxrəddindən sənə tövsiyə,
Paxıllıq, nə pislik etmə kimsəyə...

28.07.2007-Bakı

Əminə nənə və Ləman

(92 yaşlı ağbirçək Əminə nənə və
onun 1 yaşlı nəticəsi Ləman üçün)

Görüşünə gəlmışəm
Nənə və nəticənin.
Nəticə yamacdadır,
Nənə isə bəzəyi
Uca, qarlı zirvənin.

Nənə gözəl balalar
Gətiribdir ərsəyə.
Nəticə gülər, ağlar,
Əl uzadar hər şeyə.

Nənə görüb üzünü
Bədirlənmiş Ayın da.
Yola salıb yüzünü
Baharın da, yayın da.

Nəticə qorxa-qorxa
Qaçıır, yixılır, durur.
Nənə dayanıb arxa,
Ev tikir, yuva qurur.

Üzü nurlu nənənin
Birçeyinə dən düşüb.
Balaca nəticənin
Yaşı yeni ötüşüb.

Nənə ilə nəticə
Hərəsi bir əsirdən.
Qismət olsun kötücə
Oğul və qız nəsildən.

"Ləman"-çağıırır nənə,
Gəlir tutur əlindən.
Nənəsidir Əminə-
Bal tökülür dilindən...

Gün olsun ki, Ləman da
Olsun ulu bir nənə.
Nəticəsi olanda,
Adın qoysun Əminə.

01.03.2007-Bakı

...Şirinqız

**(Dostum Mahir Muradovun qızı
Şirin xanımın 13 yaşı münasibətilə)**

Neçə il bundan qabaq
Doğuldu bir şirin qız.
Dedilər gəl ad qoyaq
Çağırıldılar Şirinqız.

Naza xanım sübhəcən
Əzizlədi beşikdə.
Atan Mahir dayandı
Başın üstə keşikdə.

Elçin əmin sevindi,
Çekdi sığal başına.
İllər ötdü, yetişdin
On üçüncü yaşına.

Neçə ümid bağlıdır
Şirin, sənin adına.
Ürəkdən arzum budur
Çatasan muradına.

Bu gün sənin hədiyyən
Qucaq-qucaq gül-çiçək.
Rəqs et, şənlən, sevin, gül,
Doğum günün mübarək.

Belə əziz günündə,
Bəzən-düzən, eylə naz.
Fəxrəddin əminin də.
Təbrikləri var bir az.

27.04.2007-Bakı

...a Kəlbi qağa (zarafatyana)

**(Bakının Hövsan kəndindən olan
dostum Kəlbi İsgəndərova ithaf)**

Elə hey deyirsən gəl yeyək, içək,
Ari örəyərmi olmasa pətək?!
Söz səndə xırmandır, yiğ ətək-ətək-
Elə bir saçın yox gələ daraga,
Bu necə halətdir, a Kəlbi qaşa?

Çoxdan qoşulmusan sən “Un Ənvər”ə,
Dostlar bağlı olar ötən günlərə,
Meylin var şənliyə, toy-düyünlərə-
Qoşursan şəbədə gələn qonağa,
Bu necə halətdir, a Kəlbi qaşa?

Tutursan iradı Hacı Fazilə,
Rayon başçısına, ya da nazirə,
Kündə acıtmaz gəlməz hasılə,
Nə meyvə verəcək baxmasan bağa,
Bu necə halətdir, a Kəlbi qaşa?

Hərdən söz atırsan bizim Şaiqə,
Dostudur sataşma, dəyər Faiqə,
Fərrux dürr söyləsə, gəlməz layiqə-
Bəsdir dost-aşnanı tutduğun lağa,
Bu necə halətdir a, Kəlbi qaşa?

Dişə dəyirmənanın daşını hərdən,
Taxılı dənliyə doldur əzəldən.
Təhnədən urfalıq un götür, birdən-
Az olar valatan, qabla tabağa,
Bu necə halətdir, a Kəlbi qaşa?

Getmək lazımkən Hacıqabula,
Ucara çatdırın bizi az qala,
Yol boyu Hafızə hey yaxdın qara,
Oxşatma bizləri kütə, maymağa,
Bu necə halətdir, a Kəlbi qağı?

Dedin gətirəcəm Hövsan soğani,
Bircə baş yeyəndə adam boğanı,
Aldada bilməzsən inək sağanı,
Qatma marqarını sən kərə yağı,
Bu necə halətdir, a Kəlbi qağı?

Bir üç ay olar ki, zəng etdim sənə,
Dedim bir kağız var çatdır Hövsana,
Söz verdin yolüstü dəyərsən mənə,
Yolunu gözləyir Mirzə Vərağa,
Bu necə halətdir, a Kəlbi qağı?

Məclisdə girişmə küftə-bozbaşa,
Çörək yumşaq olar, dəymə lavaşa,
Qocalıq dayanıb sənlə baş-başa,
Diş də yox, damağın dəyir damağa,
Bu necə halətdir, a Kəlbi qağı?

Fəxrəddin Meydanlı istər xətrini,
Sənə ithaf etdi beş-on sətrini,
Düz yola yönəlt sən qəflə-qətrini,
Dirəmə yolunu yamaca, dağa,
Bu necə halətdir, a Kəlbi qağı?

15.11.2007-Bakı

Mohuma Heraçiyev - 40

(Həmkarım və yaxın dostum
Mohuma Heraçiyevin 40 illik
yubileyi münasibətilə - 01.07.1969)

Qırx illik bir ömür qalıb arxada,
Olubdur kədərli, sevincli anlar.
Peyğəmbər yaşına çatdın dünyada,
Asılıb dilindən Ulu kəlamlar.

Geriyə baxanda heç qəm eyləmə,
Hopub yaddaşlara xeyirxahlığını.
“Neynim”, “necə edim” etmə, söyləmə,
Tanrıının özüdür arxa-dayağın.

Övlad arzuladın, “Arzu”n doğuldu,
“Rəsul”dur Allahın əziz elçisi.
“Fatma” Peyğəmbərin “qız oğlu” oldu,
Mohuma “İSLAM”ın bir keşikçisi.

Yolda olan ömrün yönü yüzədi,
“Rəsul bəy otursun”, “Arzu gəlin”-cə!
Saf ürək yüzdə də tərdi, təzədi,
Fəxrəddin arzular sənə kötүcə...

29.05.2009-Bakı

...ay Arzu qızım

**(Dostum Mohuma Heraçiyevin qızı
Arzunun 1 yaşı münasibətilə)**

Saçlar şabalıdı, gözlər badamı,
Həmişə eşidim sənin sədani.
Mənim körpə balam, allam qadanı,
Arzudan doğulan, ay Arzu qızım!
Sənsən ilk çiçəyi baharın, yazın!

Nə xoş bir məqamdır, ay Arzu qızım,
Hamı yiğilıbdır doğum gününə.
Hər yolda, cığırda mənim pişvazım,
Gün olsun yiğışaq toy-düyününə.

Tez büyü, ay Arzum, məktəbli ol sən,
Çiçəklə bəzəyim məktəb yolların.
Bir baxım görüm ki, sən tələbəsən,
Daim pöhrə versin pak amalların.

Şükür Yaradanın verdiklərinə,
Rəbbimin payısan, arzu-dileksən.
Sinə gər dövranın gərdişlərinə,
Bizim dünyamıza hər an gərəksən.

Budur Əhməd baban, Cəmilə nənən,
Eniblər dağlardan səni görməyə.
Bəxtiyar, Məhəmməd, Şamil də hərdən,
Əmi haqqları var deyib-gülməyə.

Bəs Şamil babanla, Havva nənən də,
Qoyarmı yollarda sənin gözünü?
Dayın Cəbrayılla Murad gələndə,
Xalan Səkinəylə Asya dözürmü?

Anan Fatma xanım düzüb süfrəyə
Həyatın ləzzətli təamlarını.
Atan Mohuma da çıxıb kürsüyə,
Söyləyir ən ümdə arzularını.

Təbrikə həmişə dost-qohum gələr,
Qarışıb onlara Famil əmi də.
Məsəldir, ay qızım, belə deyərlər:
"Dənizçi böyüsün gərək gəmidə".

Sənin həyat yolun çalxanan dəniz,
Ömrünü oxşasın həzin ləpələr.
Fəxrəddin əmi də sən böyüdükcə,
Sənə həsr eyləyər gözəl şeirlər.

10.12.2005-Bakı

Körpə Mikayılım mənim

(Hacı Məhbubə xanımın nəvəsi
Mikayılın 1 yaşı münasibəti ilə)

Bəstəçi: - Qismət Əliyev

İfaçıçı: - Gülyaz Məmmədova

Ad günün mübarək, Mikayıł balam,
Cəngavər cüssəlim, alınmaz qalam.
Ulu Mikayılin nəticəsisən,
Sən də əcdadının kökü üstəsən.

Tez böyü, başa çat, kürəkli ol sən,
Elinə, yurduna gərəkli ol sən.
Göylər xoşbəxtliyin əsirgəməsin,
Həm qardaş, həm bacı olsun qismətin.

Əmilər, bibilər, xalalar bu gün,
Hamı dövrəndədir, bax, sevin, öyün.
Dayın Xəyalın ol dostu, qardaşı,
Allah göndəribdir ona sirdaşı.

NƏQƏRƏT

Doğum günün mübarək,
Körpə Mikayılım mənim.
Sən göylərdə bir mələk,
Əqlim, kamalım mənim.

* * *

İbrahim babanla Səkinə nənən,
Dəriblər gül-ciçək şəqli çəməndən.
Gəliblər təbrikə doğum gününü,
Görmək istəyirlər toy-düyününü.

Anan Xəyalənin, atan Heydərin,
Nənən Məhbubənin, baban Azərin,
Sənsən dünyamıza payı, töhfəsi,
Dilinin əzbəri, xoş bir nəğməsi...

15.11.2005-Bakı

... Səyyarə Səyyaf

(İTv-nin "OVQAT" verlişinin əvəzsiz
aparıcısı Səyyarə xanım Səyyafa ithaf)

"OVQAT" yaraşığı Səyyarə Səyyaf,
Səyyarə içində yox sözüşündən.
Əqildən itisən, baxışda sərraf,
Daş-qاشlar içində yox gümüşündən.

Heyranam sözünə, hər kəlamına,
"OVQAT"da ovqatlı olan halına,
Təbəssüm qonanda xoş camalına,
Gülüşlər içində yox gülüşündən.

Çəkilib üzünə həya yaşmağı,
Təbindir xoşlayan aşib-daşmağı,
Geyəndə Banular geyən başmağı,
Yerişlər içində yox yerişindən.

Sənsən xoş ovqatı bizimlə bölən,
Bu eldir, bu xalqdır qədrini bilən,
Bütün dünya olub "**OVQAT**" izləyən,
Verlişlər içində yox verilişindən.

29.06.2006-Bakı

...Gülayə

(Qələm dostum Gülayə Şinixhya)

Gül də, Ay da adında,
Gülün dadı dadında.
Çox yandırma odunda-
çalanda saz Gülayə,
Bumudu naz, Gülayə!?

Şeirdən var dastanın,
Söz mülkündə bostanın,
El içində gəz, tanın-
qoy olsun az, Gülayə,
Ürəkdən yaz, Gülayə.

Sən sazəndə anası,
Beçə balın şanası.
Göllərimin sonası-
dərya dəyaz, Gülayə,
Eylə pərvaz, Gülayə.

Könül, sazı danışdır,
Könülləri barışdır,
"Baş Saritel" ki, başdır-
Ağ da bəyaz, Gülayə,
Ay xoş avaz, Gülayə.

Sən dağlara baxanda,
Yaxana gül taxanda,
Alaçalpo çıxanda-
Neylər ayaz, Gülayə,
Gəlibdi yaz, Gülayə.

11.04.2007-Bakı

Xuraman Vəfa

(Qələm dostum Xuraman Vəfaya)

Coşqun çaylar tək ax, bulaq tək durul,
Enişdə, yoxuşa nə usan, yorul,
Həyatda həmişə şad ol, xürrəm ol-
Ömrünə, bəxtinə yad olsun cəfa,
Xuraman Vəfa!

Şükr olsun Xudaya, verib surəti,
Bəxş edib əndama uca qaməti,
Hər bir kəlməsində var şərafəti,
Hökəm edər xaqana, dərs verər şaha,
Xuraman Vəfa!

Dağların qarını salmışan saya,
Bəzəkli gəlinsən, üzündə həya,
Gözlərin bərq verir, üzün nur, ziya,
Qurban o gözləri verən Allaha,
Xuraman Vəfa!

Dilin türkün dili, özün azəri,
Sənsən millətimin mətin gözəli,
Həlim mahniların dillər əzbəri,
Dünyadan qismətin qoy olsun səfa,
Xuraman Vəfa!

Bugünkü məclisdə görəndən bəri,
Fəth edib xəyalım bütün sədləri,
Bu torpaq yetirər belə dilbəri,
Yaxınsan Tanrıya düşməzsən aha,
Xuraman Vəfa!

Adam var, baxanda gözün yorulur,
Adam var, baxmasan daha xoş olur,
Adam var, halından halin durulur,
Verib Fəxrəddinə baxışın şəfa,
Xuraman Vəfa!

20.02.2009-Bakı

Şair bacım Cığatel

(Qələm dostum Cığatel İsaqızına)

Gözləri hey sayrışır,
Hər mətləbdən danışır,
Hərdən fikri qarışır,
Xəyalpərəst qaratel,
Şair bacım, Cığatel.

Həyatı bir möcüzə,
Dünyaları üz-üzə,
Dərdin verməz büruzə,
Çəkilsə də dara Tel,
Şair bacım, Cığatel.

Hər sətiri bir üsyan,
İncitmiş onu dövran,
Günü keçməz firavan,
Lap batsa da bala Tel,
Şair bacım, Cığatel.

Ağzından od püskürər,
Durğun suyu köpürər,
Gah ağlayar, gah gülər,
Şeh qonubdur gülə Tel,
Şair bacım, Cığatel.

Məhəbbəti yaritmaz,
Hər kəs könlün oyatmaz.
Getsə, geri qayitmaz
Bel bağlamaz xara Tel,
Şair bacım, Cığatel.

Mən heyranam təbinə,
Məsum, körpə qəlbinə,
Dürr tökülər ləbinə,
Güç verəndə dilə Tel,
Şair bacım, Cığatel.

Ahlini, amanlini,
Salma qana, qanlini,
Fəxrəddin Meydanlini,
Çəkmə haldan-hala, Tel,
Şair bacım, Cığatel.

13.03.2008-Bakı

"Bulaq üstə bitən susuz laləyəm"

(Qələm dostum Xədicə Murada)

"Bulaq üstə bitən susuz laləyəm"
Deyirsən, "mən ölüm bitsin bu dünya!"
"Gözəl yalanlar"dan çıxdan haliyəm,
"Dünyayla əkizsən", dünyatək xülya!

Deyirsən: "Neynirəm bu məhəbbəti-
Sən ona ömürlük ləkə vurmusan."
Cavabsız sevgində tapıb xiffəti
İndi tənhalığa "heyran" olmusan.

"Dünyaya vaxtından tez gələn qız"ın
Elə sevgisi də tez doğularmış.
Qaranlıq düşməmiş yanın ulduzun-
axşam Ay çıxanda rəngi solarmış?!

Göstər tüstüləyən sönük qəlbini
Üfürüm külünü, yenə alışsin.
Dünya bir, ömür bir, bil ki qədrini
Dünya da, ömür də sənlə barışsin.

İncitmə ruhunu, qoyma yorulsun
Bəzə bir mərd üçün "könlər evi"ni.
Bağbanlar bağbanı qonağın olsun
Sevgiylə sulasın "susuz lalə"ni...

30.04.2009-Bakı

Məndən şeir uman...

(iqtisadçı həmkarım Gülnarə xanıma)

Məndən şeir uman kişişi göyçək,
Şeirdən yoğrulub sənin vücudun.
Düzürsən sözlərdən nizami xərək,
Göylərdə bərq versin tale ulduzun.

Dünyada qoşadır gecəylə gündüz,
Qarayanız gözəl, bəxtin ağ olsun.
Oxşasın gözünü tala, çəmən, düz,
Səninçün bir yeni dünya doğulsun.

Fəxrəddin şeirinin nuru, incisi,
Qoy vursun ömrünə yeni bir bəzək.
Günlərin içində ən sevimliyi,
Doğulduğun bu gün qəlbdən mübarək.

02.08.2007-Bakı

Bakı haqqında mahnı

Babaların yaddaşı,
Əsrlərin qardaşı,
Şirvanşahlar sarayı,
İçərişəhər vüqarı
Paytaxt şəhər, Bakımsan,
Sən ülvimsən, pakımsan.

Basılmaz bir qalan var,
Dağ cüssəli **BALAn** var.
Hara baxsan göz oxşar,
Öyri küçən, dalan var.
Paytaxt şəhər, Bakımsan,
Sən ülvimsən, pakımsan.

Abşeron torpağında
Məskən salıb bu şəhər.
Abşeron bağlarında
Dadlı, şirin meyvələr.
Paytaxt şəhər, Bakımsan,
Sən ülvimsən, pakımsan.

İlhamına inamım,
Qələbənə gümanım.
Qoyma dalım yuxuya,
Hayqır ki sən, oyanım.
Paytaxt şəhər, Bakımsan,
Sən ülvimsən, pakımsan.

N Q T R A T

Sakinlərin mehribandır,
Ömrün, günün firavandır.
Necə də xoş bir dövrəndir,
Qəlbi dərya, dəniz Bakı,
Gülərz, aybəniz Bakı.

19.09.2008-Bakı

Dostumun gəlini...

(Uşaqlıq dostum Surxay Vəlioğ-
lunun gəlini Sevinc xanım üçün)

Dostumun gəlini dünənki toyda
Məndən küsdüyünü gətirdi dilə.
Çalıb-oynayanlar hayda-harayda,
Eylədi məzəmmət hey gülə-gülə...

"Ay əmi, haçandır söz verdin mənə-
Bəs şeir yazırdın mənim körpəmə!?
Böyüüb Fərhadım, daha bir nəvə-
Qızım da gəlibdir ömür mülkünə."

Çox şadam ürəkdən, ay gəlin bala,
Rəbbimiz qorusun sizi nəzərdən.
Qaynanan Tamella, qızın Tamella,
Sirdaşıq Surxayla biz lap əzəldən.

Loğmanla ömrünü firavan yaşa,
Qoy hopsun sevinclər Sevinc adına.
Fərhadın ər kimi çatsın boy-başa,
Tamellan baş olsun qızqa, qadına.

Gecikmiş şeirimi, qızım, qəbul et,
Gün gəlsin toy çaldır cüt övladına.
Xoş arzu-diləklə muradına yet,
Fəxrəddin Surxayla girsin oyuna.

18.10.2008-Bakı

Bir qız var ucaboy...

Bir qız var ucaboy, bənizi bəyaz,
Dişləri mirvari, sözləri almaz.

Yanağı qırmizi, çöhrəsi hamar,
Tellər şabalıdı, gözləri xumar.

Dayanıb əlində məhəbbət camı,
Məst oldum görünçə o gül əndamı.

Tərdir çəməndəki çiçəklər kimi,
Pakdır göylərdəki mələklər kimi.

Oxşayır qəlbimi xoş nəvazişi,
Mənalı gülüşü, asta yerişi.

Baxanda gözləri can verir cana,
Yoxdur ehdiyacım təbib-dərmana.

Tanrım gözəlliyi verib Suqraya,
O da ilham verdi bu Meydanlıya.

24.10.2008-Bakı

Bir qız tanıyorum...

Bir qız tanıyorum, adı Lalədi,
Dodaqlar qönçə gül, göz piyalədi.

"Lalə"nin ətri yox, sən rahiyyəli,
İncəsən, oxşarsan duyan qəlbləri.

Canlanma "Lalə" tək yazda, baharda,
Ləçəklən hər zaman, ayazda, qarda.

Bürünsün həyatın lalə rənginə,
Qovuş dünyamızın xoş ahənginə.

Qara rəngdə olsunancaq xalların,
Cücərsin, boy atsın xoş amalların.

Coşdurdun təbimi, gəldim ilhamı,
Layıqsən yetəsən arzuya, kama.

Fəxrəddin məlhəmdir məsum qəlbinə,
Doğuldu bu şeirim sənin xətrinə.

24.10.2008-Bakı

...süzürsən, gözəl

Görəndə mən səni, ay rəqqasə qız,
Ruhum uçur göyə, oluram halsiz,
Mələklər heç zaman olmaz amansız,
Bəs nədən canımı üzürsən, gözəl!
Qol açıb tovuz tək süzürsən, gözəl!

Tərlan tək səhnəyə sən şığıyanda,
Rəqsə xalı kimi gül toxuyanda,
Hərdən dodaqaltı bir oxuyanda,
Sona tək dəryada üzürsən, gözəl!
Qol açıb tovuz tək süzürsən, gözəl!

Solo oynayanda yox bərabərin,
Açıılır, yumulur bütün bəndlərin.
Barmağın ucunda hərəkətlərin,

Yerişi nizama düzürsən, gözəl!
Qol açıb tovuz tək süzürsən, gözəl!

Girəndə "Cəngi"yə "Nigar" olursan,
Gedəndə "Yallı"nı hey dovruxursan.
Çalandə "Vağzalı" xumar olursan,
Həmişə şövq ilə gülürsən, gözəl!
Qol açıb tovuz tək süzürsən, gözəl!

Nur var İlahidən gülər üzündə,
Məhəbbət şöləsi yanır gözündə,
Bəs eylər aşiqə bircə sözün də,
Kim gəlməz çağırsan, bilirsən, gözəl!
Qol açıb tovuz tək süzürsən, gözəl!

Al-əlvan libaslar sayrışır yenə,
Həm qumaş, zərxara yaraşır sənə,
Al yanaq bərq verir gözəl hüsnünə,
Nədəndir həmişə susursan, gözəl!
Qol açıb tovuz tək süzürsən, gözəl!

Kəmərli belinə, boyuna heyran,
Bir qulac tumarlı telinə heyran.
Fəxrəddin Meydanlı dilinə heyran,
Şairdən niyə gen gəzirsən, gözəl!
Qol açıb tovuz tək süzürsən, gözəl!

03.02.2009-Bakı

Son zəng...

On bir il ayırır bizi o gündən
Son zəngin sədası getmir könüldən.
O gün uçurdular onbirincilər-
Gəlmışdik çiçəklə biz birincilər...

On bir il ötüşdü kiçik an kimi-
Qırx beş dəqiqəlik bir zaman kimi.
Məktəb verdi bizə təhsil, tərbiyə,
Vətəndaş ordusun azad Ölkəyə.

İndi, yola salır məktəb bizləri-
Kövrəldib, yaşardıb son zəng gözləri.
Təhsildə, əməkdə gərək ucalaq,
İlhamağa çağlayaqaq, quraq, yaradaq...

Həsədlə baxmayın siz birincilər-
Müəllim ömrünə düzün incilər.
Son zəngin ovqatı, məktəb illəri,
Bəxş edər məzuna ən xoş günləri...

07.05.2009-Bakı

Onbirincilər

(Bakı şəhəri, Binəqədi rayonundakı
244 nömrəli ümumtəhsil məktəbinin
XI A sinfinin şagirdləri üçün)

244 nömrəli məktəb bizə əzizdir
"XI A"lı uşaqlar, sanki doğma, əkizdir.
"Ədəbiyyat fənni"ni bizə candan sevdirən
Kəmalə müəllimə ana qəlbli, təmizdir.

Ləman xanım öyrətdi bizə "Vətən tarixi"n,
Bütöv Azərbaycanın ötən şanlı tarixin.
Rəfiqə müəllimə "Cəbr"i tədris eylədi
"Cəbr"siz nə kainat, nə həyat var", söylədi.

Sevda, Aysel, İlahə dolandılar mehriban,
Bir yerdə çalışdılar, "5"lər oldu ərmağan.
Cəmalə hey səslədi Aynuru yarışmağa
Nahidəni oxuyub, zəhmətə qatlaşmağa.

Tural, Nərgiz, Kamilə nümunə sayıldilar
Hər fənn üçün əlavə bir zaman ayırdılar.
Eldar gəldi, qoşuldu dostlarına yaxından
Dedi geri qalmarım sizlərdən, bu axından.

"Son zəng"in sədaları son qoydu "hekayət"ə,
"XI A"lı uşaqlar üz tutdu Universitetə.
Meydanlıdan sizlərə "Test"lərdə min uğurlar,
Hələ sizi gözləyir neçə belə "nağıllar."

08.05.2009-Bakı

bu qız Qanun çalanda

(Əvəzsiz Qanun ustası Çinarə
xanım Mütəllibovaya ithaf)

Qoca palid bükülər,
Dan da erkən sökülər,
Göydə bulud hönkürər,
bu qız Qanun çalanda.

Çinar kimi cüssəsi,
Ruhu oxşar şən səsi,
Sağalar il xəstəsi,
bu qız Qanun çalanda.

Barmaq gəzər tel üstə-
Min nəğmə xoş nəfəsdə,
Gözünə bax, him istə,
bu qız Qanun çalanda.

Həm bəmi, həm zili var,
Hər simin öz dili var,
Çox ovqatlar durular,
bu qız Qanun çalanda.

Kim Qanunu ağlada,
Çinarətək dünyada,
Fəxrəddin döz fəryada,
bu qız Qanun çalanda.

07.05.2009-Bakı

Gəlin və bəy

Gəlinin cehizi onun isməti,
Yanında oturan yardımçı qisməti.
Var-dövlət başından aşsa, görünməz-
Övladdır gətirən ona hörməti.

Bəy oğlan ər oğlu, ər olsun gərək,
Sevgiylə döyünsün köksündə ürək.
Dolansın başına, bilsin qədrini,
Göndərib Tanımız ona bir mələk.

Həmişə cüt olun, cüt qanad kimi,
Xoş keçsin ömrünüz, şən həyat kimi.
Qoy qibtə eyləsin sizə, görənlər,
Var olsun eşqiniz kainat kimi...

25.05.2009-Bakı



V. DEYİŞMƏLƏR

Aşıq Əhliman Şirvanlı

Dostluqda var sədaqəti,
Mətanəti, səxavəti,
Hər bir işdə ləyaqəti,
Göstər, həyalı qardaşım,
Mənim Meydanlı qardaşım!

Fəxrəddin Meydanlı

Aşıq dostum, ay Əhliman,
Şeirin mənə bir ərmağan,
Sorağında Azərbaycan,
O yan, bu yanlı qardaşım,
Aşıq Şirvanlı qardaşım!

Aşıq Əhliman Şirvanlı

Aydan nur almış surəti,
Su tək pakdır hər niyyəti,
Danişığı, söz-söhbəti,
Qaymaqlı, ballı qardaşım,
Mənim Meydanlı qardaşım!

Fəxrəddin Meydanlı

"Kərəmi"dir verən qəmi,
Balabandır tutan dəmi,
Dolandın külli-aləmi,
Milli, Muğanlı qardaşım,
Aşıq Şirvanlı qardaşım!

Aşıq Əhliman Şirvanlı

Yeri dostlar yiğnağında,
Oxşar könlün uşağın da,
Gözəllərin sorağında,
Olub havalı qardaşım,
Mənim Meydanlı qardaşım!

Fəxrəddin Meydanlı

Odlə suyun qarışığı,
Sazın, sözün yaraşığı,
Ucarımın nər aşığı,
Bərşadda sanlı qardaşım,
Aşıq Şirvanlı qardaşım!

Aşıq Əhliman Şirvanlı

Düzgün tuşlayar hədəfi,
Seçər incidən sədəfi,
Hamiya ipək kələfi,

Mənə ədalı qardaşım,
Mənim Meydanlı qardaşım!

Fəxrəddin Meydanlı

Şirvan üstə şikəstəni,
Bir də oxu öz bəstəni,
Vallah, sağaldar xəstəni,
Nağıl, dastanlı qardaşım,
Aşıq Şirvanlı qardaşım!

Aşıq Əhliman Şirvanlı

Olmayasan can hayında,
Sevinclər olsun payında,
Övladlarının toyunda,
Bir gedək yallı qardaşım,
Mənim Meydanlı qardaşım!

Fəxrəddin Meydanlı

Sulayanda sən meydanı,
Sazın çalar hər havanı,
Götürərsən sən dabanı,
Köhlənli, nallı qardaşım,
Aşıq Şirvanlı qardaşım!

Aşıq Əhliman Şirvanlı

Hörməti var el yanında,
Bilir Aşıq Əhliman da,
Şeir, sənət meydanında,
Gözləri qanlı qardaşım,
Mənim Meydanlı qardaşım!

Fəxrəddin Meydanlı

Səsin zildə, həm də pəstə,
Şair, şeiri de ahəstə,
Meydanlı da min həvəsdə,
Şöhrətli, şanlı qardaşım,
Aşıq Şirvanlı qardaşım!

*10.04.2004-Bakı
13.01.2005-Bakı*

Fəxrəddin Meydanlı

Müddətdir sorağın, səsin gəlməyir,
Bir atım barıtın var, Əli Vəkil.
Sızaqdan burnumun ucu göynəyir,
Yağlıbdır Bakıya qar, Əli Vəkil!

Əli Vəkil

Heç yarım atımlıq barıtım yoxdur,
Deyiləsi sözüm var, ay Fəxrəddin!
Görüşmək istəyim, həvəsim çoxdur,
Yollara yağmasın qar, ay Fəxrəddin!

Fəxrəddin Meydanlı

Dedin gələcəyəm, gözüm yolunda,
Səsinin avazı qulaqlarımızda,
Qışın məşəqqətli oğlan çağında,
Hani gətirdiyin nar, Əli Vəkil?

Əli Vəkil

Sözümün yerini bilməliyəm mən,
Dərdimi səninlə bölməliyəm mən,
Qışın oğlan çağı gəlməliyəm mən,
Hədiyyəm Ucardan nar, ay Fəxrəddin!

Fəxrəddin Meydanlı

Ötüşdü köhnə il, gəldi təzə il,
Budur, qönçələyir yenə qərənfil,
Yaza nə qalıbdı, indi bu fəsil,
Verəcək bağlarda bar, Əli Vəkil!

Əli Vəkil

Ötən ildən günlər ayırır bizi,
Qan tökülüb, silə bilmir il izi,
Var **QARA YANVAR**da qərənfil izi,
Yoxdur bağçalarda bar, ay Fəxrəddin!

Fəxrəddin Meydanlı

Gözlərəm gəlişin, a dağlar oğlu,
Çək sıvri qılınçı, gəl, ay Koroğlu,
Bil ki həsrətdəyəm, ürəyim dolu,
Ağlayır gözlərim zar, Əli Vəkil!

Əli Vəkil

Göyçəsizəm, dağlar oğlu deyiləm,
Söz əhliyəm, qoç Koroğlu deyiləm,
Dərd çəkənəm, dəli-dolu deyiləm,
Mahalsız edirəm zar, ay Fəxrəddin!

Fəxrəddin Meydanlı

Dürlü kəlamların daim dilində,
Sevimli şairsən Oğuz elində,
Köklənir şəninə bəmdə, zilində,
Sinəmə aldığım tar, Əli Vəkil!

Əli Vəkil

Dürlü kəlam qoy var olsun dilində,
Müqəddəslər gərəyidir elin də,
Sən ustadsan bəmində, həm zilində,
Dil açsın sinəndə tar, ay Fəxrəddin!

Fəxrəddin Meydanlı

Nə bəyəm, nə xanam, nə də zadəgan,
Günəşəm, şəfəqlə obaşdan doğan,
Sərvətim bu həyat, **RƏBBİM YARADAN**,
Olmayaq dünyada xar, Əli Vəkil!

Əli Vəkil

Söz mülkündə nə hökmdar, nə xansan,
Sənətdə günəştək hər gün doğansan,
Şair xəlq eyləyiş səni **YARADAN**,
Olmazsan aləmdə xar, ay Fəxrəddin!

Fəxrəddin Meydanlı

Vurğunuq xallara gözəl üzündə,
Ceyrana, cüyürə Muğan düzündə,
Sevgini duymasam ürək sözündə,
Bir kəsə demərəm yar, Əli Vəkil!

Əli Vəkil

Tale qismətidir üzdəki xallar,
Vurğunun ceyrana tərif şeiri var,
Var olsun həyatda sevgi, etibar,
Söylə sevdiyinə yar, ay Fəxrəddin!

Fəxrəddin Meydanlı

Bədgüman dümağa qara deyəndə,
Aslanın payını dələ yeyəndə,
Aqil libasını nadan geyəndə,
Kaş ola gözümüz kor, Əli Vəkil!

Əli Vəkil

Bədgüman qatığa ha qara desin,
Aslanın payını qoy aslan yesin,
Aqil libasını nadan geyməsin,
Geyərsə qoy olsun kor, ay Fəxrəddin!

Fəxrəddin Meydanlı

Mərdin ocağını namərd eşəndə,
Paxır qazanlarda halva bişəndə,
Alimdən nalayıq söz eşidəndə,
Ola qulağımız kar, Əli Vəkil!

Əli Vəkil

Mərdin ocağını mərdə qıyaq biz,
Paxır qazanları qalaylayaq biz,
Alimi müqəddəs, müdrik sayaq biz,
Qulaqlar olmasın kar, ay Fəxrəddin!

Fəxrəddin Meydanlı

Aludə olma sən ötən çağlara,
Bağla ümidi uca dağlara,
Baxanda qurumuş qol-budaqlara,
Dünya da gözümüzdə dar, Əli Vəkil!

Əli Vəkil

Unutmaq mümkünü ötən çağları,
Yağıya qalıbdır Goyçə dağları,
Qurumuş görürük qol-budaqları,
Dünya başımıza dar, ay Fəxrəddin!

Fəxrəddin Meydanlı

Dualar oxuyub amin deyəndə,
Aza da, çoxa da şükür edəndə,
Hərə öz qismətin özü yeyəndə,
Baldan şirin olar şor, Əli Vəkil!

Əli Vəkil

Allaha əl açıb amin desək biz,
Aza da, çoxa da şükür etsək biz,
Nə qismətdi, qane olub yesək biz,
Baldan şirin dadar şor, ay Fəxrəddin!

Fəxrəddin Meydanlı

Ay şair qardaşım - Göyçə elindən,
Eşidim dastanı sənin dilindən,
Fəxrəddin Meydanlı **BOYAT** elindən,
Qoy çəksin aləmə car, Əli Vəkil!

Əli Vəkil

Əli Vəkil doymaz Göyçə gölündən,
"GÖYÇƏ dastanı"nı eşit dilindən,
Mən GÖYCƏli, sən də **BOYAT** elindən,
Eyləyək aləmə car, ay Fəxrəddin!

09-11.01.2006-Bakı
15.01.2006-Bakı

Fəxrəddin Meydanlı

Qazaxlı balası, ay Əkbər qağı,
Yay gəlib yetişib, üz tut yaylağa,
Şeiri, sənəti sanma laqlağa,
Qafiyə üstündə qoşa gəzişək,
Deyirsən deyişək, buyur, deyişək!

Əkbər Məmmədov

Boyatlı balası Fəxrəddin qağı,
Şeiri xiridar qoyarmı lağa,

Daş atma bostana, girişmə bağa,
Gəlsənə mətləbə haqlı yetişək,
Deyirsən deyişək, buyur, deyişək!

Fəxrəddin Meydanlı

O gün mən yiğanda bizə dostları,
Gecikdin məclisə, səbəb de barı,
Gün keçir, bir yerdə edək naharı,
Əl yetir, köz sönər, kabab bişirək,
Deyirsən deyişək, buyur, deyişək!

Əkbər Məmmədov

Sən ki, gecikirdin dərsə həmişə,
Uzaq ol böhtandan, girmə şər işə,
Yaxşı əməllərin dönsün vərdişə,
Lap elə naharda, şamda görüşək,
Deyirsən deyişək, buyur, deyişək!

Fəxrəddin Meydanlı

Boşla bu adəti, basıb-bağlama,
Göstər əməlini, boşça çağlama,
Çəmən gözəllikdir, gəl ayaqlama,
Bu meydan, bu şeytan, bəlkə süprüşək,
Deyirsən deyişək, buyur, deyişək!

Əkbər Məmmədov

Pak, təmiz əməlnən coşub-çaqlaram,
Saz çalıb bağrını vallah, dağlaram,
Girmə bu meydana, səni bağlaram,
Səbr yaxşı şeydi, gəl fikirləşək,
Deyirsən deyişək, buyur, deyişək!

Fəxrəddin Meydanlı

Bir az yavaş yeri, dəyərsən daşa,
Hündürdən danışmaq bəladır başa,
Kim bizə nə deyər, çıxaq savaşa,
Yapış, bu öküzün boynunu eşək.
Deyirsən deyişək, buyur, deyişək!

Əkbər Məmmədov

Mərd igid sözünü deyər boyasız,
Qartaltək qıy vurar, gəzər ədasız,
Qaçarsan meydandan səssiz-sədasız,
Dəvənin yunundan tutarsan döşək,
Deyirsən deyişək, buyur deyişək!

Fəxrəddin Meydanlı

Yad eylə keçmişdə qalan hər nə var,
Deyirlər dumandan sonra gün doğar,
Çoxdan ad qoyublar ulu babalar,

Dəvənin balası köşəkdir, köşək,
Deyirsən deyişək, buyur, deyişək!

Əkbər Məmmədov

Şairlər vətəni Qazax elliyəm,
Ağılliyam, ağılsıznan dilliyəm,
Düz dolan, güclüyəm, uzunəlliyyəm,
Yetişməz dadına nə duz, nə çörək,
Deyirsən deyişək, buyur, deyişək!

Fəxrəddin Meydanlı

Qasımla, Vaqiflə, Həsimlə görüş,
Rasimin, Novruzun halını soruş,
Fəxrəddin şeirinə gətir sən duruş,
Nə var təhnəmizdə sayaq, bölüşək,
Deyirsən deyişək, buyur, deyişək!

Əkbər Məmmədov

Novruzla Vaqifi görmürdüm çoxdan,
Rasimi İlahi yetirdi haqdan,
Əkbər, Fəxrəddini salaram taxtdan,
Nə Qasım, nə Həşim durammaz kömək,
Deyirsən deyişək, buyur, deyişək!

12.05.2007-Bakı

19.05.2007-Bakı

Fəxrəddin Meydanlı

Kərəm Kürqıraxlı, bu yeni gündə,
Sənə salamlarım Haqqın adına.
Bərəkət gətirən "Öküz ili"ndə,
Qoy Tanrıım yetişsin özü dadına!

Kərəm Kürqıraxlı

Fəxrəddin Meydanlı, şair qardaşım,
Səndə olan ləyaqətə vurğunam.
Ağa ağ deyirsən, qaraya qara,
Qanındakı ədalətə vurğunam!

Fəxrəddin Meydanlı

Borandı, qarışib qar da dumana,
Onsuz da qəlbində tufandı, qardaş.
Ümidi həmişə bağla gümana,
Gümansız yaşamaq, yamandi qardaş!

Kərəm Kürqıraxlı

Haqq yoludur, o üstündə durduğun,
Dürr sözlərdir min bir naxış vurduğun.
Dostlar ilə halal-hümmət qurduğun,
Təmiz arzu, saf niyyətə vurğunam!

Fəxrəddin Meydanlı

İncidib bu dövran kövrək qəlbini,
Könlündə Allaha sevgilər böyük.
Tanrıya çevirsə kimsə yönünü,
Haqqın dərgahına olmasın dönük!

Kərəm Kürqıraxlı

Nitqin aydın, təbin rəvan, sözün çağ,
Vicdanın pak, üzün nurlu, canın sağ.
Elimizlə alnıaçıq, üzüağ,
Qurduğun saf ünsiyyətə vurğunam!

Fəxrəddin Meydanlı

Xoşbəxtsən, kəlamin gəzir cahanı,
Çoxları şeirindən tac qoyub başa.
Fəxrəddin Meydanlı sözün heyranı,
Böyük ədiblərlə durmusan qoşa!

Kərəm Kürqıraxlı

Bu Kərəm də ömrü boyu ağladı,
Min neştər var, sinəm üstün dağladı.
Gecə-gündüz ümman təki çagladı,
Sinəndəki şeiriyyətə vurğunam!

01.01.2009-Bakı
24.01.2009-Bakı

VI. NOVRUZ ÇƏRSƏNBƏSİ

Bahar gəlir təbiətə

Bahar gəlir təbiətə,
Kaş könlündə bahar olsun.
Bu ölkəyə, məmləkətə,
Gülər gözün baxar olsun.

Tullanaq tonqaldan, oddan.
Pis günləri çıxar yaddan,
Niyə qorxaq seldən, sudan,
Çaylarımız axar olsun.

Ayaz, sazaq, qışdı dünü,
Yaz fəslinin yaydı yönü.
Fəxrəddin də NOVRUZ günü,
Yaxana gül taxar olsun.

Mart, 2009-Bakı

Bahar da bir ömür payı

İlk fəslimiz Bahar gəlir,
Çəmən çekir çölə, düzə.
Qan qaynayırlı, ruh dirçəlirlər,
NOVRUZ gəlir ömrümüzə.

Qış da, yay da bahardadı,
İstisi var, soyuğu var.
Ömrün yolu axardadı,
Axar sular hey çağlayar.

Bahar da bir ömür payı,
Bir gün gələr, bir gün gedər.
Qoy qəlbində yazsayağı,
Ovqat olsun bahar qədər.

14.03.2008-Bakı

Bu gün su çərşənbəsi,
Boz ayın ilk həftəsi.
Aydınlıq gətirər su,
Aç qapının cəftəsin!

İlk çərşənbə axşamı,
Sevinc olsun qonağın.
Su ilə doldur camı,
Bol olsun aydınlığını.

NOVRUZ gələr Baharda,
Fevralda qar yağar da!
Bu gün od çərşənbəsi-
Göy üzü min çalarda.

Fevral, 2007-Bakı.

Köpüb **NOVRUZ** xəmrəsi,
Təndirdə var kömbəsi.
Ruzi-bərəkət gətir,
Ay torpaq çərşənbəsi!

Gülür üzü Ayın da,
Yurdumun hər tayında.
Eşit təbriklərimi
Qadınlar bayramında.

Gəlir "**NOVRUZ**"un səsi,
Verir əzmi, həvəsi.
Sevinc gətirsin bizə
İlaxır çərşənbəsi.

NOVRUZun var xonçası,
Açılmamış boğçası.
Xoş təravət gətirsin,
Çırtlampış yaz qonçası.

Sel-su gələr Baharda,
Şorqoğalı naharda.
NOVRUZ dolu arzular,
Bizdən sizə axarda...

NOVRUZ gəlib çatıbdı,
Qışı yaza qatıbdı.
Aqıl adam işində,
Qafıl hələ yatıbdı.

Üzümüzə açıqdır,
Darvazası **NOVRUZ**un.
Bu dünyaya işıqdır,
Səs-sədəsi **NOVRUZ**un.

Mart, 2007-Bakı

Çərşənbənin axşamı,
Süfrə boyu düz tamı.
Bu çərşənbə yelindi,
Yel gətirən, elindi.
Dünyada ən gözəl şey
Şirin sözdü, bil indi.

Ocaq, tüstü odundu,
Bu çərşənbə, "od"undu.
Sevməyənlər sevgidən,
Danişsalar oyundu.

Od ram olar, od da dar,
Ağilsız ot oddadar.
Sevgi dolu ürəklər,
Olar buzda, odda yar!

Yaz günəşi parladı,
Saçdı işiq, nurladı.
Sevgisiz ürəklərə,
Yazda da qar qarladı.

Bu gün od çərşənbəsi,
Qazanda var çömçəsi.
Od yandı, kölgə düşdü,
Sandım yarın kölgəsi.

Ay baharı-baharı,
Gəldi, çatdı baharı.
Gözlərini göründə,
Lap utandı baharı.

Mart, 2008-Bakı

Bahar fəsli, sübh obaşdan,
Şux görünər nar çicəyi.
Soldurarmı çovqun, boran,
Sənin təki tər çicəyi?

Təzəcə çıxmışiq qışdan, sazaqdan,
Bahar ətri gəlir hər bir budaqdan.
Elə darıxmışam səni görməyə,
Görəydim təki mən səni uzaqdan.

Qışla Bahar üz-üzə,
Alaçalpo ayında.
Təbriklərim var Sizə,
Bu NOVRUZ bayramında.

Bahar gəlib bağçaya,
Çırtlayıbdı qonçalar.
İlk Baharın şəninə,
Bayram edək, uşaqlar.

Mart, 2009-Bakı

VII. PAYIZIN VƏSFİ

Payızın vəsfı

QIZIL PAYIZ yarpaqların yaxasını saraldar,
Topa-topa bulud gələr, göy üzünü qaraldar.

Yarpaqlar da solub əyər şax boynunu çəməndə,
Ovçular öz şikarını qovub salar kəməndə.

Uçub gedər qaranquşlar, yuvaları boş qalar,
Tügyan edər zəmilərdə ala-qara qarğalar.

Günəş itər, yamaclarla duman düşər, çən hopar,
İldirimlər şığıyanda canımızdan can qopar.

Sel gələndə çaylar daşar, basar yolu-irizi,
Düzənlər də bir anlığa xatırladər dənizi.

Aram verməz gecə-gündüz yağan leysan yağışlar,
Bataqlıqda ət ürpədər qıjıldayan qamışlar.

Hərə çekər öz başını komasına soyuqdan,
Dələlər də seyr eyləyər təbiəti oyuqdan.

Payız həm də bəxş eləyər insanlara barını,
RƏBBİM GÖYdən ruzi tökər, əsirgəməz varını.

Görüş üçün darixarlar, evə siğmaz cavanlar,
Dilə gələr, dastan olar qəlbimizə damanlar.

Ahıl insan yada salar ötən o xoş çağları,
Calaq vurub bəslədiyi bağçaları, bağları.

Qoy PAYIZdan müjdə qalsın mənim şeirim sizlərə,
Fəxrəddindən salam olsun qədir bilən kəslərə.

19.09.2006-Bakı

Payızda açılan çənli sabahlar,
Gətirsin bizlərə gözəl rifahlar.

Necə də gözəldir payız səhəri,
Gətirir sevinci, udur kədəri.

Payızın bu çağında,
Şamamanın tağında.
Dərilməmiş qönçəsən,
Hamının qəlbindəsən.

Payız sabahları olsa da sərin,
Barıdır əlacı bütün dərdlərin.

Oktyabr, 2006-Bakı

Fexrəddin MEYDANI

Gördün hopur cana payızın çəni,
Qəm etmə, şərbətlə doldur badəni.

Oyatdın ruhumu payız fəsli sən,
Allah qismətinə nə söyləyəsən?!

Payızın fəslində, yağışlı gündə,
Ötüşsün anların, toyda, düyündə.

Aydınlıq gətirsin axan saf sular,
Açılsın gül təki bütün arzular !

Noyabr, 2006-Bakı

Payız fəsli qəribəsəyib, yazdan ötrü darıxmışam.
Ayna göldə durnalardan, qazdan ötrü darıxmışam.
Daim mənə ilham verən, dərdlərimə məlhəm olan,
Dastan deyən aşiq üçün, nazdan ötrü darıxmışam.

Öz yeri baharın, qızmar yayın da,
Qişın sırsırası, qarı da gözəl.
Payız günəşinin şüalarında
Mənə ilham verər qiyqacı gözlər.

Payızın ayları barlı-bəhərli,
Toyları büsətli, kəhəri tərli.
Şəfali əlləri məlhəmdir cana,
Gözəl qız ucaboy, gümüş kəmərli.

Payız günəşində hərarət olmaz,
Hərarət əllərin şəfasındadı.
Qəlbi pak olanın ruhu yorulmaz,
Ruhum bir təbibin dünyasındadı.
İstərsən çox yaşa, istərsən də az,
Ömrün dadı-tamı mənasındadı...

Payız fəsli küləkli,
İnsan arzu-diləkli.
Doğulan bir sevgi var,
Qundaqdadı, bələkli...

Ey payız səhəri, əsən sərt külək,
Məndən salam apar o güldənəyə.
Hüsnünə təbiət vurub bərbəzək
Xilqətdən yaranmış o bir danəyə...

Bu payız səhəri olam yanında,
Qan olub dövr edəm damarlarında.
Duymaqçın ətrini, təravətini,
Xal olub yer tutam yanaqlarında...

Dekabr, 2009-Bakı

VIII. QARDI YAĞAN GÜRŞADI

Gün keçir günortadan

Gün keçir günortadan,
Salam eldən, obadan.
Qar yağıb, hava soyuq,
Çıxmaq olmur daxmadan.

Qışın belə çağında,
Bayramlar növrağında
Təbrik etməkçün səni,
Kaş olaydım yanında.

Düzəydim nərgizləri
Tellərinə çələnglə,
Öpəydim əllərindən
Təmz ruhla, ürəklə.

31.12.2006-Bakı

Qış sabahı, günəşli gün

Qış sabahı, günəşli gün,
Həyat gözəl, yaşa, öyün.
Nur bəzəsin bənizləri,
Rəbbim sevər xoş üzləri.

Bu qış günü, bu gecə,
Yuxun olsun şipşirin.
Yuxuna gəlsəm, necə,
Çoxalarımı sevincin?!

Yanvar, 2007-Bakı

Yeni il sevincləri

Saatın əqrəbləri,
12-də qoşalaşdı.
Yeni il sevincləri,
Gül üzündə dolaşdı.

İlin bu son gecəsi,
Gəir ilin təzəsi.
Sənin kimi gözəlin,
Bəzənib kəcavəsi.

Başladı il, yeni gün,
Vüsət aldı toy-düyün.
Yeni ildə, gözəlim,
Dümağ olsun hər günün.

31.01.2008-Bakı

Xoşdur qışın şənbəsi

Xoşdur qışın şənbəsi,
Bazarı, çərşənbəsi.
Taniyıram tamından,
Dadlıdır yar kömbəsi.

Qışdır xeyli zamandı,
Böyük Çillə tamamdı.
Gülüm, görmür göz-gözü,
Hər yan qatı dumandı.

Hava duman, hava çən,
Yox ayıran, nə seçən.
Dumanda, həm günəşdə,
Sənsən könlümdən keçən.

Kiçik Çillə ötüşür

Kiçik Çillə ötüşür,
Alaçalpo yetişir.
Hava hələ ayazdı,
Çiçək üzür, gül üzür-
Yadıma dildar düşür.

Külək yağış gətirər,
Duman keçər, Gün çıxar.
Gülü iyilə şəhli, tər,
Dumandan ağ yarım var.

Fevral, 2009-Bakı

Qar yağında yer qar olar,
Bulud gələr, göy qaralar.
Könlüm səni arzulayar,
Gecə, gündüz hey haraylar.

Qış gününün axşamı
Tez yandırarlar şamı.
Gözəl üzlər, çöhrələr
Ruhlandırır insanı.

Qış vaxtı qaş tez qaralar,
Gədiklərdə yol daralar.
Həsrət çəkən hər bir kəsin
Gözlərində gün qaralar.

Bu günəşli qış sabahı
Qoy gətirsin xoş müjdələr.
Məhəbbətdir QƏLBİN şahı,
Duyar, sevər, fərman verər...

Yanvar, 2007-Bakı

Fevral ayı qış olsa da,
Gün günəşli, hava ilıq.
İnsan məxluq sayılsa da,
Qadın ömrə bir yaraşıq.

Qar yağında yer buz olar,
Dərə, təpə, dağ düz olar.
Dil danışar, könül açar,
Gözün sözü lap az olar.

Yığılıbdır qar topa,
Mən tullayı, bax topa.
Gəl ağaç altında dur,
Qar tökür lopa-lopa.

Qar oxşayır mahlıca,
Yatıb düzə, yamacə.
Əllərin ağ, qar kimi,
Sevgimiz də tapmaca.

Gəldi 2009,
Hər yan qarlı, sulu, buz.
Gözəl illər içində
Yaşa gülüm, azı yüz.

Qardı yağan gürşadı,
Barmaqların şümşadı.
Eşqin mənim yelkənim,
Sevgim dəniz, dəryadı.

Sallanıbdır sırsıra,
Şilvərdən sira-sıra.
Kaş görəydim üzünü,
Hərdənbir, ara-sıra.

Qışın qarı, ayazı,
Gecələri bəyazı.
Bir qız var bizim eldə,
Gözəldir, xoşdur nazi.

Yenə də çən qonub Bakının üstə,
Elə bil yağacaq, qar havası var.
Şirindir, dil üstə olanda püstə,
Aşıqəm, canımda yar havası var.

Qış gününün səhəri,
Yağış alıb şəhəri.
Səni görmək istərəm,
Yox halımın təhəri.

Qışın sübh sızağında bir gözəllik rəhni var,
Sabahın bu çağında könlüm səni arzular.
Nə qədər soyuq olsa canımda eşqin odu,
Nür çıləyir ömrümə kəhkəşanlar, günaylar.

Qışın soyuq həftəsi, umacı, əriştəsi.
Ona dərman kar etməz, kim olsa eşq xəstəsi.

Yanvar, 2009-Bakı

IX. D Ö R D L Ü K L Ə R

Günəşin üfüqdən boylanan çağrı
Çıxdın sən qarşıma, sərv boylu sənəm.
Payız havasında bənövşə tağı
Açarmı tər çiçək, buna matam mən...

30.11.2004-Bakı

Kəklik uçar kolda, kosda,
Mərd məğrurdur hər libasda.
Görüntülər göz aldadar,
İnsanları seç təmasda.

Kəklikotu çay üçündür,
Bəyaz gecə ay üçündür.
Duyğuların təcəssümü,
Bir dəstə gül pay üçündür.

Duyan gözəl çox aramaz,
Sığal teli heç daramaz.
Yol çox uzun, ömür gödək,
Asta yeriş boy alamaz.

Süfrə başı tam yeridir,
HAQQ dərgahı-kam yeridir.

Susuzluğu söndürmeyə
Bulaq başı can yeridir.

Dər gülləri, sər tabağə,
Ümidlə bax hər sabaha.
Qismətinə şükr eləsən,
Tamahkarlıq çıxar yoxa.

Qəlb dediyin ürək deyil,
Hər əsən meh külək deyil.
Gözüm tutub bir mələyi,
Çoxdu gözəl, mələk deyil.

Kol dibində boynubükük-
Bənövşənin ətirisən,
Gün doğanda dan yerinin
Min rəng verən sətiri sən
Yaradıbdır xılqətindən-
Ay gül üzlüm, Xalıq səni,
Arzu dolu, istək dolu-
Sinəmdə söz bitirmisən

Çövgün olub mən dağlarda dolaşaram,
Sel-su olub gur sulara qarışaram.
Həsrət çəkən könlümlə mən yalqız qalıb,
Sən var ikən sənsizlikdə barışmışam.

FƏXRƏDDİN MƏYDANI

Ürəklər bir olsa, uzaq yol yaxın,
Ünsiyyət insanın, sevgi Allahın.

Günəş çıxar, duman itər,
Tər çiçəklər düzdə bitər.
Ruhu təmiz olan kəsin,
Təbəssümü üzdə bitər.

Duyğuları əleyərəm,
Pak hissəleri bəleyərəm.
Bu sazaqlı qış günündə,
Xoş bir sabah diləyərəm.

Könlümlə mən sənə-
 könlül göndərdim,
Könlünlə könlümü,
 külə döndərdin.
Könüldür yaradan-
 könlədə təpər,
Könlümdən könlünə,
 könlüm yol çəkər...

2006-ci il, Bakı

Gün parlaq, Ay bədirli,
Müdrik insan səbrli.
Gün gödək, ömür qısa,
Gəl dolanaq xətirli.

Gün yetişir axşama,
Kasa deməzlər cama.
Xoşbəxtliyə nə var ki,
Əgər yetişsən kama...

Sən çənsən, mən dumanam,
Sən tənsən, mən gümanam.
Bu necə ayrılıqdı-
Səni səndən umanam.

Köynəyinin naxışı,
Qışın qarı, yağışı.
Gözlər necə gözəldir,
Ondan gözəl, baxışı.

Üzündəki təbəssümü,
Dəyişmərəm mən gülüşə.
Unutmaram bir an səni,
Aylar keçə, il ötüşə.

Cüyür gələr ceyran olar,
Yaşıl çəmən seyran olar.

Süd sağılar sərincə,
Soyuyar sən gəlincə.
Çən dağılar, gün çıxar.
Sən ürəkdən gülüncə.

Yanvar, 2007-Bakı

Üzün varsa, mən neylirəm,
Günün, Ayın işığını?!
Dünyaya nur cıləyərsən,
Açsan bir az yaşmağını.

Balıq gələr axara,
Üzün ağ, qaşın qara.
Sənə yaman yaraşır,
Həm qumaş, həm zərxara.

Kim deyir ki, dünyada
Yoxdur həyat günəşsiz.
Heç dözərmi dünya da
Bir ay üzsüz, bənizsiz?!

Gəlin bükər boğçanı,
Bəzər-düzər taxçanı.
Bəy oğlan işdən gəlib,
Bir-bir sayar axçanı.

Cənnəti gör röyada,
Mərcan olar dəryada.
Cənnətim, mərcanımsan,
Lap elə bu dünyada.

Yolum düşdü kəhrizə,
Sən getdiyin yol-izə.

Ətri olmaz hər gülün,
Meylim düşüb nərgizə.

Dinlə tütəyi, neyi,
Çox eyləmə gileyi.
Bircə tükə əmanət,
Dünyamızın taleyi.

Fevral, 2007-Bakı

Soyuq olar qış sabahı,
Tanrı yazar hər talahı.
Bir döyünsə iki ürək,
Unutma sən İnşallahı.

Gözəl gündə gün ağ olar,
Tel ayrilar, tağ-tağ olar.
Üzündəki təbəssümə,
Toy çalınar, növraq olar.

Şam aşiqı pərvanədir.
Hər gözəl söz dürdənədir.
Üzündə var təravətin,
Hər avazın təranədir.

Sevməmişəm təmtərağı,
Sözdən etdim mən yarağı,
Hiylə-yalan düşməz yaxın,
Əlimdə var **HAQQ** bayrağı.

Mən neynirəm dəfinəni,
Ya daşqaşı, xəzinəni.
Bu dünyanın sərvətinə,
Dəyişmərəm gül çöhrəni.

Çıskinlidir bu gün Bakı,
Qarnın açıb bulud da ki,
Gülüm, harda tutsan qərar,
Bil ki, mənəm yanındakı.

Duyğularım xərək-xərək,
Bu dünyaya bizik gərək.
Ömrümüzün bağçasında,
İkimizə bir gül əkək.

Göy Xəzərin ləpələri,
Sahilləri qucaqlayır.
Ləpələrin köpükləri-
Sevənləri haraylayır.

Ey səmimi, mehriban,
Gözəl məxluq, salamlar!
Sevənidir bu dövran,
Ağah olsun cavanlar!

Qəlbə toxunmağa etmədim adət,
Vardır insanlara qəlbimdə rəğbət.

Xəstəni sağaldan şirin dilindir,
Dava da, dərman da, ağ əllərindir...

Mart, 2007-Bakı

Bir meh olam tumarlayam telini,
Bağban olam hey iyəleyəm gülünü.
Çətir olam başın üstə yağışda,
Əllərimlə isındırəm əlini.

Gün yetişib günortaya,
Kölgə gəlib lap ortaya.
Yonca çalıb qotmanladım,
Yığdım otu taya-taya.

İntizarım göz-göz olub,
Könlüm gözü yaman dolub.
Hey gedirəm sənə sarı,
Düşünmə ki, yar yorulub.

Qışda duman, yazda duman,
Axarıyla gedər zaman.
Könlüm yaman qəribsəyib,
Ay qəlb duyan, dil anlayan.

Sənin könül dəftərini,
Varaqlayam yarpaq-yarpaq.
Oxuyam hər sətirini,
Öz adımı axtararaq...

Arpaçayı, Həkəri,
Suyunda var şəkəri.
Bircə an da dayanmaz,
Bu dünyanın təkəri.

Göylərin rəngi abı,
Çiyninə sal çarşabı.
Üzün göstər, savabdır,
Könlümün yoxdur tabı.

Çəməndə gül al, abı,
Ətrin verir gülabi.
Hökmünə bax Tanrının,
Sən gülrəngli, gül, abı.

Beçə çıxıb çardağa,
Süd tökülüb bardağ'a.
Gözləyirəm, yubanma,
Söhbətim var, gəl bağ'a...

Aprel, 2007-Bakı

Araqçının başında,
Çatmalanıb qaşın da.
Sevən kəslər qocalmaz,
Ömrün heç bir yaşında...

Göyün üzü tərtəmiz,
Çiçək açıb iydəmiz.

Nə vaxtdandır gözləyir,
Yolumuzu göy dəniz.

Ay köynəyi ağ sətin,
Doğulmusan gül təkin.
Cənnət ətrin bilən yox,
Cənnətdir təravətin.

Südün ilki kərəməz,
Dadı dilə gələməz.
Sonra gələr bulama,
Çömçədən iç, yalama.

Qoca palid kök üstə,
Yarpağı dəstə-dəstə.
Könlüm qubar içində,
Oxuduğum şikəstə.

Bulud dolar yağmağa.
Qonaq gələr qalmağa.
Qar əriyər, sel gələr,
Çay yaranıb axmağa.

Gözəl olar aybəniz,
Gözləri dərya, dəniz.
Şübhə etmə sevgimə,
Mənim eşqim tərtəmiz.

FƏXRƏDDİN MƏYDANI

Həkk olub ruhuma səsinin səsi,
Hər səsdə doğmaliq, şirinlik olmaz.
Gözəldir gözəlin elə sadəsi,
Çit parça fatalıq, gəlinlik olmaz.

Çayın dibi lillidi,
Qıraqları güllüdü.
Bilməmişəm, "ölməmiş"-
sevdiyim qız dillidi.

Sevgi söylədiyin hüdudsuz məkan,
Sevdalı bir həyat, daim gülüstan.
Sevgi ruhun özü, ürekdi, candı,
Sevgi söylədiyin elə cahandı.

Mən gözəl görmədim belə düzümdə,
Əksin həkk olunub, inan, gözümdə.
Sənsizlik halımı edib pərişan,
Yoxsa sınayırsan məni dözümdə?

Gül sevmişəm çəhrayı,
Yox əvəzi, yox tayı.
Ətri məni məst edib,
Kim istəməz bu payı!?

May, 2007-Bakı

Dəyirmanın dəhnəsi,
Xoş həyatın səhnəsi.
Hər təzə şey gözəldir,
Amma dostun köhnəsi.

Var hər evin dəhnəsi,
Dostun olmaz köhnəsi.
Hərəyə bir rol verib,
Bu dünyanın səhnəsi.

Hər ömrün öz xanəsi,
Gözəldir şəh danəsi.
Bircə sənsən, təkcə sən,
Eşqimin nişanəsi.

Bakıda xoş meh əsir,
Yollar yolları kəsir.
Ürəyim yaman dolub,
Boşalmağa tələsir.

Gözlər baxış tutar, qulaqlar sözü,
Aqil qumaş seçər, nadanlar bezi.
Söz var ki, yandırar ocağı, közü,
Söz də var, yayılar ürəyə, cana-
Dəyəri bərabər bütün cahana.

Avqust, 2008-Bakı

Təbəssüm dodağa, sevinc gözlərə,
Tərlanlar dağlara, ceyran düzlərə.
Çəmənlik yamacı, çayır izlərə,
Həmişə yaraşlıq, həmişə bəzək-
Həyatdan kamını alasan gərək.

Bülbülün cəh-cəhi qəlbi ovutmaz,
Sənin səsindəki məlahət kimi.
Gur leysan yağsa da ruhum oyatmaz,
Elə bil ovsuna salmışan məni.

Səni haraylaram, hay göndər mənə,
Saçından tel ayır, say göndər mənə.
Doyunca baxmaqçın sənin hüsnünə,
Günəş ol, zərrəndən pay göndər mənə...

İnsan istədiyin daima gəzər,
Ürəkdən sevənlər hər şeyə dözər.
Oyatdın uyuyan duyğularımı,
Telləri xurmayı, mehriban gözəl...

İsti də, soyuq da təbiət payı,
Soyuqdan əllərin qoy soyumasın.
Həsrətlə gözlərik baharı, yayı,
Heç zaman qəlbində sazaq olmasın.

Baxıram Xəzərə, coşub dalğalar,
Uçuşur arxayın şən qağayılar.
Sənin qəlbindəki su təmizliyi,
Cucərdir içimdə yeni duyğular.

Yəqin ki, yatmışan başın balışda,
Vüsaldı həsrətlə hər an yarışda.
Günəşli gündüzdə görüşmək asan,
Gələrəm çağırısan qarda, yağışda.

Bakının evləri hündür, göydələn,
Bəzi küçələri əyri, köndələn.
Bir Banuçıçək var əli şəfali,
Hər şeydən halidir, həm də dilbilən.

Noyabr, 2008-Bakı

Gecələr bitməsə açılmaz sabah,
Yerlərdir göylərə aparan pənah.
Adəmlə, Həvvadan indiyə kimi,
Sevmək savabdırsa, sevməmək günah.

İnsanın istəyi, sözü dildədi,
Çaylarda suların gücü seldədi.
Zənginlik hər kəsə gətirməz şərəf,
Dünyanın dəyəri incəbeldədi.

Var şirin nar, gülöyüşə,
Lalə, nərgiz, bənövşə.

Hərəsinin öz yeri,
Qəlbimdəsən həmişə.

Alma var ki, kəmşirin,
Qızıləhmədi şipşirin.
Sarı şanı bal dadır,
Hamısından sən şirin.

Günün keçib yarısı,
Qocanın var qarısı.
Gözüm təkcə səndədi.
Kara gəlməz ayrışı.

Tüstüləyir sobamız,
Şadlıq edir obamız.
Səni mənə yar seçib
Dədə Qorqud babamız.

Ağzin dadı tamdadı,
Eşq şərbəti camdadı.
Məni oda salmışan,
Məhəbbətin candadı.

Dekabr, 2008-Bakı

İsti otaq, yumşaq balış,
Bir qız yatıb, asta danış.
Hara getsə yollarını,
İzləyərəm qarış-qarış.

Boyundur sərv ağacı,
Yaraşığın turacı.
Ürəyimə od düşür
Sən baxanda qıyqacı.

Yenə tüğyan edir Bakı küləyi,
Küləklə döyüñür Şərqin ürəyi.
İnsanın dünyadan nədir qazancı,
Bilmirsə sevməyi, ya sevilməyi?!

Deyirlər dağlara yağış bollu qar,
Qardır zirvələrə gətirən vüqar.
Ağüzlü gözəllər çoxdu dünyada,
Sənin tək dağ qarı gözəl harda var?!

Könlüm bənddi bir himə,
Bircə mizrab vur simə.
Mən səsinə tamarzı,
Səsin məlhəm könlümə.

Qara nədir, ağač nədir,
Bağça nədir, bağ nədir?!
Oda yanmış qəlbimə
Çəkdiyin bu dağ nədir?!

Kirpiklərin ox, yaraq,
Tellərinə çək daraq.

Mən dünyanı dolannam,
Səndən gəlsə bir soraq.

Bir baş çəkək dərəyə,
Ceyran düşüb tələyə.
Çay keçəndə ikimiz
Oturaq bir bərəyə.

Duraq çıxaq sahilə,
Tellərini ver yelə.
Ömür boyu dolanaq
Əl-ələ, gülə-gülə.

Kəhər atı minəsən,
Dağdan düzə enəsən.
Mən illərlə gözlərəm,
Təki bircə dinəsən.

Gəlmir səsin, sorağın,
Sürüşübdür duvağın.
Haçan məni çağırısan,
Gəlib ollam qonağın.

Əppəyi yap təndirə,
Yağ qarışdır pendirə.
Dürmək edib lavaşdan,
Yarım bir pay göndərə.

Gecə də qaradır, saçın da qara,
Üzün bədirli Ay, qaşın Aypara.
Mənim gözlərimdə elə qışda da,
Bənzərsən çicəkli, güllü bahara.

Ayazlı, zülmət gecə,
Qəlbim odlu, işıqlı.
Ruhumu qoymaz keçə,
Yarım var yaraşıqlı.

İnsan olmaz əməlsiz,
Bağça olmaz bəhərsiz.
Qoftan, baftan gözəldir,
Qotazı var kəmərsiz.

Qağayılar dəryada,
Dəvəquşu səhrada.
Sən qamətli afəti,
Çox axtardım dünyada.

Gün axşama dönübdü,
İşığımız sönübdü.
Qaranlıq otağımda
Surətin görünübdü.

Nənəm bükdü balağın,
Gelin çekdi duvağın.

Ay sənə qurban kəsim,
Nə yüngüldür ayağın!

Çay üstündə dəyirman,
Una batma, gen dayan.
Sənin kimi gözələ
Könül vermək deyil man.

Qonaq gəlsəm mən sənə,
Aş çəkərsən nimçəmə?
Səni görəndən bəri
Qəlbimdə var təntənə.

Çıxmamışan yadımdan,
Doymamışam dadından.
Sən mənə yaxın oldun
Qohumumdan, yadımdan.

Hikməti var gecənin,
Əsli yundur keçənin,
Hər bir kəlmən, hər sözün
Şirin balı beçənin.

Düşsəm borana, qara,
Bir kəs yetişməz kara.
Mənə özgə nə lazıim,
Ehtiyacım var yara.

İşi yönəlt çəminə,
Çox da uyma kəminə.
Gözəlliyyin birə min,
Mən heyranam cəminə.

Xırda doğra şomunu,
Tök dovğaya komunu.
Sən görüşə gələndə
Geyin güllü donunu.

Bişir yağlı fəsəli,
Pay verməsən küsəli.
"Sevərlər qız göyçeyin"-
Var atalar məsəli.

Tut ağaççı haçalı,
Evimiz var bacalı.
Bizə qonaq gələsən,
Bər-bəzəkli, boğçalı...

O nədir ki, armudi-
Özü şeker, bal dadı?
Nə gizlənib ağızda-
Dadı, tamı xurmadı?

Tök güldana güləbəi,
Nə qəşəngdir gül, abi.

Nəfəsindən doymuram,
Ətri saçır gülabı...

Üzəm qönçə gülü mən,
Sevindirəm əli mən.
Gümüşlü kəmər kimi,
Qucam incə beli mən.

Seyr edirəm Xəzəri,
Mavi gözlü gözəli.
Tanrıım uzaq eyləsin,
Üstündən bəd nəzəri.

Avar çək, minək qayıq,
Şəl qoyaq, tutaq balıq.
Su pərisi qıbtədə
Səni qorusun Xalıq.

Gün batıb, axşambazar,
Nabələdlər tez azar.
Sən ki şəhər əhlisən,
Biz tərəfə sal güzar.

Sükut mənim məkanım,
Sevgi gücüm, təkanım.
Gözəlim, nə vaxtadək
Xəyalınla usanım?!

Var qəlbimin tələbi,
Gedək gəzək Hələbi.
Deyək, gülək, danişaq,
Unutmayaq mətləbi.

Dişlərin var gümüşü,
Tel xurmayı, kişmişı.
Gülüm, kimdən öyrəndin
Bu ədalı yeriş?!

Daşı tökək təmələ,
Xeyir qataq əmələ.
Bizə fani dünyadan
Tək sevgidir səmərə.

Qışın hənri otaqda,
Hələ ayaz qabaqda.
Nazlı-duzlu bir xanım
Xumarlanır yataqda.

Kəklik çəkər qaqqanaq,
İgid götürməz qınaq.
Bəlkə elə bu gün sən,
Olasan mənə qonaq!

Bakıda sel olur yağında yağış,
Dəyişir büsbütün yeriş, davranışı.

Qışın sabahında var salamlarım,
Bəs edər susduğun, bir az gül, danış.

Ərəb ellərində bir Şam şəhri var,
Arı bal versə də, acı zəhri var.
Vüsaldır yaşadan şirin anları,
Həsrət də pis deyil,ancaq təhri var...

Götür ələ həvəni,
Döy arğacı, gəvəni.
Sənə olan eşqimə,
Qurban kəsim dəvəni.

Qırı çəkib kirişə,
Boya vurma ərişə.
İlmə atıb, xonça vur,
Əlin yatsın vərdişə.

Bas aşağı küçünü,
Sərf eylə var gücünü.
Elə çeşni vur ki, sən,
Əks etdirsin bürcünü.

Yun dükcəni yumaqla,
Kələf vurub dolaqla.
Xalı toxu cehizlik,
Elçi gələr, qabaqla.

Sən xalı çəsnisi, mənsə xalçaçı,
Vurduğum ilmələr min rəngə çalar.
Halvanın qədrini bilər halvaçı,
Mən sənə heyranam bilir duyanlar.

Çuxanı as çərəyə,
Çilingi vur mərəyə.
Gözələ kim vurulmaz,
Vurğunam sən mələyə.

Sevmeyirəm təmtəraq,
Tökmə belə qaşqabaq.
Nənəm kimi geymisən,
Uzun tuman, gen balaq...

Şumu qoydum arata,
Bayram payın barata.
Cığ ceyranı olmusan,
Mən dönsəm də Qırata.

Yat köhlənin yalına,
Yaşmağı çək xalına.
Qəlbin hökmü düz olar,
Uyma Fitnə falına.

Neyniyirsən qarani,
Geyin sən zərxarani.

Bir könüldə iki can,
Yansın ara vuranı.

Buğda yiğdim Xirədən,
Qarpız aldım Zirədən.
Sənə çiçək gətirdim,
Bizim güllü dərədən.

Toy eylədim gəlinə,
Şal bağladım belinə.
Heç üçcə gün keçməmiş,
Bələd oldum dilinə.

Aşıq çalır "Kərəmi",
Hərənin öz hərəmi.
Sənə külək dəyməsin,
Sədd etmişəm sinəmi.

Əzizinəm gülüşdən,
Doymuram şən gülüşdən.
Gülüşünə gül hopub,
Kimdə var bu gülüşdən?!

Həzin axır Həkəri,
Dilin dadır şəkəri.
Məhəbbət bir "hökmdar",
Biz də onun nökəri.

Boy-buxun, həm gözəllik,
Şirinlik var dilində.
Bıləyində bilərzik,
Medalyonam sinəndə.

Dovşan girər zəmiyə,
Taxıl bitər dəmiyə.
Çıxaq dəniz seyrinə,
Dur gəl minək gəmiyə.

Civildəyir sığırçın,
Şığıyır tülək laçın.
Yaxalığın qırmızı-
Köynəyin qırçın-qırçın.

Qar üstündə torağay,
Oxuyub, salır haray.
Kim "Gün" olmaq istəməz,
Sən həm "Gün"sən, həm də "Ay"!

Bayram edən elə bax,
Səhər sübhədən yelə bax.
Qaş, göz, buxaq bir aləm,
Qulac gərdən telə bax.

Günəşin şüası dəlib buludu,
Göndərib nurunu zərrəciyindən.

Onsuz da gözlərin nurla doludu,
Umuram zərrənin bircəciyindən.

Gül üstündə şəhə bax,
Əsən sərin mehə bax.
Məlahətli səsin var,
Bülbül tək cəh-cəhə bax.

Əzizinəm kamalı,
Xoşbəxdir kim, kam alı.
Həm gözəldir sevdiyim,
Həm yetkindi kamalı.

Simi çekdim tarıma,
Mizrab vurdum tarıma.
İntizarın, gözəlim,
Çekib məni tarıma.

Gül taxmisan kəmərə,
Oxşayırsan “QƏMƏR”ə.
Qonaq olaq ikimiz,
Bir bayramlıq nəmərə.

Damçı düşüb çətrinə,
Rahiyənə, ətrinə.
Çoxdan valeh olmuşam,
Şair oldum xətrinə!

Həftələr günlərə, aylar həftəyə,
Fəsillər aylara əlvida deyir.
Yeni il yetişib, lap qapımızda,
Bu bayram günündə sabahın xeyir.

Gün keçdi, ay ötdü, il yetdi sona,
Dünyamız hər ayda girdi min dona.
Yetişdi yeni il, bayram axşamı,
Ən xoş arzularım var ünvanına.

Dadlı olar xörəklər,
Hərəsi öz tamında.
Çiçəkləsin diləklər
Bu bayram axşamında.

Dekabr, 2008-Bakı

Görünərsən füsünkar
Sən ağ atın belində.
Səmimidir arzular
Sənə "Öküz ili"ndə.

Heyran qışın qarına,
Payız fəsli barına.
Çoxdan vurğunam sənin,
O çatma qaşlarına.

Dən-dən olub mirvari,
Sevdiyim çiçək sarı.
Belə çovğunlu gündə
Görmək istərəm yarı.

Çox sevirəm Xəzəri,
Qar altında xəzəli.
Ömür boyu aradım
Gülərzüzlü gözəli.

İsti döyək dəmiri,
Kündə kəsək xəmiri.
Cazibəli gözlərin,
Həm gözəldir, həm iri.

Uçdu göyə göyərçin,
Hıçqırkı iç-in-için.
Yuxuda səni gördüm,
Təki yuxum ola çin.

Qoğalı yığ tabağa,
İsti qalsın sabaha.
Gəldim səni görməyə,
Nənən çıxdı qabağa.

Düymələrin qızılı,
Yaxalığı yazılı.

Mənəm sənin vurğunun,
Ay elimin gözəli.

Heyran gülün tərinə,
Köynəyinin zərinə.
Nümunədir kamalın,
Hər bir qızı, gəlinə.

Sübənə, xoruz bəni,
Gün çıxıb, söküb danı.
Bir gözəl sorağında
Dolanmışam cahanı.

Ürəyimdə yer vermişəm,
Görə-görə, bilə-bile.
Ürəyində yer ver mənə,
Bilə-bilə, gülə-gülə.

Xurcun aşır yəhərə,
Sığalı çək kəhərə.
Səninçün darıxmışam,
Çoxmu qalıb səhərə?

Var quzunun kürəsi,
Var əbrəsi, kərəsi.
Gözəllik cəm gözündə,
Hayanda var beləsi?!

Dirliyin var tərəsi,
Su axmağa bərəsi.
Aşıqi incitmə çox,
Ərşə çıxıb naləsi.

Kim eyləsə hərəkət,
Allah verər bərəkət.
Ruzili ayağın var,
Bilir bunu məmləkət.

Yolu keçdim köndələn,
Gördüm səni yol gələn.
Ətirlidir gül hər an,
Xoşbəxtdir qönçə dərən!

Aş bişər öz dəmində,
İş görülər çəmimdə.
Hər çəmənin öz gülü,
Gülümsən çəmənimdə.

Qirov vurub söyüdü,
Dinləmə hər öyüdü.
Sevənlərin ürəyi
Həm çölü, həm öyüdü.

Cütçü durdu səpinə,
Buzov girdi əkinə.

Bir qulanım var mənim
Minim, otur tərkimə.

Çıxdım seyrə Aranı,
Seçdim ağdan qarani.
Geymisən, olub matağ-
Baftası zərxaranın.

Qədim el var-Borçalı,
Türkün doğma mahalı.
Sənə Rəbbim veribdir,
Camalı, həm kamalı.

Kök işləyər dərinə,
Ceyran qaçar sərinə.
Yanaqlar al qırmızı,
Mən möhtac hər birinə.

Nöyütü tök çırığa,
İşiq düssün irağa.
Səndən könül almasam,
Çekilmərəm qırağa.

Molla kəsdi kəbini,
Heç pozmadı təbini.
Örnək götür həyatda
Sən Həcərlə Nəbini.

Əğyar getsin biyara,
Sən gəl bizim diyara.
Yoldaş olaq ikimiz
Koroğluya, Nigara.

Mən sevmirəm qərəzi,
Düz meyyardı tərəzi.
Gül nəfəsin sağaldar
Sağalmayan mərəzi.

Elə böl ki vələsi,
Dən-dən olsun dənəsi.
Qaşın, gözün, kirpiyin,
Min gözəllik hərəsi.

Ağacı kəs eninə,
Yonaq, qoyaq yönünə.
Şənlik edək, yiğışaq
Sənin ən xoş gününə.

Xızıda var Giləzi,
Duman qucub Kəpəzi.
Gözəlim, çox bəzənmə,
Olar düşər-düşməzi.

Küləyə bax, küləyə,
Darı tökür ələyə.

Kaş əllərim toxuna
Ağ əllərə, biləyə.

Olsa gözəl, neçəsi,
Könlüm səni seçəsi.
Ruhumu məndən alır
Gözünün cazibəsi.

Bax dünyanın işinə-
Vuruldum gülüşünə.
Çağırmaq nəyə lazımlı-
Gələrəm görüşünə.

Xoş sözlərim şəninə,
Duaçiyam ömrünə.
Allah özü qiymasın,
Gözəllər gözəlinə.

Ruhumu oxşayan gözəl hüsнünə,
Nə qədər təriflər söyləsəm, azdı.
Xoşbəxtəm o gündən, rast gəldin mənə,
Qəlbimdə qışda da, bahardı, yazdı.

Olur ki, düşürəm haldan-hala mən,
Arzumdur, yetişim gözəl yara mən.
Bayramdır gəlişin, sənsizlik çətin,
Sən gəl ki, qovuşum xoş vüsala mən!

Demə ki, yatmışam, mən xülyadayam,
Yelkənsiz qayığam, göl, dəryadayam.
Raziyam qismətdən, dilim şükürlü,
Sənə həsəd çəkən bir dünyadayam.

Şikarın dalınca şığıyar laçın,
Loğmanlar xəstənin tapar əlacın.
Surətin gözüm də, ruhun canimda,
Gələrəm çağırısan, gen aç qucağıın.

Dur yaxın gəl işığa,
Qulaq asaq aşığa.
Baxdim, gözüm qamaşdı,
Bu yarda, yaraşığa.

Dur ocaqdan köz götür,
Yansa əlin, döz götür.
Quş kimidir məhəbbət,
Uçub gedər, tez götür.

Bildirçinin yuvası,
Qoşadır yumurtası.
Ürəkdən sevən kəsin
Müstəcəbdır duası.

Oyatsam da qinama,
Məni çox da sınama.

Sübhün çığı, obaşdan
Ətrin gəldi burnuma.

Yol gedirəm Arana,
Doğma yurda, Şirvana.
Gülüm, Şirvan bəzəkdi
Bütün Azərbaycana.

Yurdumun var Aranı,
Mil, Muğanı, Şirvani.
Geyək çarıq, patava,
Gəzək Azərbaycanı.

Mən sevirəm səfəri,
Qaşqa atı, Kəhəri.
Çap atının dördnala,
Yəhərdə aç səhəri.

Var yağışın çiskini,
Var insanın miskini.
Şair sənə ərmağan
Eyləyibdir eşqini.

Gedək, gəzək Türkəni,
Bir-bir yığaq sirkəni.
Gözəlliyi bir yana,
Xoşdur ədəb-ərkəni.

Dur ocağı alışdır,
Bulamanı qarışdır.
Qoyma səndən inciyim,
Könülləri barışdır.

Kətəməzi parala,
Pay-pay elə, arala.
Hicranına heyim yox,
Qıyma gözüm sarala.

Unnuca var bağçada,
Mis qazanın taxçada.
Nənəndən qalan şalı
Yaxşı saxla boğçada.

Sünbülə bax, dən tutub,
Dənəsi dən-dən durub.
İki sevən yanaşı,
Boy-buxunu tən durub.

Tayanı yiğ şişinə,
Yabani vur dösünə.
Qabırğadan kababı,
Bişirdim, çək dişinə.

Sabahın bu vaxtı başının üstə
Dayanıb mən sənə layla çalaydım.

Cənnətin ətrindən o xoş nəfəsdə
Məst olub, saçını tumarlayaydım.

Budaqda sərçələr dodaq-dodağa,
Elə piçıldışır, sanki danışır.
Budaqlar sərçəyə, sərçə budağa,
Sevənlər cüt olsa, necə yaraşır.

Aşıq, ürəklə çal telli sazını,
Sevindir xalqımı, eli, obanı.
Gəzmışəm dünyani əliçırıqlı,
Axır ki, tapmışam gözəl cananı.

Mis camında suyun var,
Şax duruşun, boyun var.
Ədəb-ərkan yerində,
Çünki ulu soyun var.

Bahar fəsli gələndə.
Yemlik bitər çəməndə.
Yer tərpənər yerindən,
Sən ürəkdən güləndə.

Aldım ələ sədəfi,
Bərq verdi hər tərəfi.
Eşqin mənə gətirdi,
Adı, sanı, şərəfi.

Ovçu qardaş, sara bax,
Şiş qayada qara bax.
Məni şair eyləyən,
Bu alagöz yara bax.

Duygularım dərindi,
Par-par yanın zərindi.
Ürəyimi incidən,
Bir alagöz gəlindi.

Ən uca zirvədə dayanar laçın,
Kəhrəba sünbü'lə bənzəyir saçın.
Ay da məsaflədən gözəl görünür,
Duymuşam zövqünü bu gizlənpaçın.

Toyuqların cücəsi,
Əssənibdi beçəsi.
Yar yoğuran xəmirin,
Şirin olar külçəsi.

Kol dibində bitdiyan,
Tikan batar, gen dayan.
Nə qədər ki, mən varam,
Gəlməz sənə bir ziyan.

Namə yazdım Gilana,
Odu vurdum tiyana.

Səni gülə bükərəm,
Yol eyləsən bu yana.

Ətri xoşdur biyanın,
Nə xeyri var samanın.
Çətin anda, məqamda
Mən olaram həyanın.

Şəbnəmsən gülün üstə,
Naxışsan tülün üstə.
Gülüm, nabat, bal, şəkər
Cəm olub dilin üstə.

Köynəyinin ağı var,
Qolunda saplağı var.
Məndən uzaq dolanma,
Dörd tərəfdə yağı var.

Əziziyəm şəninə,
Söz yaraşır şəninə.
Yar-yara tən olmalı,
Aldanmaya zənninə.

Eşqin suyu camdadı,
Ağzin dadı tamdadı.
Bu dünyanın nəşəsi-
Şirinliyi kamdadı.

Yığ doşabın kəfini,
Kəs qumaşın çəpini.
Duraq, çıxaq tarlaya,
El başlayır səpini.

Tonqalı yandırıb durmuşam oda,
Əlimi yandırıb vermişəm bada.
Ürəyin həmişə olsun alovlu,
O əziz canına dəyməsin qada.

Musiqi təranəsi,
Xoşdur rəqsin nəşesi.
Var Pərisi qütblərin,
Sən Şərqin İlahəsi.

Cox yatma sən, sübhdən oyan,
Al şəfəqə, nura boyan.
Tut əlimi, duraq qoşa,
Heyran olsun bizə Şirvan.

Yaxşı bağla pərdəni,
Çek gözəlim, gərdəni,
Yaşmağını tut üzə,
Görməsin yad çöhrəni.

Günəşin var gün işığı,
Gözlərinin ün işığı.

Günəş göyə, sən də yerə
Verirsiniz yaraşığı.

Çarşabının daması var,
Hər damada xanası var.
Belə gözəl bir xanımı
Doğan, xoşbəxt anası var.

Gey arxalıq əyninə,
At çarşabı çiyninə,
Davranışın bənzəyir
Bizim elin gəlninə.

Dəyişir təqvimdə yerini günlər,
Durmadan dövr edir aylar, fəsillər.
Hərənin bir qismət ömür payı var,
Yaşayar əbədi sevən könüllər.

Ürək qəlbə yaradı,
Ürək dərdə yaradı!
Ürək sevinc, kədərdi,
Ürək kimdən yarıdı?

Çox sirlər var ürəkdə,
Sirlər yaşar ürəkdə.
Sirri az yiğ, daşmasın
Sir camında-ürəkdə!

Sevən möhtac ürəyə,
Sevgidən ac ürəyə.
Ay sevənlər, toxuyaq
Sevgidən tac ürəyə.

Şümal budaqları uca çinarın
Teldimi ayrılan sənin saçından?!
Gözlərin ovçudur, mən də ki, sarın,
Bəs nəyin əskikdir sənin laçından?!

Dağların döşündə ceyran görəndə,
Zərif çicəklərdən çələng hörəndə,
Bir titrək, müləyim səs eşidəndə,
Canlanır gözümədə surətin, üzün,
Sənsən qafiyəsi şeirin, sözün.

Dalmışam xəyalə hüsnün önməndə,
Toxunur barmağım barmaqlarına.
Qışın qaraqüzeḥ soyuq gündəndə
Düzəm çicəkləri ayaqlarına...

Sevən kəs dünyasın xəyalda qurar,
Xəyal şirin olar olsa həqiqət,
Sevənin qəlbini ümid doyurar,
Kəsilməz ümidi qopsa qiyamət.

Gedək, gəzək Bağdadı,
Qönçə güllər bağdadı.
Sən getdiyin haçındı,
Ətrin, hələ bağdadı.

Gərmə yanar sobada,
Hər binədə, obada.
Ən səfali yerləri,
Gedək, gəzək Qubada.

Bəzək vurdum faytona,
Qotaz asdım dörd yana.
Sən onsuz da gözəlsən,
Girmə gündə min dona.

Dərd dərd olsun, dərdi nə,
Çarə qıllam dərdinə.
Sevgim dərdə güc eylər,
Dərd qalsın öz dərdinə!

Qoz ağacı qozludu,
Torpaq yolu tozludu.
Hər bir əda yaraşır,
Sevdiyim qız nazlıdı.

Yanvar, 2009-Bakı

Oyandım yağışın həzin səsinə,
Titrəyən yarpağın zülməsinə.
Sənsən xəyalımı bəzəyən hər an,
Heyranam səsinin təranəsinə.

Binə yolu hamardı,
Məğrur ağac çinardı.
Çinar boylu yarımin
Gözləri nə xumardı?!

Göz, göz olmaz bəbəksiz,
Göylər huri-mələksiz.
Sən gözümün bəbəyi,
Zülmət dünya, gərəksiz.

Pəncərəni açmışan,
Dörd yana nur saçmışan.
Şair səndən inciyib,
Məndən uzaq qaçmışan.

Gəl qoşulaq karvana,
Yoldaş olaq sarvana.
Qəflə-qətir yoldadı,
Biz də gedək yan-yana.

Karvan çatdı Zəncana,
Şərbəti tök fincana.

Qurban olum, yaxın gəl,
Yox dözümüm hicrana.

Günəş həyat, Günəş nur,
Günəş sənmür, yorulmur.
Ülvi sevgi-məhəbbət,
Heç zaman unudulmur.

Əsl dostluq qırılmaz,
Göz görməsə vurulmaz.
Ötəri hiss eşq deyil,
Sovuşar, yadda qalmaz.

Leylək qondu yuvaya,
Tozu qalxdı havaya.
Mehriban ol, gözəlim,
Meyl eyləmə davaya.

Var şöhrətin hərisi,
Var məhəbbət pərisi.
Qeys Leyli məcnunu,
Mən yarımin dəlisi.

Yol eyləsək Şəkiyə,
Olaq qonaq pitiyə.
Bir eşqim var, vermişəm
Yarım Xanimbikəyə.

İnsanı azdırın tamahdır, tamah,
İnsandır insana gətirən pənah.
Şairlər Allaha yaxın olurlar,
Şairi incitmək, günahdır, günah.

Qurdum kola cələni,
Saldım tora dələni.
Xoşbəxt kəsin dünyada,
Vardır qayğı çəkəni.

Dəyməz min can, canına,
Heyran cahan canına.
Canansız can nə lazıim,
Bu can qurban canına.

Nimçə, qazan rəfdədi,
Hər biri bir səfdədi.
Həsrətəm, gülüm, sənə,
İldi, aydı, həftədi.

Erkən çıxma bayıra,
Şeh düşübdür çayıra.
Kimdə var elə qüvvə,
Səni məndən ayıra.

Çək üzünə niqabı,
Dərin oxu kitabı.

Göstər mənə üzünü,
Qazanginən savabı.

Pişik çıxdı eşiyə,
Siçan girdi deşiyə.
Elə xumar yatmışan,
Yerin bənzər beşiyə.

Köynəyində buta var,
Başında ağ fata var.
Qız, bu nə bər-bəzəkdi,
Vallah, səndə xata var.

Tərəzilər tarazdı,
Kökdən düşdü, tar azdı.
Gözəllərin gərəyi,
İşvə, əda və nazdı.

Budaqda Alabaxta,
Qanadı taxta-taxta.
Qızılgülün qönçəsi
Asılıb yaxalıqda.

Qarğıdan var tütəyim,
Xəzri mənim küləyim.
Günün ağ, işin avand,
Budur ümdə diləyim.

Nənələr uzaq görər,
Nəvəyçün yüyrük hörər,
Yetkin qızlar telindən
Cürbəcür hörük hörər.

Kəklikotu tök çaya,
Çay nədi, gəlsin saya.
Haraylaram mən səni,
Səs versənə haraya.

Ətirlidir zəncəfil,
Darçın, cirə, həm də hil.
Gözlərimə işiq ver,
Çıx böyürdən biqəfil.

Tök sarıkök xəmirə,
Çəkici vur dəmirə.
Buyuruğun nə varsa,
Mən hazırlam əmirə.

Sərdim yerə küləsi,
Gördüm göydə Günəşİ.
Üz turşutmaq yaraşmaz,
Sevdim üzü güləsi.

Kükñar töküb qozanı,
Bu el sevər ozanı.

Kimdə var ki, güc, hünər,
Pozsun Tanrı yazanı.

Tuş eylədim haçanı,
Ram eylədim qaçanı.
Hər keçən an ömürdən,
Gözləyirik haçanı?!

Yağış hopur torpağa,
Can gətirir yarpağa.
Yaraşıqsan, bəzəksən,
Doğulduğun torpağa.

Yarım çaldı rübəbi,
Çıxdı qəlbin kababı.
Buxağına çəkibdir,
Müşk-ənbəri, gülabı.

Lək qıraqı tırədi,
Kənd var, adı Zirədi.
Mənim eşqim yüzə yüz,
Səndə yüzdən birədi.

Arxın üstü kolludu,
Böyürtkəni bolludu.
Bu məhəbbət yolunun
Yolu sağlam, solludu.

Boyunbağın sinədə,
İşiq saçır günə də.
Vallah, sənə göz dəyər,
Xalın olsa çənədə.

Abşeronda şanışan,
Şirvanın vələs narı.
Sən canımın canışan,
Eşqimin də baharı...

Kəklik əli xinalı,
Göllərimiz sonalı.
Kəkliyimiz, Sonamız,
Bir baxışdan, can ali.

Xoş sərinlik yeldədi,
Ağzin tamı dildədi.
Üzün, gözün tamaşa,
Əlim sığal teldədi.

On üç nəhsdi deyirlər.
On üç kəsdi deyirlər.
Adam var ki, adına,
"Filənkəs"di deyirlər?!

Sevən gərək düşünsün,
Görsün ömrün sonunu.

Həm də örnək götürsün,
Leyli ilə Məcnunu.

Dur yuxudan sabahlar,
Gülüm, Günəş doğanda.
Al-qırmızı şüalar
Üzünə boylananda.

Dəmirçi də dəmiri
Döyəclər isti-isti.
Vurulduğum o gözəl
Neylədim məndən küsdü?!

Ovxarladım dəhrəni,
Kirişlədim cəhrəni.
Sənsən parlaq ulduzum,
Mən neynirəm "Zöhrə"ni?!

Dağ döşündə alaçıq,
Dörd bir yanı apaçıq.
Dumanlı qış axşamı,
Kim geyər belə açıq?

Duman hopub üzünə,
Nəmi düşüb gözünə.
Sən insafsız, mənim də
Var ümidim dözümə.

Gəlmir yarın sorağı
Sədəflidir darağı
Könül evi açıqdır
Bəlkə oldum qonağı!

Həyat yolu çox çətin,
Gərək olasan mətin.
Min sinaqdan çıxartdı
Məni eşqi afətin.

Çıxdın bağı gərdişə,
Balağında pişpişə.
Zülm vermək adətin,
Nə deyim bu vərdişə?!

Çay qıraqı vəsnədi,
Köndələn yol kəsmədi.
Susursan, bəs həzindən
Gələn doğma səs nədi?!

Qara bulud topalaşıb,
Bir-biriylə qucaqlaşıb.
Yağsın yağış, töksün dolu,
Bəxtimiz çoxdan barışıb.

Ağ buludlar axışır,
Ulduzlar hey sayrışır.

Sevən könlüm arabır
Sənlə küsür, barışır.

Çıx eyvana görüşək,
Deyək, gülək, ötüşək.
Sevgimizin yükünü
Gözümüzzlə bölüşək.

As boynundan muncuğу,
Tax yaxana sancağı.
Gözlə, gözə gələrsən,
Şər düşür axşamçağı.

"Kişmiş bəylər cibində,
Ayran nehrə dibində."
Şirin tamlar cəm olub,
Dodağında, dilində.

Al, dilimlə almanı,
Alnına çək çalmanı.
Şəfa sənin əlində,
Neynirəm hər dərmanı?!

Ötdü xəzan, əsdi yel,
Daşdı sular, gəldi sel.
Şair edibdir məni
Bir ucaboy, incəbel.

Saplaqlı üz qonçanı,
Güllə bəzə xonçanı.
Sübən çağı ayaqyalın
Gəzək şəhli yoncanı.

Qar əriyir, dağa gəl,
Bağcaya gəl, bağa gəl.
Nə gözəl təmtəraqdı,
Bu ovqata, çığa gəl.

Sabah çığı şəh olar,
Həzin, sərin meh olar.
Sevgilim gəzən bağın
Bülbülü cəh-cəh olar.

Şaraq gülüş -
sevincin nişanəsi,
İncik baxış -
gözlərin bəhanəsi.

Ləng ötüşdüm yanından
Ətrini duyum deyə.
Sənin xoş camalından,
Bir anlıq doyum deyə...

Bir quş olam yanında,
Sənə nəğmə oxuyam.

Üzük tək barmağında
Əlini tumarlayam...

Lil sulu çay Kürdü-Kür,
Kür özü də kürdü, kür.
Ay gözəl, sən mülayim,
Mənəm yeqin qəlbi kür.

Çırpını at tonqala,
Kömürü qoy manqala.
Sinən yaşıl çəmənlik,
Hüsnün güllü bir tala.

Şeh hopubdu canlığa,
Gün yetib qaranlığa.
Əzizim, hər zülmətin,
Qovuşsun aydınlığa.

Kitab aldım şəkilli,
Qulanım var səkilli.
Sığal telli gözəl yar
Hərdən olur kəkilli.

Yazdım, qalsın kağızda,
Gəzdim dildə-ağızda:
Bahar üzlü gözələ
Könül verdim payızda.

FəxrəDDİN MEYDANI

Gəlir yeni bir bahar,
Yeni bəhər, yeni bar.
Bir könül sirdaşım var
Adın qoydum yengibar.

Geri dönür durnalar,
Çiçəkləyib almalar.
Baharın gələn çağı,
Dirçəlibdi arzular.

Bu çayların cinqılı
Bapbalaca, cinqılı.
Ucaböylü gözəlin
İnsafı dım, dinqılı.

Fevral, 2009-Bakı

Hər gedilən yol olmaz,
Yaxşı olañ bol olmaz.
Məhəbbətin yolunda,
Sevən kəslər yorulmaz.

Gözəldir həyatın bütün neməti,
Həyatdır hərənin bir dəm qisməti.
Həyatda sevgisi olan kəslərin
Həmişə şux olar hüsnü-qaməti.

Gözəlim, gül üzün təravətlidir,
Hər sözün doğmadır, şərafətlidir.
Hardadır bülbüldə belə xoş avaz,
Səsin, həm avazın məlahətlidir.

Gəlib bahar ayı, gəlib yaz ayı,
Yenə şənlik edir könül sarayı.
Bu gözəl həyatın dadi şirindir,
Yoxdur həyatsevər yarımin tayı.

Mart ayı, ən gözəl bayramlar ayı,
Hava həlimləşər, yaz üzə gülər.
Duyğulu könüllər salar harayı-
Ürəkdən keçəni sevənlər bilər.

Hər insan dünyaya açanda gözün,
Süzülər gözünə həyat işığı.
Dünyanı dərk edib eşqi duyanda
Sevər həyat adlı bir yaraşığı.

Bizə həyat verən elə həyatdı,
Hər həyat özü də bir kainatdı.
Həyatda həyatı sev ki, həyat da
Ovutsun könlünü bu kainatda.

Mart, 2009-Bakı

Gül var, bəzəklidir, ətiri gəlməz,
Gül var, nə ətiri, nə ələ gəlməz.
Güllərin içində təksən, gülüm, sən
Ətirli, ləçəkli, gözəl gülümsən.

Daş var, daş üstündə olar bir bina,
Daş var, dəysə daşa, qopar firtına.
Daş var, bəzək verər, parlar sinədə,
Daş içrə cüccərən gülsən çəməndə.

Durulur ovqatım gözün güləndə,
Dilindir dad verən şəkərə-qəndə.
Həyatda gözəllik duyan kəslərik,
Mən gülə bənd oldum, sən gülə bəndə.

Çoxdan gözləyirik baharı-yazı,
Qalıbdır arxada, qışın ayazı.
Bu necə sevgidir, necə məhəbbət,
Mən sənə, sən də ki, mənə tamarzı.

Günəş olmasaydı olmazdı həyat,
Məhv olub gedərdi külli-kainat.
Günəş məhəbbətin yaşadır məni,
İlhamım eşqinlə deyir yaz, yarat.

Dayanıb, baxıram mavi Xəzərə,
Qırçınlı ləpələr sapa düzülür.

Xəzər də bənzəyir səntək gözələ,
Gözləri gözüntək yaman süzülür.

Söyüdlər salxımlayıb,
Qol-budağın sallayıb.
Səni görüb, sevəndən,
Şəvə saçım çallayıb.

Gözündə şölə var, baxışın duru,
Süzülür qəlbimə gözünün nuru.
Sevginin iliği özün isitməz,
Günəşdir, atəşdir sevginin guru.

Şeşi birdi, yeki bir,
Cütü birdi, təki bir.
Yarı sənsən, yarı mən,
Dünyamızdır birə, bir.

Şərqimiz - gündoğандı,
Qərbimizsə - günbatan.
Ürəyimdə fəqandı,
Ay insafsız nazsatan!..

Mart, 2009-Bakı

KİTABIN İÇİNDƏKİLƏR

REDAKTORDAN: - İlyas Tapdıq
Ana məhəbbətli, Haqq sədaqətli - şeirlər3

TƏNQİDÇİ SÖZÜ: - Vaqif Yusifli
"Sevgi söyləriyin elə cahandı"9

I.ALLAH "OL" DEMƏKLƏ OLDU BU DÜNYA

Allah "OL" deməklə oldu bu dünya	14
Şükürlüyüm dərgahına...	15
...gəlim DƏRGƏHA	16
...gəl oxu QURANı	18
Müqəddəs gün	20
Müqəddəs ocağa bağla qəlbini	20
Cütlüklər və kupletlər	22

II. YOLLAR

...yollar, a yollar.....	28
Nədəndir çəkilib ərşə ilhamım	29
...a dünya	29
...KİŞİLƏRin	30
Qarabağım, Qarabağım.....	32
Dördlüklər	34
...gedər	35
...vaxtıdır.....	35
...gül budağında	36
Vəfa, etibardan dəm vuranda sən	38

Kəndin portreti	39
...keçəndə	41
...kölgəsində	42
Yaman gileyliyəm ilham pərimdən	43
Daş və əl.....	44
...sürtünüb	45
Ulduz var, işığı göz qamaşdırar	46
Deyirlər dünyanın iki rəngi var	47
...heç	48
Nostalgiya.....	48
Meşənin portreti	49

III. SEVƏNLƏR QOCALMIR

Sevənlər qocalmır	51
...gözlərindədi.....	51
Ad günü	52
...bir daha (nəğmə).....	53
...sevgilim (nəğmə)	54
...üz çiçəyi	55
Dəryadakı ağ gəmidir	56
Təəssürat	57
Ay toyda rəqs edən qız	58
Yazmışan qəlbimə sözü gözünlə	59
Çəmən olum, çiçəyim ol	60
Xalıda naxış kimi	60
Ruhumun gözilə görürəm səni	61
Gül üzlərə açılan.....	61
Qız cəmalın....	62
...gözlərin	63
Şirin olur yuxum da...	64
Deyirlər hərənin...	64

FƏXRƏDDİN MEYDANI

İstərsən sus, istər danış	65
...qəribəsəyib	66
...Banuçıçək	66
...üz çevirə yana yar.....	67
Şehsən düşən tər yarpağı	68
Şəkər hopub dodaqlara... ..	69
...yaman uzaqsan	69
...gündoğanımsan	70
SƏN-lər	71
Çiçək gülə tən gülüm	71
...ötrü	72
... duyğulara	73
arzu... ..	73
...içində	74
Gözlərin qiyılır üzün güləndə	76
Paxıllığım tutur yaman... ..	76
Çəmənin şəhi var ayaqlarında	77
Bu yaz günü, bu anda.....	78
...bir də ki, Bahar	78
...geyin tərsinə	79
Ağac bar gətirər əyər başını	80
Elə bil yuxudan oyatdən məni	81
Pis deyil gözəlin boyu bəstəsi...	82
...ulduz içində	82
Bənzətmərəm çöhrəni.....	83
...çiçək açanda	84
...həkim xanım	84
Sevgin də qəlbimdə şiltaqlaşıbdı	86
...olsun bəxti yar	86
...sarı bülbülə	87
Nə lazıim dəfinə... ..	88
Bayramlar ayında...	88

Çoxdan görməmişdim...	89
Xoş sözü...	90
Baharla məhəbbət doğulub qoşa	90
...şıltaqlığı.....	91
...a Ceyran	92
8 mart gələndə...	93
Məhəbbət.....	94
Sevgi hər ürəyin...	94
...Vallah bəsimdir	95

IV. İTHAFLAR

Dədə Şəmsir	96
Elton Məmmədov - 50	98
Yaşar Əliyev - 70	100
Nuranə	101
Oğlum Elada məktub	102
...ay Nabat qızım (nəğmə)	103
Oğlum Nihada məktub	104
Əminə nənə və Ləman	105
...Şirinqız	106
...a Kəlbi qağa	108
Mohuma Heraçiyev - 40	110
...ay Arzu qızım	111
Körpə Mikaylim mənim (nəğmə)	113
...Səyyarə Səyyaf	114
...Gülayə	115
Xuraman Vəfa	116
Şair bacım Cığatel	118
Bulaq üstə bitən susuz laləyəm.....	119
Məndən şeir uman...	120

FƏXRƏDDİN MEYDANI

Bakı haqqında mahnı	121
Dostumun gəlini...	122
Bir qız var ucaboy...	123
Bir qız tanıyıram...	124
...süzürsən, gözəl	125
Son zəng	127
Onbirincilər	128
bu qız Qanun çalandı.....	129
Gəlin və bəy	130

V. DEYİŞMƏLƏR

Aşıq Əhlimanla Fəxrəddin Meydanlı deyişməsi	131
Fəxrəddin Meydanlı ilə Əli Vəkil deyişməsi	134
Fəxrəddin Meydanlı ilə	
Əkər Məmmədov deyişməsi	140
Fəxrəddin Meydanlı ilə Kərəm	
Kürqıraxlıya deyişməsi.....	144

VI. NOVRUZ ÇƏRSƏNBƏSİ

Bahar gəlir təbiətə	146
Bahar da bir ömür payı	146
NOVRUZ deyimləri	147

VII. PAYIZIN VƏSFİ

Payızın vəsfİ.....	152
Payızlı sətrlər	153

VIII. QARDI YAĞAN GÜRŞADI

Gün keçdi günortadan	156
Qış sabahı günəşli gün	156
Yeni il sevincləri	157
Xoşdur qışın şənbəsi	157
Kiçik Çillə ötüşür.....	158
Qış havalı səndlər	158
IX. DÖRDLÜKLƏR	162-221

Korrektor - Əzizə Ağahüseynqızı
Texniki redaktor: Cəsarət Qasimov

Fəxrəddin Meydanlı
“Sevənlər qocalmır”,
BAKİ - “Şirvannəşr” 2009

Yığılmağa verilib: 08.104.2009
Çapa imzalanıb: 19.06.2009
Formatı: 60x90 1\16. Həcmi: 14,25
Sifariş: 77. Tiraj: 1000

mətbəəsində çap olunub

